



ڪلوب

- شڪاري پاڻ شڪاري ويو 1
- حسد، غيرت، رشك ه فرق 10
- ڪير ڪنهن سان حسد ڪندو آهي؟ 63
- حاسد جي شر کان بچڻ جا هدنی گلن 90



ڈاہب

پیشکش

المدينة العلمية (دعوت اسلامی)

ترجمہ پیشکش

مجلس ترجم (دعوت اسلامی) هن رسالی جو آسان سندی زبان ۾ ترجمی
کرڻ جي وس آهر کوشش ٿئي آهي. جيڪڏهن ترجمی يا ڪمپوزنگ ۾ ڪئي ڪا
ڪمي ييشي نظر اچي ته مجلس ترجم کي آگاهه ڪري ثواب جا حقدار ٿجو.

رابطي جي لاء: مكتب مجلس ترجم (دعوت اسلامي)
عالمي مدنی مرکز فیضان مدينه محل سوداگران
پراٽی سبزي مندي باب المدينه ڪراچي
فون نمبر: 91-90-34921389 E-mail: translation@dawateislami.net



فهرست

عنوان	عنوان	عنوان
عنوان	عنوان	عنوان
31) مختالف گناهن ۾ مبتلا تي وچن	1	درود شريف جي فضيلت
32) حسد، غبيت ۽ تهمت	1	شكاري پان شكاراري ويو
32) غبيت جون 20 تباه ڪاريون	4	باتني گناهن جون تباه ڪاريون
34) حسد ۽ چغلري	7	پاڻ ۾ حسد نه ڪريو
35) حسد ۽ ڪوڙ	7	حسد چاڪي چوندا آهن؟
35) ڪتي جي شڪل ۾ بدلجي ويندو	7	حسد جا ڪجهه مثال
36) حسد ۽ بدگمانني	8	حسد کي حسد چو چوندا آهن؟
37) حسد ۽ قطع رحمي	8	حسد باطنري بيمارين جي جٿ آهي
38) حسد ۽ مسلمانين کي تکليف ڏيئڻ	9	حاسد جو مثال
39) مسلمان کي تکليف ڏيئن ڪيئن؟	10	حسد، غيرت ۽ رشك ۾ فرق
39) حسد ۽ جادو توڻو	11	رشڪ جون مختلف صورتون
40) حسد ۽ شمات	11	رشڪ آهي يا حسد؟
40) ڪتي توهان ان بريشانيه مبتلاء نه ٿي وجو	12	قابل رشك ڪير؟
41) حاسد ڪڏهن خوش ٿيندو آهي؟	13	محبوبين جي شان تي رشك ڪندا
41) حسد ۽ قتل	14	صحابه ڪرام نيكين ۾ رشك ڪندا هما
42) سڀ کان پهريون قاتل ۽ مقتول	15	مؤذن اسان کان وڌي ويندا
44) قabil جو عبرتناء انجام	15	گهت سامان واري تي رشك
44) دنيا ۾ ٿيئن واري هر قتل جو گناهه قabil	16	بدڪار تي رشك نه ڪريو
45) ٻيو تنگي ويو	17	اسان جورشك ڪھڙين شين ۾ هوندو آهي؟
46) 5) نيكين جي ثواب کان محروم رهنه	19	آون چرس ۽ شراب جو عادي هئس
46) 6) دعا قبول نه ٿيئن	20	حاسد جا ڪسم
47) 7) نصرت المي کان محرومي	21	سي کان پهرين شيطان حسد ڪيو هو
47) 8) ڏليل ۽ خوار ٿيئن	21	شيطان جي انجام کان عبرت حاصل ڪريو
48) ساز رڪ وارن جو انجام	22	حسد شيطان جو هتييار آهي
49) گڏهه جي صورت ۾ آثار بندنا	23	حسد جا نقصان
50) 9) سوچن سمجھڻ جي صلاحيت گهت ٿيئن	24	1) الله ۽ رسول جي ناراضگي
50) 10) پاڻ تي ظلم ڪرن	24	حاسد پنهنجي رب سان مقابلو ڪري ٿو
51) حسد کان وڌيڪ نقصان واري شيء ڪانا هي	25	حاسد جن ٿي الله تعاليٰ تي اعتراض ڪري ٿو
51) بنا حساب جي جهنم ۾ داخلا	25	حاسد جو مون سان ڪو تعلق ناهي
52) حسد جا وڌيڪ نقصان	26	2) ايمان جي دولت ڪسجي وچن جو خطرو
53) حسد چو ٿيندو آهي؟	26	حسد ايمان کي ڳاڪاري چڏي ٿو
54) بغش ۽ عدادوت	27	حسد ۽ ايمان هڪ جڳهه جمع ناهن ٿيندا
55) مسلمانين سان ڀهودين جي حسد جو سبب	28	يهودي حسد جي ڪري ايمان کان محروم رهيا
56) يهودين جي حسد جا وڌيڪ سبب	28	حسد ڪرڻ واري جو بُرو خاتمو
57) آمين چوڻ واري جا گناهه معاف ٿي وڃن ٿا	30	اسان جو چا ٿيندو؟
57) يهودي ڊاڪتر جو امام مازري سان حسد	30	3) نيكيون ضايع ٿي وچن

عنوان	عنوان	عنوان
نحو	نحو	نحو
(1) سپ کان افضل کیری؟	58	منافق به مسلمان سان حسد کندما هئا
(2) تون جنت ھر مون سان گڈ رهندین	59	خد ساخت عزت ختم تبیٹ جو خوف
(3) عرش جي چانو ھ کنهن کي ڏنو	59	تکبر
(4) جنتي شخص	60	احساس کمتری
(5) وڌي عمر جوراز	60	مقصد ختم تي وڃن جو خوف
(6) پنهنجي خامين جي اصلاح کندارهو	61	خت جاه
(7) حسد جي عادت کي رشك ھ تبديل	62	قلبي خبات
کري ونو	63	کير کنهن سان حسد کندو آهي؟
(8) نفترت کي محبت ھ تبديل کرن	64	پير پائي جي مرشد وت ويجهه ائپ تي
جون تدبiron کريو	64	رنجیدو تبیٹ کيئن؟
متو چممي ورتائون	65	حاسد جون تي شانيون
(9) پين جي خوشی ھ خوش رهئ جي	65	چا اسين کنهن جي حسد ھ مبتلا آهيون؟
عادت بثايو	66	پنهنجو باطن سُترو رکو
(10) روحاني علاج ٻے کريو	67	حسد جا 14 علاج
(11) مدنبي انعامات تي عمل کريو	68	(1) توبه کريو
ھک بيان منهنجي زندگي بدلائي چڏي	69	(2) دعا کريو
پوءِ به حسد نه وجي ته پوءِ؟	70	(3) اللہ جي رضا تي راضي رهو
جيڪڏهن کنهن کي اوهان سان حسد	71	(4) حسد جي تباہ ڪاريں تي نظر رکو
ٿئي ته؟	72	(5) پنهنجي موت کي ياد کريو
شيخ سعدی جي استاد توکيو	72	(6) حسد جو سب بنجڻ وارين نعمتن تي
نظر بيدآٿ کي دڳ ھ داخل کندي آهي	73	غور کريو
حاسد جي شر کان بچڻ جا مدنبي گل	73	آون دنياوي شيء جي ڪري چو حسد
(1) دعا کندارهو	74	کريان؟
(2) توجه هتائي چڏيو	73	مون ڪڏهن به کنهن سان حسد نه ڪيو
(3) صدقو ۽ خيرات کريو	74	جنهن کي اللہ عزت ڏئي انهي سان حسد نه
کنهن کي کنهن سان حسد نه ٿيندو	74	ڪريو
ڪتاب جو خلاصو	75	(7) ماڻمن جي نعمتن تي نظر رکو
		(8) حسد کان بچڻ جي فضائل تي نظر رکو

فرمانِ مصطفىٰ صَلَّى اللَّهُ عَلَىْ عَلِيهِ وَسَلَّمَ :

لَا يَجْتَمِعُ فِي جَوْفِ عَبْدٍ مُؤْمِنٍ إِلَيْمَانُ وَالْحَسَدُ يَعْنِي مُؤْمِنٍ

جي دل ھ ايمان ۽ حسد جمع ناهن ٿيندا.

(شعب الایمان ج 5 ص 266 حدیث 6609)

الْحَمْدُ لِلّٰهِ رَبِّ الْعَالَمِينَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِينَ
أَمَّا بَعْدُ فَاعُوذُ بِاللّٰهِ مِنَ الشَّيْطَنِ الرَّجِيمِ بِسْمِ اللّٰهِ الرَّحْمٰنِ الرَّحِيمِ

درود شریف جی فضیلت

بنھی جهانن جی سلطان، سرور ذیشان ﷺ جن جو
فرمان مغفرت نشان آهي: مون تي درود پاک پڙھڻ پل صراط تي
نور آهي، جيڪو جمعي جي ڏينهن مون تي اسي پيرا درود پاک
پڙھندو أن جي اسي سالن جا گناه معاف ٿي ويندا.

(الجامع الصغير للسيوطى، ص 320، الحديث 5191)

صلُّوا عَلَى الْحَبِيبِ! صَلَّى اللّٰهُ تَعَالٰى عَلٰى مُحَمَّدٍ

شِڪاري پاڻ شِڪاري ويو

هڪ شخص کي ڪنهن بادشاه جي دربار ۾ خاص رتبو
حاصل هو. هو روزانو بادشاه جي سامهون بيهي نصيحت ڪندي
چوندو هو: ”احسان ڪڻ واري جي احسان جو بدلو ڏي، بُري شخص
سان برائي سان پيش نه اچ ڇاڪاڻ ته بُري انسان جي لاء ته خود ان
جي برائي ئي ڪافي آهي.“ بادشاه أن جي بهترین نصيحتن جي
ڪري ان کي گهڻو محبوب رکndo هو. بادشاه جي طرفان ڏني ويندڙ
عزت ۽ محبت ڏسي ڪري هڪ درباري کي أن شخص سان حسد ٿي
وييو. هڪ ڏينهن حاسد درباري أن شخص جي عزت جي خاتمي جي
لاء بادشاه سان ڪوڙ ڳالهائيندي چوڻ لڳو: هي شخص اوهان جي
باري ۾ ماڻهن کي چوندو آهي ته ”بادشاه جي وات مان ڏاڍي ڏپ
ايندي آهي.“ بادشاه پچيو: تو وات ان جو گهڙو ثبوت آهي؟ ان
عرض ڪيو: ”سڀائي انهي کي پنهنجي ويجهو سڌي وٺو، ڏسجو!

هي پنهنجي نك تي هت ركي وندو.“ اڳئين ڏينهن حاسد، انهيء
معزز شخص کي پنهنجي گهر وٺي وييو ۽ انهيء کي تمام گھڻو
ڪچي ٿوم وارو ٻوڙ کارائي ڇڏيائين. هي مُقرَب شخص ماني کان
فارغ ٿي ڪري معمول جي مطابق دربار پهتو ۽ بادشاه جي سامهون
نصيحت بيان ڪئي. بادشاه ان کي پنهنجي ويجهو گھرايو، هن
انهيء خيال سان ته منهنجي وات واري ٿوم جي ڏپ باشاه تائين نه
پنهنجي، پنهنجي وات تي هت رکي ورتائين. باشاه کي ان حرڪت
جي ڪري يقين ٿي وييو ته ٻيو درباري صحيح چئي رهيو هو. بادشاه
پنهنجي هت سان هڪ ”عامل“ (يعني سرڪاري عملدار) کي خط لکيو:
هن خط کي آڻڻ واري جي فوراً سسي اڏائي ڇڏ (يعني ماري ڇڏ) ۽ ان
جي لاش ۾ بهڻ پري اسان ڏانهن روانو ڪر.

بادشاه جي اها عادت هئي ته جڏهن ڪنهن کي انعام و
اڪرام ڏيڻ مقصد هوندو، ته پاڻ پنهنجي هت سان خط لکندو هو، ان
کان علاوه ڪو به حڪم پنهنجي هت سان نه لکندو هو. پر هن پيري
أن عادت جي ابتئ پنهنجي هت سان سزا جو حڪم لکي ڏنو. جڏهن
أهو مُقرَب ماڻهو خط ڪطي شاهي محل کان ٻاهر نكتو ته حاسد ان
کان پچيو: ”هي تنهنجي هت ۾ ڇا آهي؟“ هن جواب ڏنو: ”بادشاه
پنهنجي هت سان ڦلان عامل جي لاءِ خط لکيو هو، هي أهو ئي آهي.“
hasd خط لکڻ جي پراتي طريقي تي اندازو ڪندي لالچ ۾ اچي
ڪري چيو: ”اهو خط مون کي ڏيئي ڇڏ.“ مُقرَب اعليٰ ظرفی جو
مظاھرو ڪندي خط اُن جي حوالی ڪري ڇڏيو. حاسد هڪدم عامل
وت پهتو ۽ خط ان جي هت ۾ ڏيڻ کان پوءِ انعام و اڪرام جو

طالب شيو. عامل چيو: "هن ۾ ته خط آئڻ واري جي قتل جو حڪم لکيل آهي" هاڻي ته حاسد جا هوش اڏامي ويا، ڏاڍي عاجزي سان چيائين: "يقين ڪر جو هي خط ته ڪنهن بي شخص جي لاء لکيو ويyo هو، تون بادشاهه کان معلوم ڪرائي وث." عامل جواب ڏنو: بادشاهه سلامت جي حڪم ۾ ڪنهن "حيلي بهاني" جي گنجائش ناهي هوندي، اهو چئي ڪري انهي کي قتل ڪرائي چڏيائين.

بي ڏينهن مُقرَّب ماڻهو، معمول جي مطابق درپار ۾ پهتو ۽ نصيحت بيان ڪرڻ لڳو. بادشاهه حيران ٿي ڪري پنهنجي خط جي باري ۾ پچيو. ان چيو: "أهو ته مون کان فلاں درباري وٺي ورتو هو." باشاه چيو: أهو ته تنهنجي باري ۾ ٻڌائيندو هو ته تون مون کي بدبودار وات وارو چوندو آهين! مقرب شخص عرض ڪيو: "مون ته ڪڏهن اهڙي ڪا ڳالهه ناهي ڪئي" بادشاهه منهن تي هت رکڻ جو سبب پُچيو، ته ان عرض ڪيو: هن شخص مون کي تمام گهڻي ڪچي ٿوم کارائي چڏي هئي، مون نشي چاهيو ته ان جي ڏپ اوهان تائين پهچي. بادشاهه سچو معاملو سمجھي ويyo ۽ انهي کي تاكيد ڪيائين: هاڻي تون نصيحت ڪندي روزانو اها ڳالهه به چوندو ڪر: انسان جي تباھي جي لاء ان جو بُرو هجڻ ئي ڪافي آهي جيئن ته هن حاسد جو حال ٿيو.

(احياء العلوم ج 3 ص 233)

منا منا اسلامي پائرو! ڏنو اوهان حسد ۽ لالچ جي خراب جذبي درباري کي ڪهڙي خطرناڪ ۽ شرمناڪ سازش ڪرڻ تي تيار ڪيو پر "جهڙي ڪرڻي تهڙي پرڻي" جي مثل هو پنهنجي ئي وچايل چار ۾ ڦاسي ڪري موت جي منهن ۾ وڃي پهتو. ٻيو هن حڪایت مان

اهو سبق به مليو ته ڪنهن جون نعمتون ۽ فضيلتون ڏسي ڪري دل
۾ حسد نه ڪرڻ گهرجي ۽ نه ئي ان کان نعمتن جي کسجي وجڻ
جي تمنا ڪرڻ گهرجي چاڪاڻ جو انهي کي اهو سڀ ڪجهه ڏينڻ
وارو اسان جو خالق و مالک عَزَّوجَلَ آهي ۽ اهو بي نياز آهي جنهن کي
چاهي جيترو چاهي نوازي ڇڏي اسان ڪير ٿيندا آهيون ان جي
تقسيم تي اعتراض يا شڪايت ڪرڻ وارا.

رِهَائِي مجھ کوئے کاش! نفس وشيطان سے

ترے حبيب کا ديتا ہوں واسطے یارب (وسائل بخشش ص ٩٣)

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

باطني گناهن جون تباهم ڪاريون

منا منا اسلامي پايو! اسان مان هر هڪ کي هن دنيا ۾
پنهنجي پنهنجي حصي جي زندگي گذاري ڪري آخرت جي سفر تي
روانو ٿيڻو آهي. انهي سفر جي دوران اسان کي قبر و حشر ۽ پل
صراط جي نازڪ مرحلن مان گذرڻو پوندو، ان کان پوءِ جنت يا
دوزخ نِڪاڻو ٿيندو. هن دنيا ۾ ڪيون ويندڙ نيكيون آخرت جي
گهر جي آبادي جڏهن ته گناه بربادي جو سبب بُطجن ٿا. جهڙي طرح
ڪجهه نيكيون ظاهري هونديون آهن جيئن نماز ۽ ڪجهه باطنی
مثلاً اخلاص، اهڙي ئي طرح ڪجهه گناه به ظاهري ٿيندا آهن جيئن
قتل ۽ ڪجهه باطنی مثلاً تکُرُّ! هن پُر فِتن دور ۾ اول ته گناهن
کان بچڻ جو ذهن تمام گهٽ آهي ۽ جيڪي خوش نصيib اسلامي
پاءِ گناهن جي علاج جون ڪوششون ڪندا به آهن ته انهن جو گهٽي
قدر ڏيان ظاهري گناهن کان بچڻ تي هوندو آهي، اهڙي طرح باطنی

گناهن جو علاج ناهي ٿيندو باوجود ان جي جو اهي ظاهري گناهن جي مقابلی هر وڌيڪ خطرناڪ هوندا آهن چو جو هڪڙو باطنی گناه بيـشـمـار ظـاهـري گـناـهـن جـوـ سـبـبـ بـطـجيـ سـگـهـيـ ٿـوـ مـثـلـاـ قـتـلـ، ظـلـمـ، غـيـبـتـ، چـغـلـيـ، عـيـبـ ظـاهـرـ ڪـرـڻـ جـهـڙـنـ گـناـهـنـ جـيـ پـئـيـانـ ڪـيـنوـ ۽ـ ڪـيـنيـ جـيـ پـئـيـانـ ڪـاوـڙـ جـوـ هـجـڻـ مـمـكـنـ آـهـيـ. اـهـڙـيـ طـرـحـ جـيـڪـڏـهـنـ باـطـنـيـ گـناـهـنـ جـوـ تـسـلـيـ بـخـشـ عـلـاجـ ڪـيـوـ وـيـجيـ تـهـ إـنـشـاءـالـلـهـ َعـزـوـجـلـ ڪـيـتـرـنـ ئـيـ ظـاهـريـ گـناـهـنـ کـانـ بـچـڻـ آـسـانـ ٿـيـ وـيـنـدوـ. حـجـةـ الـاسـلامـ حـضـرـتـ سـيـدـنـاـ اـمـامـ مـحـمـدـ غـزـالـيـ عـلـيـهـ رـحـمـهـ اللـهـ الـأـلـيـ لـكـنـ ٿـاـ: ظـاهـريـ عـمـلـ جـوـ باـطـنـيـ صـفـتـنـ سـانـ هـڪـ خـاصـ تـعـلـقـ آـهـيـ. جـيـڪـڏـهـنـ باـطـنـ خـرابـ هـونـدوـ تـهـ ظـاهـريـ عـمـلـ بـهـ خـرابـ ٿـيـنـداـ آـهـنـ ۽ـ جـيـڪـڏـهـنـ باـطـنـ حـسـدـ رـيـاـ ۽ـ تـكـبـرـ وـغـيرـهـ عـيـبـنـ کـانـ پـاـڪـ هـونـدوـ تـهـ ظـاهـريـ عـمـلـ بـهـ صـحـيـحـ هـونـداـ آـهـنـ. (منـهـاجـ العـابـدـيـنـ صـ 13ـ مـلـخـصـاـ) اـهـڙـيـ طـرـحـ هـرـ اـسـلامـيـ ڀـاءـتـيـ ظـاهـريـ گـناـهـنـ سـانـ گـڏـوـگـڏـ باـطـنـيـ گـناـهـنـ جـيـ عـلـاجـ تـيـ بـهـ پـيـپـورـ تـوـجـهـ ڏـيـڻـ لـازـمـ آـهـيـ تـهـ جـيـئـنـ اـسـانـ پـنـهـنجـيـ آـخـرـتـ کـيـ اـنـهـنـ جـيـ تـبـاهـ ڪـارـيـنـ کـانـ مـحـفـوظـ رـکـيـ سـگـهـونـ. باـطـنـيـ گـناـهـنـ مـانـ هـڪـ گـناـهـ حـسـدـ بـهـ آـهـيـ جـنـهـنـ جـيـ بـارـيـ هـرـ عـلـمـ هـجـڻـ فـرـضـ آـهـيـ جـيـئـنـ تـهـ اـعـلـيـ حـضـرـتـ، اـمـامـ اـهـلـسـلـيـتـ، مـجـدـدـ دـيـنـ وـمـلـتـ، مـوـلـاـنـاـ شـاهـ اـمـامـ اـحـمـدـ رـضاـ خـانـ عـلـيـهـ رـحـمـهـ اللـهـ فـتاـويـ رـضـوـيـ جـلـدـ 23ـ صـفحـوـ 624ـ تـيـ لـكـنـ ٿـاـ: ”مـحـرـمـاتـ بـاـطـنـيـهـ“ (يعـنيـ باـطـنـيـ مـمـنـوعـاتـ مـشـلـاـ) تـكـبـرـ ۽ـ رـيـاـ وـ عـجـبـ ۽ـ حـسـدـ وـغـيرـهـ ۽ـ اـنـهـنـ جـيـ عـلـاجـ جـوـ عـلـمـ (يعـنيـ ڄـاـڻـ) هـرـ مـسـلـمـانـ تـيـ اـهـمـ فـرـضـنـ مـانـ آـهـيـ.

(فتـاويـ رـضـوـيـ جـ 23ـ صـ 624)

هـنـ وقتـ جـيـڪـوـ ڪـتابـ اوـهـانـ جـيـ سـامـهـونـ آـهـيـ انـ جـوـ نـالـوـ

شیخ طریقت امیر اهلسنت حضرت علامہ مولانا محمد الیاس عطار قادری مُدظلۃ‌العالیٰ جن "حسد" رکیو آهي، اسان هن کتاب ۾ حسد چا کي چئبو آهي، حسد جا قسم، نقصان، سبب، نشانیون ۽ علاج وغیره جي باري ۾ ضروري معلومات دلچسپ انداز ۾ ڏيڻ جي ڪوشش کئي آهي. 10 قرآنی آيتون، 39 مبارڪ حدیثون، بزرگانِ دین جا 39 فرمان، 10 حکایتون، به مدنی بھارون ۽ بیشمار مدنی گل هن کتاب جي زینت آهن. آخر ۾ حسد جي معلومات جو خلاصو به ڏنو ويyo آهي ته جيئن پڙھن وارن کي ياد رکھ ۾ آسانی ٿئي. هن کتاب کي ترتیب ڏيڻ ۾ بزرگانِ دین ﷺ جي مختلف با برکت کتابن خاص طور تي امام غزالی علیه السلام ﷺ جي لکیل کتاب إحياء العلوم مان پرپور فائدو حاصل ڪيو ويyo آهي. کجهه جگهين تي شیخ طریقت، امیر اهلسنت حضرت علامہ مولانا محمد الیاس عطار قادری دامت برکاتہم العالیہ جي کتابن ۽ رسالن مان ضرورتاً مواد نقل ڪيو آهي جنهن جو جیستانین ٿي سکھيو حوالو به ڏيئي چڏيو آهي. اللہ حمد للہ عزوجل! هي کتاب اسلامي ڀائرن ۽ اسلامي ڀينرن پنهني جي لاڳ برابر مفید آهي. ان کي نه صرف پاڻ پڙھو بلڪ بيٺن کي به ان جي مطالعي جو شوق ڏياري ثوابِ جاريہ جا حقدار بُنجو.

الله تعالیٰ کان دعا آهي ته اسان کي "پنهنجي ۽ سجي دنيا جي ماڻهن جي اصلاح جي ڪوشش" ڪرڻ جي لاڳ مدنی انعامات تي عمل ۽ مدنی قافلن جو مسافر ٿيندي رهڻ جي توفيق عطا فرمائي.

أمين بحاجة النبي الأمين صلى الله تعالى عليه وآله وسلامه

شعبو اصلاحي ڪتب (مجلس المدينة العلمية)

پاڻ ۾ حسد نه کريو

مدیني جي سلطان، رحمت عالميان، سرور ذيشان ﷺ

جن فرمایو: پاڻ ۾ حسد نه کريو، پاڻ ۾ بُغض ۽ دشمني نه رکو،
پرپُٹ هڪئي جي بُرائي بيان نه کريو ۽ اي الله عَزَّوجَلَ جا ٻانھو! ڀاءُ
ڀاءُ ٿي کري رهو.

(صحیح البخاری ج 4 حدیث 6066 ص 117)

مفسر شہیر حکیم الامّت حضرت مفتی احمد یار خان علیہ السلام
هن حدیث پاڪ جي تحت فرمائين ٿا: يعني بدگمانی، حسد، بُغض
وغیره جن سان محبت ٿي ٿي ۽ اسلامي ڀائیچارو محبت چاهي ٿو،
تنهن ڪري اهي عيب ڇڏيو ته جيئن ڀاءُ ڀاءُ بُطجي وڃو.

(مراة المناجيج ج 6 ص 608)

تكبر، رياكاری و جھوٹ، غيبة

سے بھي اور حسد سے بچا يا الٰہي

صلوٰا عَلَى الْحَبِيبِ! ﷺ عَلَى مُحَمَّدٍ

حسد چاکي چوندا آهن؟

ڪنهن جي ديني يا دنياوي نعمت جي زوال (يعني ان جي
كسجي وجڻ جي) تمنا ڪرڻ يا اها خواهش ڪرڻ ته فلاں شخص کي
هي هي نعمت نه ملي، ان جو نالو ”حسد“ آهي. (الحدیقة الندية ج 1 ص 600،
حسد ڪرڻ واري کي ”حسد“ ۽ جنهن سان حسد ڪيو وڃي ان
کي ”محسُود“ چوندا آهن.

حسد جا ڪجهم مثال

ڪنهن کي مالي طور تي خوشحال ڏسي ڪري سڻ،

ڳرڻ ۽ اها تمنا ڪرڻ ته هن وٽ چوري يا ڏاڙو لڳي وڃي يا هن جي دوڪان ۽ گهر ۾ باه لڳي وڃي ۽ هي پائني پائني جو محتاج ٿي وڃي، يا ڪنهن کي اعليٰ ديني يا دنياوي عهدي ۽ مرتبوي تي فائز ڏسي ڪري دل ساڙڻ ۽ اها تمنا ڪرڻ ته هن کان ڪا اهتي غلطوي واقع ٿئي جو اهو مقام ۽ مرتبو هن کان کسجي وڃي ۽ هي ڏليل ۽ خوار تي وڃي، يا ڪنهن خواهش رکڻ ته فلاڻو هميشه تنگدست ئي رهي ڪڏهن خوشحال نه ٿئي، يا ڦالطي کي ڪڏهن ڪا عزت ۽ مرتبو نه ملي هو هميشه ڏلت جي چڪي ۾ پسجندو رهي، انهيءُ بُري خواهش جو نالو حسد آهي.

صلوٰ عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

حسد کي حسد چو چوندا آهن؟

”حسد“ جو لفظ ”حسدُ“ مان نهيو آهي جنهن جي معني چچڙ (جون، جهڙو ڊگھو ڪيڙو) آهي، جهڙي طرح چچڙ انسان جي جسم سان چنجڙي ڪري رت پيئندو رهندو آهي اهڙي طرح حسد به انسان جي دل سان چنجڙي چڻ ان جو خون چوسيندو رهندو آهي، ان ڪري انهيءُ بُري حسد چوندا آهن.

(سان العرب ج 1 ص 826)

صلوٰ عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

حسد باطنی بيمارين جي جڙآهي

غصي جي ڪ مان ڪينو ۽ ڪيني مان حسد پيدا ٿئي ٿو چاكاڻ ته جڏهن انسان کي ڪنهن تي غصو ايندو آهي ته اهو زبان هٿ يا اكين وغيره سان ان جو اظهار ڪندو آهي يا پوءِ رضاۓ الهي عَذَّل جي لاءِ انهيءُ بُري چڏيندو آهي پر جي ڪڏهن ڪنهن رڪاوٽ

جي وجهه سان پنهنجو غصو سامهون واري تي "لاهي" نه سگهي بلک پنهنجي دل هر ويهاري چڏي ته اهو غصو اندر ئي اندر ڪيني ۽ حسد هر تبديل تي ويندو آهي ۽ حسد سان بدگمانی ۽ شماتت (يعني ڪهنن جي نقصان تي خوش (ٿيٺ) جهڙيون ڪيٽريون ئي ظاهري ۽ باطنی بيماريون پيدا ٿين ٿيون، انهيءَ ڪري حسد کي "أُمُّ الْأَمْرَاض" (يعني بيمارين جي جڙ) چيو ويو آهي.

صلُّوا عَلَى الْحَبِيبِ!

حاسد جو مثال

حضرت سيدنا امام محمد بن محمد غزالی عَلَيْهِ رَحْمَةُ اللَّهِ الْأَكْبَرِ لكن ٿا: حاسد جو مثال ان شخص جهڙو آهي جيڪو دشمن کي مارڻ جي لاءِ پٿر أچلائي پر اهو پٿر دشمن کي لڳڻ جي بدران موتي ڪري أچلائڻ واري شخص جي ساجي اک تي لڳي ۽ اها نڪري پوي هاڻي غصو اجا وڌيک ٿئي، پئي دفعا وڌيک زور سان پٿر أچليو پر هن دفعي به دشمن کي نه لڳو بلک موتي ڪري ان ئي کي لڳو ۽ بي اک ب نڪري پئي، ٿئين پيرا وري أچليو هن دفعي متولي قاتي پيو ۽ دشمن سلامت رهيو. پٿر أچلائڻ واري جا پيا دشمن ان کي ان حال هر ڏسي ڪري ان تي ڪلن ٿا، حاسد جو به اهڙو ئي حال آهي جو شيطان ان سان اهڙي ئي طرح مذاق ڪندو آهي.

(كيمياء سعادت ج 2 ص 614)

گناهون سے مجھ کو بچا يا الٰہی

بری عادتیں بھی چھڑا يا الٰہی (وسائل نفع و شر ص ۲۹)

صلُّوا عَلَى الْحَبِيبِ!

صلَّى اللهُ تَعَالَى عَلَى مُحَمَّدٍ

حسد، غیرت، رشک، فرق

هر حسد هڪجهڙو ناهي هوندو بلڪ ان جا چار قسم آهن
 جن جو شرعی حڪم جدا جدا آهي، تنهن ڪري جڏهن به دل ۾
 ڪنهن جي نعمت کسجي وڃڻ جي خواهش پيدا ٿئي ته خوب چڱي
 طرح غور ڪيو ته اها خواهش حسد جي ڪھڙي قسم جي تحت اچي
 ٿي. انهن قسمن جي وضاحت ڪندڻي مُفسِر شهير، حڪيمُ الامت،
 حضرت مفتی احمد يار خان عليه السلام تفسير نعيمي جلد 1 صفحى
 614 تي لكن ٿا: حسد جا چار درجا آهن: «پهريون» هي آهي ته حاسد
 ٻين جي نعمت جو زوال چاهي ته ڀلي مون کي نه ملي پر هن وتنان
 ويندى رهی انهي قسم جو حسد مسلمانن سان ڪرڻ ڪبire گناه
 آهي ۽ ڪافر ۽ فاسق جي باري ۾ جائز مثلاً ڪو مالدار پنهنجي مال
 سان ڪفر يا ظلم ڪري رهيو آهي ان جي مال جي انهي لاءِ بربادي
 چاهڻ جو دنيا ڪفر ۽ ظلم کان ڀچي، ”جائز“ آهي (ان کي غيرت به
 چوندا آهن) «پيون» درجو هي آهي جو حسد ٻئي جي نعمت پاڻ وٺڻ
 چاهي ته فلاٽي جو باع ڀا ان جي ملكيت مون وت اچي وڃي يا ان
 جي رياست جو آئون مالڪ بظجان، اهو حسد به مسلمانن جي حق ۾
 حرام آهي. «تيون» درجو هي آهي جو حسد ان نعمت جي حاصل
 ڪرڻ کان پاڻ ته لاچار آهي انهي لاءِ خواهش ڪري ٿو ته ٻين وت به
 نه رهي ته جيئن هو مون کان وڌي نه وڃي اهو به منع آهي. «چوتون»
 درجو هي آهي جو هو تمنا ڪري ته هي نعمت ٻين وت به رهي مون
 کي به ملي وڃي يعني ٻين جو زوال نٿو چاهي پنهنجي ترقى جو
 خواهشمند آهي ان کي غٻطه (يعني رشك) يا تَنافس (يعني لوپ، حرص

(تفسیر کبیر ج 1 ص 649 کان 651 ملخاً)

کرڻ، هېچ) چوندا آهن.

رشک جوں مختلف صورتوں

رشک (يعني غِبْطَ) کڏهن واجب هوندو آهي کڏهن مستحب ۽ کڏهن جائز. انهي سلسلی ۾ تفصيل اهو آهي ته رشک ديني نعمتن تي ٿيندو يا دنياوي نعمتن تي! پوءِ جيڪڏهن اها ديني نعمت اهڙي هجي جنهن جو حاصل ڪرڻ هن شخص تي به واجب آهي تڏهن ته ان کي انهيءِ نعمت تي رشک ڪرڻ واجب آهي جيئن باجماعت نماز ۽ رمضان جي روزن جي پابندی ڪرڻ، ڇاڪاڻ ته جيڪڏهن هي به ان جهڙو نمازي ۽ روزيدار نه ٿيڻ چاهي ته ان جو مطلب آهي ته هي بي نمازي ۽ بي روزائتي رهڻ تي خوش آهي جنهن سان گناه تي راضي رهڻ لازم ايندو، اهو حرام آهي ۽ جيڪڏهن ان ديني نعمت جو تعلق فرضن ۽ واجبن سان نه، فضائل سان هجي ته ان صورت ۾ رشک مستحب آهي جيئن ذكرالله ڪرڻ، درود پاک پڙهڻ، نفل ادا ڪرڻ، خدا جي راه ۾ خرج ڪرڻ ۽ سنتن پريي اجتماعن ۾ شركت ڪرڻ وغيره ۽ جيڪڏهن اها نعمت اهڙي آهي جنهن کي حاصل ڪرڻ جائز آهي جيئن نکاح ته ان ۾ رشک ڪرڻ جائز آهي، پوءِ جيڪڏهن اهو رشک دنياوي نعمتن ۾ هجي جيئن خوبصورت گهر، ڪپڙا، گاڏيون ۽ زيوار وغيره ته رشک معاف آهي. (احياء العلوم ج 3 ص 236 ملخاً، الزواجر عن اقتراف الكبائر ج 1 ص 125 ملخاً)

رشک آهي يا حسد؟

منا منا اسلامي ڀاڻو! اها ڪيئن خبر پوندي ته اسان جي دل

۾ ڪنهن جي لاءِ رشک آهي يا حسد؟ ڇو جو ممکن آهي ته جنهن

کي اسين رشك سمجهي رهيا آهيوں متنان اهو حسد هجي جيکو
اسان کي برباد کري چڏي! ته ان جي ڪسوٽي (يعني پرکن جو معيار)
هي آهي ته جيڪڏهن ڪنهن اسلامي ڀاءُ وٽ کا نعمت ڏسي کري
اوهان جي دل ۾ هي خيال پيدا ٿئي ته ڪاش! اهتي ئي نعمت مون
کي به ملي وڃي پر هي به ان کان محروم نه ٿئي ته اهو رشك آهي
پر جيڪڏهن گتوگڏ اهو به دل ۾ اچي ته جيڪڏهن مونکي نه ملي ته
هن وٽ به نه رهي ته پوءِ هوشيار ٿي وجو جو اهو حسد آهي جيکو
حرام ۽ جہنم ۾ وٺي وڃڻ وارو ڪم آهي. (احياء العلوم ج 3 ص 236)

صلوٰ عَلَى الْحَبِيبِ!

قابل رشك کير؟

حضرت سيدنا ابو هريره رضي الله تعالى عنه کان مروي آهي ته سرڪار
نامدار، مدیني جي تاجدار صلی اللہ علیہ وسلم جن فرمایو: حسد ناهي پر
بن ماڻهن تي، هڪ اهو شخص جنهن کي خدا عزوجل قرآن سیکاريyo
ھو رات ۽ ڏينهن ان جي تلاوت کري ٿو، ان جي پاڙي واري ٻڌو ته
چوڻ لڳو: ڪاش! مون کي به اهڙو ئي ڏنو وڃي ها جيکو فلاطي
شخص کي ڏنو ويyo ته آئون به ان وانگر عمل ڪريان ها. پيو اهو
شخص جو خدا عزوجل ان کي مال ڏنو اهو (راه) حق ۾ مال خرج
كري ٿو، ڪنهن چيو: ڪاش! مون کي به اهڙو ئي ڏنو وڃي ها
جهڙو فلاطي شخص کي ڏنو ويyo ته آئون به انهيءِ وانگر عمل ڪريان
ها.

(صحیح البخاری ج 3 ص 410 حدیث 5026)

صدر الشريعة، بدؤ الطريقه حضرت علام مولانا مفتی محمد
امجد علي اعظمي عليه ختمه الله القوي ارشاد فرمائين ٿا: (هتي) حسد مان مراد

غِبْطَه آهي جنهن کي ماڻهو رشك چوندا آهن، جنهن جي معني هي آهي ته بئي کي جيڪا نعمت ملي اهڙي مون کي به ملي وڃي ۽ اها خواهش نه هجي ته ان کي نه ملي ها يا ان کان ويندي رهي ۽ حسد ۾ اها آرزو هوندي آهي، انهيءُ سبب جي ڪري حسد خراب آهي ۽ غِبْطَه خراب ناهي. (وڌيڪ لكن تا) اهي ئي به شيون غِبْطَه ڪرڻ جون آهن جو اهي بئي خدا ۽ جون تمام وڌيون نعمتون آهن غِبْطَه انهن تي ڪرڻ گهرجي نه کي بین نعمتن تي، واللهُ تَعَالَى أَعْلَمُ بِالصَّوَابِ.

(بهار شريعت ج 3 حصہ 16 صفحہ 541)

صلَّوا عَلَى الْحَبِيبِ!

محبوبيں جي شان تي رشك ڪندا

الله تعالى اسان جي مدنی آقا ﷺ جن کي اهڙو بلند شان عطا فرمایو آهي جو محشر جي میدان ۾ ان جي هڪ جھلک ڏسي ڪري سڀ رشك ڪندا، جيئن ته خاتمَ المُرْسَلِينَ، رَحْمَةُ للْعَلَمِينَ ﷺ جن قیامت جا حالات بیان ڪندي اهو به ارشاد فرمایو: آئون ان مقام تي بیثو هوندس جو مون تي پھریان وارا ۽ بعد وارا (سڀ ماڻهو) رشك ڪندا. (سنن الدارمي ج 2، ص 419 الحدیث 2800)

يعني مقامِ محمود عرش جي ساجي طرف، اهو خاص اسان جو مقام آهي جنهن تي سڀ انبیاء ۽ اولیاء رشك ڪندا. خیال رهي ته دیني عظمت تي رشك ڪرڻ سٺي شيءُ آهي حسد خراب شيءُ.

(مرقة المفاتیح ج 9 ص 562 ملخصاً و مرآۃ المناجیح ج 7 ص 461)

دھائی جائے گی محشر میں شانِ محبوبی
کہ آپ ہی کی خوشی آپ کا کہا ہو گا

صحابِ کرام نیکین ۾ رشک کندا هئا

حضرت سیدنا ابو ہریرہ رضی اللہ تعالیٰ عنہ فرمائیں تا تے مهاجر فقراء سرکار مدینہ منورہ، سردار مکہء مکرمہ صلی اللہ تعالیٰ علیہ وآلہ وسلم جن جی خدمت ۾ حاضر ٿي عرض ڪيو: مالدار وڏا درجا ۽ دائمي نعمت وئي ويا! فرمایائون: اهو ڪيئن؟ عرض ڪيائون: جيئن اسین نمازوں پڙھون تا اهي ب پڙھندا آهن ۽ جيئن اسین روزا رکون تا اهي به رکندا آهن پر اهي خيرات کن تا اسین ثنا ڪريون، اهي غلام آزاد ڪندا آهن اسین ثنا ڪريون.نبيء ڪريم صلی اللہ تعالیٰ علیہ وآلہ وسلم جن فرمایو: ڇا آئون توهان کي اها شيء نه سیکاريان جنهن سان توهان اڳيان وارن کي پڪڙي وئو ۽ پٺيان وارن کان اڳيان وڌي وجو ۽ توهان کان ڪو افضل نه هجي سواءً ان جي جيڪو توهان جهڙو عمل ڪري! عرض ڪيائون: ها! يار رسول اللہ صلی اللہ تعالیٰ علیہ وآلہ وسلم! فرمایائون: هر نماز کان پوءِ 33، 33 پيرا تسبیح، تکبیر ۽ حمد ڪريو (يعني سُبْحَنَ اللَّهُ، أَكْبَرُ ۽ أَلْحَمْدُ لِلَّهِ چئو) حضرت سیدنا ابو صالح رضی اللہ تعالیٰ عنہ چون تا تے پيهر مهاجر فقراء حضور انور صلی اللہ تعالیٰ علیہ وآلہ وسلم جن جي خدمت ۾ حاضر ٿيا ۽ عرض ڪيائون: اسان جي هن عمل کي اسان جي مالدار ڀائين ٻڌي ورتو ته انهن به ائين ئي ڪيو! تڏهن پاڻ صلی اللہ تعالیٰ علیہ وآلہ وسلم جن فرمایو: ذلِكَ فَضْلُ اللَّهِ يُؤْتِيهِ مَنْ يَشَاءُ يعني اهو اللہ عَزَّوَجَلَ جو فضل آهي جنهن کي چاهي عطا فرمائي. (صحیح مسلم ص 300 حدیث 595) مفسر شہیر حکیم الامت حضرت مفتی احمد یار خان علیہ رحمۃ اللہ علیہ حدیث پاڪ جي هن حصي ”مالدار وڏا درجا ۽ دائمي نعمت وئي ويا!“ جي تحت فرمائیں تا: يعني اسان جي مقابلی ۾ درجات ۾ وڌي

ويا ۽ جنت جي اعلي نعمتن جا حقدار ٿي ويا، انهيء هر نه رب عَزَّوجَلَ
كان شکایت آهي ۽ نه مالدارن تي حسد بلڪ انهن تي رشك آهي،
دينی شين هر رشك جائز آهي يعني بین جھڙي نعمت پنهنجي لاء به
چاهڻ، حسد حرام آهي يعني بین جي نعمت جي زوال جي خواهش.
(مرأة المناجيج ج 2 ص 119)

صَلَّى اللَّهُ تَعَالَى عَلَى مُحَمَّدٍ
صَلَّوْا عَلَى الْحَبِيبِ!

مُؤَذِّن اسان کان وڌي ويندا

نيکين تي رشك جي هڪ بي روایت ملاحظه ڪريو، جيئن
ته حضرت سيدنا عبدالله بن عمر و ڀخن اللہ تعالیٰ عنہ کان روایت آهي ته هڪ
شخص عرض ڪيو: يا رسول الله صَلَّى اللَّهُ تَعَالَى عَلَيْهِ وَسَلَّمَ مُؤَذِّن (بانگ ڏيڻ
وارا) اسان کان (ثواب هر) وڌي ويندا! سرڪار عالي وقار، مدیني جي
تاجدار صَلَّى اللَّهُ تَعَالَى عَلَيْهِ وَسَلَّمَ جن فرمایو: جيئن اهي (اذان جا ڪلما) چوندا
آهن توهان به چئي وٺندما ڪريو، جڏهن فارغ ٿي ويحو ته دعا ڪريو،
عطما ڪيا ويندو.

(سنن أبي داؤد ج 1 ص 221 حديث 524)

مفسيٰ شهير حڪيم الامت حضرت مفتري احمد يار خان علئيهِ حُمَّةُ الرَّحْمَنِ
هن حديث پاك جي تحت فرمائين تا: يعني قيامت هر اسان انهن جي
درجي تائين نه پهچي سگهنداسين چاڪاڻ ته سمورين عبادتن هر
اسين ۽ اهي برابر آهيون ۽ اذان هر اهي اسان کان وڌيل آهن، معلوم
ٿيو ته ديني ڪمن هر رشك جائز، بلڪ ڪڏهن عبادت آهي.

(مرأة المناجيج، ج 1 ص 419)

گهٽ سامان واري تي رشك

حضرت سيدنا ابو امامه ڀخن اللہ تعالیٰ عنہ کان روایت آهي تهنبيء

آخر الزمان، شهنشاھ کون و مکان ﷺ علیه السلام جن فرمایو: ”منهنجي دوستن ۾ وڌيڪ قابل رشك منهنجي ويجهو اهو مسلمان آهي جيڪو گهت سامان وارو، نماز جي وڌي حصي وارو هجي، پنهنجي رب عَزَّوجَلَ جي عبادت خوب چڱي نموني ڪري ۽ لکي ڪري اُن جي اطاعت ڪري ۽ ماڻهن ۾ لکيل رهي جو ان جي طرف آگرین سان اشارا نه کيا وڃن، ان جو رزق ضرورت جي مطابق هجي انهيء تي صبر ڪري.“ پوءِ فرمایائون: ان جو موت جلدی اچي وڃي، ان تي روئڻ واريون گهت هجن ۽ ان جو ورثو ٿورو هجي.

(سنن الترمذی ج 4 ص 155 حدیث 2354)

صلوٰا علیٰ الْحَمْدُ لِلّٰهِ الرَّحْمٰنِ الرَّحِيمِ
صلوٰا علیٰ الْحَمْدُ لِلّٰهِ الرَّحْمٰنِ الرَّحِيمِ

بدکاري رشك نه ڪريو

حضور پاڪ، صاحبِ لولاڪ، سياح افلاڪ ﷺ علیه السلام جن فرمایو: لَا تَغِيظَنَّ فَاجِرًا بِنِعْمَتِهِ فَإِنَّكَ لَا تَدْرِي مَا هُوَ لَاقِ بَعْدَ مَوْتِهِ يعني توهان ڪنهن بدکار تي ڪنهن نعمت جي ڪري رشك نه ڪريو چاكاڻ ته توهان نتا ڄاڻو ته هو مرڻ کان پوءِ ڪهڙي شيء سان ملندو.

(شرح السنۃ للبغوي ج 7 ص 324 حدیث 3398)

هتي نعمت مان مراد دنياوي نعمت آهي جيئن اولاد، ظاهري مال، دنياوي عزت ۽ حکومت وغيره يعني جيڪڏهن ڪنهن بدکار گنهگار کي اهي نعمتون ملي وڃن ته توهين اُن تي رشك نه ڪريو اهو خيال نه ڪريو ته الله تعالى ان کان راضي ۽ خوش آهي. ان جي لاءِ اهي نعمتون موت کان پوءِ مصيبةت بُطجي وينديون جن سان ان جي عذاب ۾ ويترا وڌيڪ اضافو ٿيندو تنهن ڪري اها نعمت راحت

(مرأة المناجح: ج ٧ ص ٧١ ملخصاً)

جي شکل ۾ عذاب آهي.

صلَّى اللهُ تَعَالَى عَلَى مُحَمَّدٍ
صَلَّوَا عَلَى الْحَبِيبِ!

اسان جورشڪ ڪهڙين شين ۾ هوندوآهي؟

منا منا اسلامي ڀاءُرو! مٿي ذكر ڪيل روایتن ۽ حکایتن مان
 اسان کي اهو درس مليو ته تقوي ۽ پرهیزگاري تي رشك هئڻ
 گهرجي نه ڪي مالداري تي! هائي اسان کي پاڻ تي غور ڪرڻ
 گهرجي ته اسين ڪهڙين شين ۾ رشك ڪريون ٿا؟ ڪٿي ائين ته
 ناهي جو ڪنهن جو عاليشان بنگلو، شاندار گاڏي، بينڪ بيٺس،
 نوڪر چاڪر ۽ ٻيون سهولتون، آسائشون ۽ عيش و راحت جو سامان
 ڏسي ڪري اسان جي دل ۾ به انهن کي حاصل ڪرڻ جي خواهش
 جاڳي پوندي آهي؟ بلڪ اسان تن من ڏن سان انهن شين جي حاصل
 ڪرڻ جي ڪوشش ۾ به لڳي ويندا آهيون؟ پر ٿورو سوچي ڪري
 ٻڌايو ته ڇا ڪڏهن ائين به ٿيو جو ڪنهن مسلمان کي نماز، روزي ۽
 ٻين فرضن ۽ واجبن جي پابندی ڪندڻي ڏسي ڪري اسان جي دل ۾
 به ان جهڙو بُڻجڻ جي خواهش پيدا ٿي هجي؟ ڪنهن اسلامي ڀاءُکي
 سنتن ۽ مستحبن مثلاً تلاوت قرآن، تهجهڏ، اشراق و چاشت ۽ آوابين
 جي نفلن جي پابندی ڪندڻي ڏسي اسان کي ان جي پيروي ڪرڻ جو
 جذبو مليو هجي؟ ڪنهن کي درود پاڪ جي ڪثرت ڪندڻي ڏسي
 ڪري اسان جو به درود شريف پڙهڻ لاءُ دل چاهيندي هجي؟ ڪنهن
 کي صدقو ۽ خيرات ڪندڻي ڏسي اسان جو به راهِ خدا ۾ خرج ڪرڻ
 جو ذهن بطيو هجي؟ ڪنهن عاشق رسول کي دعوت اسلامي جي
 مدندي قافلي جو مسافر بُڻجندی ڏسي ڪري اسان به خدا جي راه ۾

سفر ڪرڻ جي نيت ڪئي هجي؟ ياد رکو! دنيا جو مال ۽ اسباب ان
لاتق ئي ناهي جو انهيءٰ تي رشك ڪيو وجي چاكاڻ ته اهو ته هتي
ئي دنيا ۾ ئي رهجي ويندو، آخرت جون عاليشان نعمتون ان کي ئي
ملنديون جنهن دنيا ۾ نيكين جو خزانو جمع ڪيو هوندو. تنهن
ڪري اسان کي گهرجي ته دنياوي نعمتن تي لالج ڪرڻ جي بدران
آختر جا انعام حاصل ڪرڻ جي لاءٰ تيار تي وڃون.

پچھنيكياں کما لے جلد آختر بنائے

کوئي نہیں بھروسے بھائی زندگی کا

صلوٰا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ
منا منا اسلامي پاڙو! گناهن کان بچڻ ۽ نيكين جو خزانو
جمع ڪرڻ جو مدنبي ذهن بطائڻ جي لاءٰ تبلیغ قرآن و سنت جي
عالماًگير غير سياسي تحريڪ دعوت اسلامي جي مشکبار مدنبي
ماحول سان هر دم وابسته رهو، سنتن پوري اجتماعن ۾ شرڪت،
عاشقانِ رسول سان گڏ هر مهيني ٿن ڏينهن جي مدنبي قافلي ۾ سفر
کي پنهنجو معمول بثايو ۽ نيك بتجڻ جي نسخي يعني مدنبي
انعامات جو رسالو مكتبه المدينه تان هديةً حاصل ڪري انهن تي
پابندی سان عمل سان گڏو گڏ روزانو فكر مدينه ڪندي مدنبي
انعامات جو رسالو پرييو ۽ هر مدنبي مهيني جي ڏهين تاريخ کان
پهرين پهرين پنهنجي علاقئي جي مدنبي انعامات جي ذميدار کي
جمع ڪرائي چڏيو. اوهان جي شوق ۽ رغبت ڏيارڻ جي لاءٰ هڪ
مدنبي بهار پيش ڪئي وجي تي:

صلوٰا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

آئون چرس ۽ شراب جو عادي هئس

لوڏران (پنجاب) جي پر پاسي واري علاقئي جي هڪ اسلامي ڀاءُ (عمر تقربياً 25 سال) دعوت اسلامي جي مدندي ماحول سان وابسته ٿيڻ جو تفصيل ڪجهه هن طرح بيان ڪيو ته آئون بي نمازي هئس، منهنجو ڪو ڪم چڱو نه هو، سچو ڏينهن مذاق مسخری ڪندي ۽ تهڪ لڳائيندي گذرني ويندو هو. غلط دوستن جي صحبت مون کي اهڙو بگاڙيو جو آئون چرس ۽ شراب جي نشي جو عادي ٿي ويس. صبح أتندي ئي شراب حاصل ڪرڻ جي لاءِ ڪوشش ڪندو هئس، منهنجي خراب عادتن مون کي بدنام ڪري ڇڏيو، پوليڪ به منهنجي تلاش ۾ رهندい هئي. انهيءِ صورتحال کان منهنجا گهر وارا سخت پريشان هئا پر مون کي ڪڏهن ڪنهن جي پرواه نه هئي! ايترو ضرور هو جو رمضان جي مهيني ۾ گهڻن ماڻهن وانگر آئون گهٽ ۾ گهٽ جمعي جي نماز ته پڙهي ئي وٺندو هئس. هڪ ڏينهن جمعي جي نماز کان پوءِ هڪ اسلامي ڀاءُ مون کي دعوت اسلامي جي تحت ٿيڻ واري ڏهن ڏينهن جي اعتڪاف ۾ ويھڻ جي دعوت پيش ڪئي. منهنجي خوش نصيري جو مون أها دعوت قبول ڪري ورتني ۽ فيضان مدینه (جلال پور، پير والا) ۾ ٿيڻ واري اعتڪاف ۾ شريڪ ٿي ويس. جڏهن مون کي عاشقانِ رسول جي صحبت نصيري ٿي ۽ دعوت اسلامي جي مبلغن جا ستتن پيريا بيان ٻڌڻ جو موقعو مليو ته مونکي وڌي شدت سان اهو احساس ٿيو ته آئون ڪيترو نه بُرو انسان آهيان. ضمير جي ملامت مون کي توبه ڏانهن متوجه ڪيو ۽ مون اعتڪاف جي دوران ئي نشي ۽ بين گناهن کان توبه ڪئي ۽ چهري

تی ڏاڙهی شریف سجائڻ جي نیت ڪئی ۽ مٿی تي سبز عمامي جو
تاج سجائی ورتو. مدنی ڪم ڪندي ڪندي اچ آلِحمدُللہ عَزَّوجَلَ!
دویزن مشاورت ۾ حفاظتي امور جي ذميداري نڀائي رهيو آهيان.

بھائی گرچا ٿي ہونماز ٻين پڑھوں، مَدْنَى مَاحُولٍ مَكْرُومٍ اعْتِكَاف
نيکيوں میں تمبا ہے آگے بڑھوں، مَدْنَى مَاحُولٍ مَكْرُومٍ اعْتِكَاف
صلوٰ عَلَى الْحَبِيبِ! صَلَوٰ عَلَى اللَّهِ تَعَالَى عَلَى مُحَمَّدٍ

حاسد جاقِسَم

جيڪڏهن حاسد کي طاقت ملي وڃي ته هو محسود کي برباد
کري چڏيندو آهي ۽ جيڪڏهن ان جو وس نه هلي ته حسد جي
تكليف ۽ بيماري جي وجهه سان پاڻ کي برباد ڪري چڏيندو آهي.
بهر حال حسد ۾ مبتلا ٿيڻ وارن جا بنيدادي طور تي چار قسم آهن:
«پهريون» اهو شخص جيڪو محسُود کان ان نعمت جي ختم ٿيڻ
جي خواهش پنهنجي دل ۾ ويهاري چڏي ۽ پنهنجي سيني کي حسد
کان پاڪ ڪرڻ جي ڪا ڪوشش نه ڪري ته اهڙو شخص حسد کي
پنهنجي دل ۾ ويهاڻ جي ڪري گنهگار ٿيندو، «بيون» اهو جيڪو
محسود کان ان نعمت کي ڪسڻ جي ڪوشش به ڪري، اهڙو شخص
hasd سان گدوگڏ ظالم به ٿيندو ۽ انهيءي کي بیٹو گناه ٿيندو.
«تيون» اهو شخص جيڪو صرف پنهنجي بي وسي جي ڪري
محسود کان زوال نعمت جي لاءِ ڪا ڪوشش نه ڪري سگهي پر
جيڪڏهن ان جو وس هلي ها ته ضرور ڪوشش ڪري ها، اهڙو
شخص به گنهگار آهي ۽ «چوٿون» اهو شخص جيڪو خدا جي خوف

ء آخرت جي فڪري محسود جي باري هر آن ڪم کان رُکيو رهي جنهن کان شريعت روکيو آهي ئي پنهنجي حسد کي ظاهر ڪري، بلڪ زوال نعمت جي خواهش کي بُرو ڄاڻدي پنهنجي دل مان حسد کي ختم ڪڙجي ڪوشش هر لڳو رهي ته اهڙو شخص معذور آهي چاكاڻ ته اهو پنهنجي نفساني جذبن کي مكمل طور تي ختم ڪڙتي قدرت نٿو رکي.

(ماخوذ از فتح الباري ج 11 ص 408)

صَلَوَاتُ اللَّهِ تَعَالَى عَلَى مُحَمَّدٍ

سي کان پهرين شيطان حسد ڪيو هو

حسد شيطاني ڪم آهي چاكاڻ ته سڀ کان پهريون آسماني گناه حسد ئي هو ئي هو شيطان ڪيو هو جيئن ته حضرت علامه جلال الدين سيوطى شافعي عَلَيْهِ هَامَةُ الْفُقَرَاءِ نقل ڪن ٿا: رب تعاليٰ جي پهرين نافرمانى جنهن گناه جي ذريعي ڪئي ويئي اهو حسد آهي، ملعون ابليس حضرت سيدنا آدم عَلَيْهِ تَعَالَى وَسَلَّمَ کي سجدو ڪڙجي معاملي هر انهن سان حسد ڪيو، تنهن ڪري انهيءَ حسد ابليس کي الله رب العالمين جي نافرمانى تي اياريو.

(الدر المنشور في التفسير الماثور المأثور سورة البقرة تحت الآية 34 ج 1 ص 125)

شيطان جي انعام کان عبرت حاصل ڪريو

حضرت علام عبدالوهاب شعراني فُلَيْسَ سِرِّهُ الْوَهَابِيُّ فرمائين ٿا ته الله تعاليٰ جنهن کي تو تي برتری ڏني آهي ان سان حسد ڪڙ کان پرهيز ڪر نه ته توکي حق تعاليٰ اهڙي طرح بد شڪل ڪري ڇڏيندو جهڙي طرح آن ابليس کي ملکوتی صورت مان شيطاني صورت هر

بد شکل ڪري ڇڏيو جڏهن أن حضرت سيدنا آدم علی تَبَيَّنَاتٍ وَعَلَيْهِ الْمُصَلَّوةُ وَالسَّلَامُ سان حسد ڪيو ۽ سجدي کان انڪار ڪيو ۽ أنهن تي پنهنجي (الطبقات الكبرى للشعراني الجزء الثاني ص 67) وڏائي ظاهر ڪئي.

حسد شيطان جو هتیار آهي

رب عَزَّوجَلَ جي نافرمانی ڪري شيطان پاڻ ته تباه ۽ برباد ٿي چڪو آهي، هاڻي هو بین جي تباهي جي پويان آهي ۽ حسد هن جو هڪ اهم هتیار آهي، جيئن جڏهن حضرت سيدنا نوح علی تَبَيَّنَاتٍ وَعَلَيْهِ الْمُصَلَّوةُ وَالسَّلَامُ جن پنهنجي قوم تي پاڻي جو عذاب اچڻ کان پهرين بحڪم خداوندي هر جنس جو هڪ هڪ جوڙو بيڙي هر سوار ڪيو ۽ پاڻ به سوار ٿيا ته پاڻ هڪ اجنبي پوڙهي کي ڏسي پچيو: توکي ڪنهن بيڙي هر سوار ڪيو آهي؟ هن چيو: آئون ان ڪري آيو آهيان جو ماڻهن جي دلين هر وسوسا وجهان جيئن هن وقت انهن جون دليون مون سان گڏ ۽ بدن اوهان سان گڏ هجن. پاڻ علی تَبَيَّنَاتٍ وَعَلَيْهِ الْمُصَلَّوةُ وَالسَّلَامُ جن ارشاد فرمایو: ”الله عَزَّوجَلَ جا دشمن! بيڙي مان لهي وچ چو ته تون مردود آهين.“ ته شيطان چيو: ”آئون ماڻهن کي پنجن شين سان هلاڪت هر وجهان ٿو، ٿي شيون ته اوهان کي هيئر ئي ٻڌائي سگهان ٿو پر ٻه کونه ٻڌائييندس.“ الله عَزَّوجَلَ حضرت سيدنا نوح علی تَبَيَّنَاتٍ وَعَلَيْهِ الْمُصَلَّوةُ وَالسَّلَامُ تي وحي نازل فرمائي: اوهان هن کي چئو مون کي تن کان آگاهي جي ضرورت ڪونهي تون مون کي صرف اهي به ئي ٻڌائي ڇڏ. شيطان چوڻ لڳو: اهي به اهڙيون آهن جيڪي مون کي ڪڏهن ڪوڙو نشيون ڪن ۽ نئي ڪڏهن ناڪام موئائين شيون ۽ انهن سان آئون ماڻهن کي تباهي جي ڪناري تي آڻي بيهاريان ٿو.

انهن مان هڪ حسد آهي ۽ بيو حرص (لالچ) آهي! انهيءَ حسد جي
ڪري ته آئون بارگاهه إلهي مان ترجي ملعون شيو آهيان ۽ حرص جي
ڪري آدم (عَلَيْهِ السَّلَامُ) کي منع ڪيل شيءَ جي خواهش پيدا ٿي ۽
منهنجو وار ڪامياب ٿي ويو. (تفسير حقی سورہ هود تحت الآية 40 ج 4 ص 127)

نفس وشیطان ہو گئے غالب

ان کے چھپکل سے تو چھپڑا یارب (وسائل بخشش ص ۸۷)

صَلُّوا عَلَى الْحَمِيمِ! صَلَّى اللَّهُ تَعَالَى عَلَى مُحَمَّدٍ

حسد جانقسان

حسد جون جيڪي صورتون ناجائز يا من نوع آهن انهن جو
دنيا يا آخرت ۾ کوبه فائدو ڪونهي بلڪ نقصان ئي نقصان آهي پر
حيرت آهي حسد جي ناداني تي جو اهو پوءِ به انهيءَ خواهش کي
وذائي ٿو! اعليٰ حضرت، مجدد دين و ملت مولانا شاه امام احمد رضا
خان عَلَيْهِ رَحْمَةُ اللَّهِ الْخَان فرمائين ٿا: حسد جي برائي بيان ڪرڻ جي محتاج
نا هي. (فتاويٰ رضويه ج 24 ص 427) هڪ بي جڳهه تي لكن ٿا: حسد اهڙو
مرض آهي جنهن کي لڳي وڃي هلاڪ ڪري ڇڏي ٿو. (فتاويٰ رضويه ج
19 ص 420) بهر حال حسد ڪرڻ وارن کي 11 نقصانن کي منهන ڏيٺو
پوي ٿو: (1) اللَّهُ ۽ رسول جي ناراضي (2) ايمان جي دولت کسجي
وڃڻ جو خطرو (3) نيكيون ضايع ٿي وڃڻ (4) مختلف گناهن ۾
مبليا ٿي وڃڻ (5) نيكين جي ثواب كان محروم رهڻ (6) دعا قبول
نه ٿيڻ (7) نصرتِ إلهي كان محروم ي (8) ذليل و خوار ٿيڻ (9) سوچڻ
سمجهڻ جي صلاحيت گهت ٿي وڃڻ (10) پاڻ تي ظلم ڪرڻ (11) بنا

حساب جي جهنم ۾ داخل ٿيڻ.

صلوٰ عَلَى الْحَبِيبِ!

صَلَّى اللَّهُ تَعَالَى عَلَى مُحَمَّدٍ

﴿1﴾ اللَّهُ ۽ رسول جي ناراضگي

الله ۽ رسول ﷺ و ﷺ کي راضي ڪرڻ دنيا ۽ آخريت جي گھڻين پلاتئين ۽ ناراض ڪرڻ هزارين بربادين جو سبب آهي. انهيءَ ڪري الله ۽ رسول ﷺ و ﷺ جي ناراضگي وٺڻ جي جرئت ڪهڙو مسلمان ڪندو پر حسد جي بيوقوفي ڏسو جو هو اهو چريائپ وارو ڪم ڪري گذرندو آهي ۽ حسد ڪري رب تعاليٰ جي ناراضگي جو شكار ٿي ويندو آهي. الله ﷺ جي احڪامن جي مخالفت ڪري گناهن جو بار پنهنجو پاڻ تي ڪڻي ٿو ۽ الله جي نعمتن جو دشمن چورائيندو آهي جيئن ته رسول اکرم، شهنشاه بنی آدم ﷺ جن ارشاد فرمایو: الله ﷺ جي نعمتن جا به دشمن ٿيندا آهن. عرض ڪيو وييو: أهي كير آهن؟ ته پاڻ ﷺ جن ارشاد فرمایو: أهي جيڪي ماطهن سان انهيءَ ڪري حسد ڪن ٿا جو الله ﷺ پنهنجي فضل و ڪرم سان انهن کي نعمتون عطا فرمایون آهن.

(تفسير ڪبير، البقرة، تحت الآية 109 ج 1 ص 645، والزواجر ج 1 ص 114)

حاسد پنهنجي رب سان مقابلو ڪري ٿو

حضرت سيدنا ابو الليث نصر بن محمد سمر قندي عليه رحمه الله القوي ”تنبيه الغافلين“ ۾ نقل ڪن ٿا: حاسد، پنهنجي رب سان پنج طريقن سان مقابلو ڪري ٿو: (1) هر انهيءَ نعمت تي ڪاوڙجي ٿو جيڪا ڪنهن بي کي ملي ٿي (2) اهو رب ﷺ جي ورهاست تي ناراض

ٿئي ٿو يعني پنهنجي رب عَزَّوجَلَ کي چوي ٿو ته اهڙي ورهاست چو
کئي؟ (3) أهو فضلُ الٰهِي عَزَّوجَلَ تي بخل کري ٿو (4) أهو اللَّهُ عَزَّوجَلَ
جي دوست (يعني مَحْسُودٌ) کي رسوا ڪرڻ چاهي ٿو ۽ چاهي ٿو ته اها
نعمت هن کان کسجي وڃي (5) أهو پنهنجي دوست يعني ابليس جي
مدد کري ٿو.
(تنبيه الغافلين ص 97)

حاشد چڻ اللَّهُ تَعَالَى تي اعتراض کري ٿو

حضرت سيدنا امام غزالي عَلَيْهِ رَحْمَةُ اللَّهِ الْأَكْبَرِ لكن ٿا: حسد انهيء لاء
تمام وڏو گناه آهي جو حسد ڪرڻ وارو چڻ اللَّهُ تَعَالَى تي اعتراض
کري رهيو آهي ته ڦلان ماظھو انهيء نعمت جي قابل نه هو أن کي
اها نعمت چو ڏني وئي آهي؟ هائي توھان پاڻ ئي سمجھي ونو ته
الله عَزَّوجَلَ تي کو اعتراض ڪرڻ ڪيترو وڏو گناه ٿيندو.

(احياء العلوم ج 3 ص 243)

ڪس کے در پر میں جاؤں گا مولا
گر ٿو ناراض ہو گیا یارب (وسائل بخشش ص 88)

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

حاشد جو مون سان ڪو تعلق ناهي

الله عَزَّوجَلَ جي محبوب، داناء غيوب، مُنْزَهٌ عَنِ الْعُيُوبِ صَلَّى اللَّهُ تَعَالَى عَلَيْهِ وَسَلَّمَ جن حاسد سان پنهنجي بيزاري جو اظهار انهن لفظن ۾
فرمايو آهي: لَيْسَ مِنِّي ذُؤْحَسِدٌ وَلَا نَمِيمٌ وَلَا كَهَانَةٌ وَلَا آنَا مِنْهُ يعني حسد
ڪرڻ وارن، چغلی کائڻ وارن ۽ جادو گرن جو مون سان ۽ منهن جو
انهن سان ڪو تعلق ناهي.
(مجمع الزوائد، حديث 13126 ج 8 ص 172)

نَاهُّ سَكَنَةً كَمَا قِيمَتْ تِلْكَ خَدَا كَيْ قِيمَ
جَسِّ نَبِيٍّ نَظَرَ سَهْرَ كَمَا كَجْهُورَ دِيَا
صَلَوَاتُ اللَّهِ تَعَالَى عَلَى مُحَمَّدٍ! صَلَوَاتُ اللَّهِ تَعَالَى عَلَى الْحَبِيبِ!

(2) ایمان جی دولت کسجي وڃڻ جو خطرو

ایمان هک انڈ ملہم دولت آهي ۽ هک مسلمان جي لاءِ ایمان جي سلامتي کان اهر کا به شيءٍ نشيٰ تي سگھي پر جيڪڏهن اهو حسد ۾ مبتلا ٿي وڃي ته ایمان کي خطرا لاحق ٿي وڃن ٿا جين ته اللہ عَزَّوجَلَ جي پياري حبيب، حبيب لبيب، طبيبن جي طبيب صَلَوَاتُ اللَّهِ تَعَالَى عَلَى مُحَمَّدٍ! عَلَيْهِ وَآلِهِ وَسَلَّمَ جن جو فرمان عبرت نشان آهي: توهان ۾ پوئين امن واري بيماري حسد ۽ بُغض عام ٿي وئي آهي، اها کوڙڻ واري آهي، آئون نشو چوان ته وار کوڙي ٿي پر اها دين کي کوڙي چڏيندي آهي.

(سنن الترمذی ج 4 ص 228 الحدیث 2518)

مفَسِّر شَهِير حَكِيم الْأَمْمَت حَضْرَتْ مفتَى اَحْمَد يَار خَان عَلَيْهِ رَحْمَةُ الْخَلَقِ
هن حديث پاك جي تحت فرمانن ٿا: اهڙي طرح جو دين ۽ ایمان کي جڙ کان ختم ڪري چڏيندي آهي ڪڏهن ته انسان بُغض ۽ حسد ۾ اسلام ئي چڏي ڏيندو آهي شيطان به انهن ئي بنهي بيمارين جو ماريل آهي.

صَلَوَاتُ اللَّهِ تَعَالَى عَلَى مُحَمَّدٍ! صَلَوَاتُ اللَّهِ تَعَالَى عَلَى الْحَبِيبِ!

حسد ایمان کي بڪارئي چڏي ٿو

نبيء پاك، صاحبِ لولاڪ صَلَوَاتُ اللَّهِ تَعَالَى عَلَيْهِ وَآلِهِ وَسَلَّمَ جن جو فرمان عبرت نشان آهي: الْحَسَدُ يُفْسِدُ إِلِيمَانَ كَمَا يُفْسِدُ الصَّبْرُ عَسْلَ يعنی حسد

ایمان کی اہڑی طرح خراب ڪندو آهي جيئن ايريyo ماکي کي خراب ڪندو آهي.

(الجامع الصغير للسيوطى ص 232 الحديث 3819)
حضرت علامه علي قاري عليه رحمه اللہ العالیٰ فرمائين ٿا ته حسد جو ايمان ۾ فساد پيدا ڪرڻ جو مطلب هيء آهي ته اهو ايمان جي ڪمال ۽ سڀني نيكين کي برباد ڪري ٿو، اها مراد ناهي ته حسد بلکل ئي ايمان ختم ڪري ٿو ۽ انهيء کي فنا ڪري ڇڏي ٿو.

(مرقة شرح مشكوة ج 8 ص 773)

مفسيٰ شهير، حكيم الامت حضرت مفتى احمد يار خان عليه رحمه اللہ العالیٰ

فرمائين ٿا: ايريyo هڪ ڪڙي (کاري) وڻ جو جمييل رس آهي، تمام ڪڙو ٿيندو آهي جيڪڏهن ماکي ۾ ملايو وڃي ته تيز مناڻ ۽ تيز ڪڙاڻ ملي ڪري اهڙو بدترین ذائقو پيدا ٿيندو آهي جو انهيء جو چڪ مشڪل ٿي ويندو آهي، بيو اهي بئي ملي سخت نقصان ده ٿي ويندا آهن، اڪيلي ماکي به فائديمند آهي ۽ اڪيلو ايريyo به فائديمند، پر ملي ڪري ڪجهه مفيد ناهي بلڪ مُضر (يعني نقصان ده) آهي جيئن ماکي ۽ گيه ملائي ڪري کائڻ سان برص (يعني ڪوڙه) جو مرض پيدا ٿيڻ جو انديشو هوندو آهي ائين ئي ميچي ۽ كير.

(مراة المناجيح ج 6 ص 665)

صَلُّوا عَلَى الْحَبِيبِ!

حُسْد ۽ ايمان هڪ جڳهه جمع ناهن ٿيندا

سرڪار مدینه، سلطان با قرينه، قرار قلب و سينه ﷺ

فرمائين ٿا: لَا يَجْتَمِعُ فِي جَوْفِ عَبْدٍ مُؤْمِنٍ إِلَيْهَا وَالْحَسْدُ يَعْنِي مُؤْمِن جي دل ۾ ايمان ۽ حسد جمع ناهن ٿيندا.

(شعب الإيمان ج 5 ص 266 حدیث 6609)

بوقت نزع سلامت رہے مرا ایماں
مجھے نصیب ہو تو بہ ہے التجا یارب (وسائل بخشش ص ۹۴)

صلوٰ علی الحبیب! صَلَّی اللہُ تَعَالَیٰ عَلَیٰ مُحَمَّدٌ

یہودی حسد جی کری ایمان کان محروم رهیا

سیپارو ۱ سورۃ البقرہ جی آیت ۹۰ ہر ارشاد آهي:

ترجمو ڪنزا الایمان: کھڑی نہ بچڑی
مُلْهٗ تی پاٹ کی خرید کیاًون جو
الله جی لائل (کتاب) کان منکر
تین ٿا، هن ساڙ کان ته خدا پنهنجي
فضل سان پنهنجي جنهن پانهي تي
و ٹيس و حي موکلي ٿو سو غصب
مثان غصب جا لائق ٿيا، ۽ کافرن
لاء خوار ڪندڙ عذاب آهي.

إِنَّمَا اشْتَرَوْا إِيمَانًا
مُلْهٗ تِي پاٹَ كَيْ خَرِيدَ كَيَاُونَ جَوَ
يَكْفُرُوا بِإِيمَانًا أَنْزَلَ اللَّهُ بَعْيَانًا
يَنْزِلُ اللَّهُ مِنْ فَضْلِهِ عَلَى مَنْ يَشَاءُ
مِنْ عِبَادِهِ فَبَأْرُ وَبِغَصَبٍ عَلَى
غَصَبٍ وَلِكُفَّارٍ عَذَابٌ مُهِمِّنٌ

صدر الافضل حضرت علام مولانا سید نعیم الدین مراد آبادی
علیہ رحمۃ اللہ الماتری انهیء آیت جی تحت لکن ٿا: یعنی ماظھو کی پنهنجي
چوتکاري جی لاے اهو ئی ڪرڻ گهرجي جنهن مان رهائي جي اميد
ھجي، یہودین اھو برو سودو ڪيو جو الله جي نبي ۽ ان جي کتاب
جا منکر ٿي ويا. یہودین جي خواهش هئي ته ختم نبوت جو منصب
بني اسرائيل مان ڪنهن کي ملي جڏهن ڏنو ته اهي محروم رهيا ۽
بني اسماعيل نوازيا ويا ته حسد (جي سبب) کان منکر ٿي ويا ۽
 مختلف قسمن جي عذاب جا حقدار ٿيا.
(خزان العرفان، ص ۳۱)

حسد ڪرڻ واري جو بُرو خاتمو

حضرت سیدنا فضیل بن عیاض علیہ رحمۃ اللہ الرّازق پنهنجي هک

شاگرد جي سکرات جي وقت تشریف وئي آيا ۽ ان وٽ ويهي ڪري سورهءَ يس پڙهڻ لڳا. ته ان شاگرد چيو: ”سورهءَ يس پڙهڻ بند ڪري ڇڏيو.“ پوءِ پاڻ هجۃُ اللہِ تَعَالٰی عَلَيْهِ اُن کي ڪلمي شريف جي تلقين فرمائي.^(١) هُن چيو: ”آئون هرگز اهو ڪلمو نه پڙهندس آئون ان کان بيزار آهيان.“ بس انهن ئي لفظن تي ان جو موت واقع ٿي ويو. حضرت سيدنا فضيل رحمۃُ اللہِ تَعَالٰی عَلَيْهِ کي پنهنجي شاگرد جي بُري خاتمي جو سخت صدمو ٿيو، چاليهه ڏينهن تائين پنهنجي گهر ۾ وينا روئيندا رهيا. چاليهه ڏينهن کان پوءِ پاڻ هجۃُ اللہِ تَعَالٰی عَلَيْهِ جن خواب ۾ ڏٺو ته ملائڪ اُن شاگرد کي جهنم ۾ گهلي رهيا آهن. پاڻ هجۃُ اللہِ تَعَالٰی عَلَيْهِ جن اُن کان معلوم فرمایو: ڪھڙي سبب کان اللہ عَزَّوجَلَ تنهنجي معرفت کسي ورتی؟ تنهنجو مقام ته تمام بلند هو! هُن جواب ڏنو: ٿن عيین جي ڪري: (١) چغلی جو آئون پنهنجي ساثين کي ڪجهه ٻڌائيندو هئس ۽ اوهان کي ڪجهه ٻيو (٢) حسد جو آئون پنهنجي ساثين سان حسد ڪندو هئس (٣) شراب نوشی جو هڪ بيماري کان شفا حاصل ڪرڻ جي غرض سان طبیب جي مشوري تي هر سال شراب جو هڪ گلاس پيئندو هئس.

(منهاج العابدين، ص 151)

شيخ طريقت، امير اهلستن دامت برکاتہمُ العالمیه هن حکایت کي نقل ڪرڻ کان پوءِ پنهنجي رسالی ”بُري خاتمي جا اسباب“ جي صفحى 8 تي لكن ٿا: منا منا اسلامي پائرو! خوفِ خدا کان ڏکي وجو! ۽ گهبرائي ڪري پنهنجي معبوٽ برحق عَزَّوجَلَ کي راضي ڪرڻ جي لاءِ آن جي بارگاه بيڪس پناه ۾ جهڪي وجو. آه! چغلی، حسد، شراب

(١) مرڻ واري کي اهون چيو وڃي ته ڪلمو پڙه بلڪ تلقين جو صحيح طريقو هي آهي ته سکرات واري وٽ وڏي آواز سان ڪلمي شريف جو ورڊ ڪيو وڃي ته جيئن هن کي به ياد اچي وڃي.

نوشی جي سبب ولیءِ کامل جو شاگرد کفريہ کلمات چئي کري
مريو. صَدْرُ الشَّرِيقَه بَدْرُ الظَّرِيقَه حضرت علام مولانا مفتی محمد امجد
علی اعظمی عَلَیْهِ رَحْمَةُ اللَّهِ الْقَوی فرمائين تا: مرندی وقت معاذالله جنهن جي
زبان مان کفريہ کلمو نکتو ته کفر جو حکمر نه ڏينداسين جو
ممکن آهي ته موت جي سختي ۾ عقل ويندو رهيو هجي ۽
بيهوشي ۾ اهو کلمو نکتو هجي.

(بهار شريعت ج 1 ص 809 بحواله در مختار ج 3 ص 96)

اسان جو ڇا ٿيندو؟

الله عَزَّوجَلَ اسان جي حالِ زار تي کرم فرمائي، سکرات جي
وقت خبر ناهي اسان جو ڇا ٿيندو! آه! اسان تمام گھطا گناه کري
چُڪا آهيون، نيكين جو ذرو به نه آهي، اسان دعا ڪريون تا: اي الله
عَزَّوجَل! سکرات جي وقت اسان وٽ شيطان نه اچن بلک رَحْمَةُ الْعَالَمِين
صلَّى اللهُ تَعَالَى عَلَيْهِ وَسَلَّمَ جن کرم فرمائين. (بروي خاتمي جا اسباب ص 29)

نوع کے وقت مجھے جلوه محبوب دکھا

تيرا کيا جائے گا میں شاد مردوں گا یارب

صلَّوْا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

﴿3﴾ نيكيون ضايع ٿي وڃڻ

آخرت جون نعمتون حاصل ڪرڻ جي لاءِ نيكين جو خزانو
پاڻ وٽ هئڻ بيد ضروري آهي پر پهريان ته شيطان اسان کي
نيكيون ڪمائڻ نشو ڏي ۽ جيڪڏهن اسان ان کي هارائي ٿوريون
گھطيون نيكيون جمع ڪري ئي وٺون ته ان جي پوري ڪوشش
هوندي آهي ته ڪنهن طرح سان اسان جون نيكيون ضايع ٿي وڃن

تنهن کري اهو اسان کي اهتن گناهن ۾ مبتلا ڪڻ جي ڪوشش
 کري ٿو جيڪي نيكين کي ڳهي وڃن ٿا. أنهن ئي گناهن مان هڪ
 حسد به آهي، حسد جي نحوست سان نيكين جي خزانی کي ڄڻ
 سُرو لڳي وجي ٿو ۽ اهو ضايع ٿيڻ شروع ٿي وجي ٿو.نبيء اڪرم
 نور مُجَسَّمٌ صَلَّى اللَّهُ تَعَالَى عَلَيْهِ وَسَلَّمَ جن ارشاد فرمایو: إِيَّاكُمْ وَالْحَسَدَ فَإِنَّ الْحَسَدَ
 يُأْكُلُ الْحَسَنَاتِ كَمَا تُأْكُلُ النَّارُ الْحَطَبَ يعني حسد کان بچو اهو نيكين کي
 اهڙي طرح کائي ٿو جيئن باه سُڪَلَ کائي کي.

(سنن أبي داؤد ج 4، ص 360، الحديث: 4903)

حضرت علامہ علی قاری علیہ ہمۃ الراغبین فرمانئن ٿا: يعني توهان
 مال، دنياوي عزت ۽ شهرت ۾ کنهن سان حسد ڪڻ کان بچو
 چاڪاڻ ته حاسد حسد سبب اهڙا اهڙا گناه ڪري ويهي ٿو جيڪي ان
 جي نيكين کي اهڙي طرح ختم ڪري چڏين ٿا جيئن باه کائي
 کي! مثلاً حاسد محسود جي غيبت ۾ مبتلا ٿي ويندو آهي جنهن
 جي سبب آن جون نيكيون محسود جي حوالی ڪيون وڃن ٿيون،
 ائين محسود جي نعمتن ۽ حاسد جي حستن ۾ اضافو ٿي ويندو
 (مرقة المفاتيح ج 8 ص 772 ملخصاً)
 آهي!

ٿيلين ميرے اعمال ميزال په جس دم
 پڑے اک بھي نسلکي نه کم يا الهي (وسائل بخشش ص ۸۲)

﴿4﴾ مختلف گناهن ۾ مبتلاشي وڃڻ

ڪجهه بيماريون اهڙيون به هونديون آهن جن جو علاج
 جيڪڏهن وقت تي نه ڪيو وجي ته آهي بین بيمارين جو سبب
 بڻجن ٿيون اهڙي ئي طرح ڪجهه گناه اهڙا هوندا آهن جن ۾ مبتلا

شي ڪري انسان گناهن جي ڏٻڻ ۾ ڦاسندو ويندو آهي. حسد به انهن ئي مان هڪ آهي. حسد سبب انسان غيبت، تهمت، عيب کولڻ، چغلي، ڪوڙ، مسلمان کي تکليف ڏيڻ، قطع رحمي (يعني عزيزن سان تعلق توڙن)، جادو ۽ شماتت (يعني ڪنهن جي پريشاني تي خوشی محسوس ڪرن) جهڙي بُرين ۽ بيهدو هرڪتن ۾ مبتلا شي وڃي ٿو بلڪ ڪڏهن ڪڏهن ته محسود کي قتل به ڪري چڏيندو آهي. اچو ڏسون ٿا ته حاسد چا جي ڪري انهن بُراين ۾ مبتلا ٿئي ٿو.

حسد، غيبت ۽ تهمت

جيئن ته حاسد جي دلي خواهش هوندي آهي ته محسود کان ان جون نعمتون کسجي وڃن يا ان جي مقام ۽ مرتبوي ۾ گهٽائي شي وڃي، يا فلاطي نعمت ان کي ملي ئي نه. انهي خواهش جي پوري ڪرڻ لاءِ اهو محسود کي ماڻهن جي نظرن ۾ ڪيرائڻ جي ڪوشش ڪري ٿو، اهڙي طرح هُو ماڻهن جي سامهون هُن جون ڪوڙيون سچيون بُرايون بيان ڪري ٿو ۽ ان تي الزام هڻي بهتان ٻڌي ٿو پر ان ڪوشش ۾ خود ان جا پنهنجا هٿ غيبت، تهمت ۽ عيب کولڻ جي غلاظت سان گندا شي وڃن ٿا ۽ ان کي احساس به ناهي ٿيندو ته اهو پاڻ کي هلاڪت جي لاءِ پيش ڪري چڪو آهي.

غيبت جون 20 تباہ ڪاريون

دعوتِ اسلامي جي اشاعتي اداري مكتبه المدينه جي شايع ٿيل 504 صفحن تي مشتمل ڪتاب ”غيبت جون تباہ ڪاريون“ جي صفحي 2 تي امير اهلستن مَدَّةَ اللَّهِ الْعَالِيِّ لكن ٿا: قرآن و حديث ۽ بزرگان دين ۾ حجهُ اللَّهِ الْفَقِيرِ جي قولن مان منتخب ڪيل غيبت جي 20 تباہ ڪاريون

تي هك متاچري نظر وجهو، شايد خوف رکنده زن جو لونه لو
ڪاندارجي وڃي! دل جهلي ڪري ملاحظه فرمadio.

غيبت (گلا) ايمان کي ڪپي ڇڏيندي آهي ﴿ غيبت بُري
خاتمي جو سبب آهي ﴿ ڪثرت سان غيبت ڪڻ واري جي دعا
قبول نتي ٿئي ﴿ غيبت سان نماز روزي جي نورانيت هلي ويندي
آهي ﴿ غيبت سان نيكيون برباد ٿي وينديون آهن ﴿ غيبت
نيكيون ساڙي ڇڏيندي آهي ﴿ غيبت ڪڻ وارو توبه ڪري به
وئي تدهن به سڀني کان آخر ۾ جنت ۾ داخل ٿيندو، مطلب ته غيبت
ڪبيره گناه، قطعي حرام ۽ جهنم ۾ وئي وڃڻ وارو ڪم آهي ﴿
غيبت زنا کان سخت تر آهي ﴿ مسلمان جي غيبت ڪڻ وارو
وياج کان به وڌي گناه ۾ گرفتار آهي ﴿ غيبت کي جي ڪدهن سمند
۾ وڌو وڃي ته سجو سمند بدبودار ٿي وڃي ﴿ غيبت ڪڻ واري
کي جهنم ۾ مردار ڪائڻو پوندو ﴿ غيبت مثل ڀاءُ جو گوشت ڪائڻ
جي برابر آهي ﴿ غيبت ڪڻ وارو قبر جي عذاب ۾ گرفتار ٿيندو
﴿ غيبت ڪڻ وارو ٿامي جي ننهن سان پنهنجي چهري ۽ سڀني
کي بار بار ڇلي رهيو هو ﴿ غيبت ڪڻ واري کي ان جي پاسن
مان گوشت ڪتي ڪتي ڪري کارايو پئي ويو ﴿ غيبت ڪڻ
وارو قيامت ۾ ڪتي جي شڪل ۾ اٿندو ﴿ غيبت ڪڻ وارو
دوڙخ جو ڀولڙو هوندو ﴿ غيبت ڪڻ واري کي دوزخ ۾ پنهنجو
ئي گوشت ڪائڻو پوندو ﴿ غيبت ڪڻ وارو دوزخ جي ٻڌنڊڙ
پاڻي ۽ باه جي وچ ۾ موت گهرندو دوڙي رهيو هوندو ۽ ان مان
جهنمي به بizar هوندا ﴿ غيبت ڪڻ وارو سڀني کان پهرين جهنم

میر ویندو.

مجھے غبتوں سے بچا یا الہی
بچوں پھلیوں سے سدا یا الہی
کبھی بھی لگاؤں نہ تھمت کسی پر دے توفیق صدق و وفا یا الہی
صلوٰۃ علی الحبیب!

حسد چغلی

حاسد جي پھرین کوشش محسود کان متاثر شیٹ وارن کي
بدظن کرڻ هوندي آهي، سازشون ڪري محسود کي بدنام کرڻ ان
جي لا، سکون جو باعث هوندو آهي، اهڙي طرح هو محبتن جي
قينجي "چغلی" استعمال ڪندو آهي ۽ پنهنجي ڪلهن تي هڪ بي
گناه جو بار رکي وٺي ٿو. چغل خور جي عبرتناڪ انجام جي هڪ
ڏڪائيندڙ روایت ملاحظ ڪريو: جيئن تهنبيء آخرالزمان، شهنشاه
کون و مكان ﷺ جو فرمان عبرت نشان آهي: چئن
قسمن جا دوزخي جيڪي حميٰم ۽ جحيم (يعني بڙڪندڙ پاڻي ۽ باه)
جي وج ۾ ڀجندما ڦرندما، ويل و شُور (يعني هلاكت) گهرندا هوندا.
انهن مان هڪ شخص اهو هوندو جيڪو پنهنجو گوشت کائيندو
هوندو. دوزخي چوندا: هن بد بخت کي ڇا ٿيو آهي جنهن اسان جي
تكليف ۾ اضافو ڪري ڇڏيو آهي؟ چيو ويندو: هي "بد بخت"
ماڻهن جو گوشت کائيندو (يعني ڪلا ڪندو) ۽ چغلی ڪندو هو.

(الغيبة النميمة لابن أبي الدنيا ص 89 رقم 49)

سنون نه نُش کلامي نه غيبة وچغلی

تری پند کی باتیں فقط سنا یارب (وسائل بخشش ص ۹۳)

حدید کوڑ

جیکڏهن محسود جي باري ۾ غلط تاثر قهلاڻ جي لاءِ کا سچي ڳالهه نه ملي ته حاسد بُرن مقصدن کي پوري ڪرڻ جي لاءِ پنهنجي زبان کي کوڙ جي گندگي سان ناپاڪ ڪرڻ کان ناهي مڙندو ائين هُو جهنم ۾ وئي وڃڻ واري هڪ بي ڪم ۾ مبتلا ٿي ويندو آهي. فتاويٰ رضويه جلد اول صفحو 720 تي آهي: کوڙ ۽ غيبت معنوی نجاست (يعني باطنی گندگيون) آهن ۽ تنهن ڪري ڪوڙي جي وات مان اهڙي ڏپ نکرندی آهي جو حفاظت جا فرشتا ان وقت ان وتنان پري هتي ويندا آهن جيئن ته حدیث ۾ آهي، رسول اللہ ﷺ حن فرمایو: إِذَا كَذَبَ الْعَبْدُ تَبَاعَدَ عَنْهُ الْمُلَكُ مِيلًا مِنْ نَّطِنِ مَا جَاءَ بِهِ يعنى جڏهن پانهو ڪوڙ ڳالهائيندو آهي، ان جي بدبو کان ملائڪ هڪ ميل پري ٿي ويندو آهي.

(سنن ترمذی ج 3 ص 392 حدیث 1979) (فتاویٰ رضويه، ج 1، ص 720)

كتي جي شڪل ۾ بدلهجي ويندو

الله جا مشهور ولی حضرت سيدنا حاتم اصم عليهما رحمة الله الائمه فرمانئن ٿا اسان کي اها ڳالهه پهتي آهي: غيبت ڪرڻ وارو جهنم ۾ ڀولڙي جي شڪل ۾ بدلهجي ويندو، ڪوڙو جهنم ۾ ڪتي جي شڪل ۾ بدلهجي ويندو ۽ حاسد جهنم ۾ سُوئر جي شڪل ۾ بدلهجي ويندو.

(تنبيه المغتربين، ص 194)

میں جھوٹ نہ بُولوں بُھی گالی نہ نکالوں

الله مرض سے ٹو گناهوں کے ٺقادے (وسائل بخشش ص 103)

صلوٰا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

حُسْدٰءِ بدگمانی

حاسد پنهنجي غلط سوچ سبب محسود جي هر کم ئے ڳالهه
۾ بُرا پھلو تلاش ڪندو آهي ئے بدگمانی ۾ مبتلا ٿي ”هلاڪت جي
کڏ“ ۾ وڃي پوندو آهي چاڪاڻ ته ان هڪڙي گناه جي ڪري بيا
ڪيترائي گناه ٿي پوندا آهن مثال طور:

(1) جيڪڏهن سامهون واري تي ان جو اظهار ڪيو ته أن جي
دل آزاري جو قوي امكان آهي ئے بنا شرعى اجازت مسلمان جي دل
آزاري حرام آهي. حضور پاڪ صاحب لولاك، سياح افلاڪ ﷺ
عليه السلام جن فرمایو: جنهن شخص ڪنهن مسلمان کي ايذاء ڏنو أن
مون کي ايذاء ڏنو ئے جنهن مون کي ايذاء ڏنو، أن الله تعالى کي
ايذاء ڏنو.

(المعجم الاوسط ج 2 ص 386، الحديث 3607)

(2) جيڪڏهن أن جي غير موجودگي ۾ ڪنهن ٻئي سان
اظهار ڪيو ته غيبت آهي ئے مسلمان جي غيبت ڪرڻ حرام آهي.
قرآن پاڪ ۾ ارشاد آهي:

وَلَا يَعْتَبِ بِعَصْكُمْ بَعْصًا أَيْجِبُ
نَّكَرِي وَيَأْكُلَ لَهُمْ أَخْيَهُمْ إِنَّا
أَحَدُكُمْ أَنْ يَأْكُلَ لَهُمْ أَخْيَهُمْ إِنَّا
فَكَرِهْتُمُوهُمْ (پ 26 الحجرات 12)

حجۃُ الاسلام امام محمد غزالی علیہ رحمۃُ اللہِ الْوَالی (المتوفی 505ھ) ارشاد
فرمائن تا: ”مسلمانن سان بدگمانی رکڻ شيطان جي مڪر ئے فريپ
جي ڪري ٿئي ٿي، بيشك ڪجهه گمان گناه هوندا آهن ئے جڏهن
ڪو شخص ڪنهن جي باري ۾ بدگمانی کي دل ۾ ڄمائي وٺي ٿو ته
شيطان ان کي اڀاري ٿو ته هُ زبان سان أن جو اظهار ڪري اهڙي

طرح اهو شخص غيابت ڪري هلاڪت جو سامان ڪري وٺي ٿو يا پوءِ اهو ان جا حق پورا ڪرڻ ۾ ڪوتاهي ڪري ٿو يا پوءِ ان کي حقيري ۽ پاڻ کي بهتر سمجھي ٿو ۽ اهي تمام شيون هلاڪ ڪرڻ واريون آهن.

(الحدائقه النديه ج 2 ص 8)

(3) بدگمانی جي نتيجي ۾ تَجَسْسُسٌ پيدا ٿئي ٿو چاكاڻ ته دل صرف گمان تي صبر نٿي ڪري بلک تحقيق (جانچ پڙتال) گھري تي جنهن جي وجهه سان انسان تَجَسْسُسٌ ۾ وڃي پوي ٿو ۽ اهو به منع آهي. الله تعالى ارشاد فرمایو:

وَلَا تَجَسَّسُوا (ب 26 الحجرات 12) ترجمو ڪنز اليمان: ۽ عيب تلاش نه ڪريو

صدر الافضل حضرت مولانا سيد محمد نعيم الدين مراد آبادي عليه رحمه اللہ الھی (المتوفی 1367ھ) هن آيت جي تحت تفسير خزائن العرفان صفحی 950 تي لكن ٿا: يعني مسلمانن جي عيب جوئي نه ڪريو ۽ انهن جي لکيل حال جي ڳولا ۾ نه رهو جنهن کي الله تعالى پنهنجي ستاري سان لکايو آهي.

ڪسي کي خاميال ديكھيس نه ميري آنکھيس او
سين نه كان بھي عيوبوں کا تذکره يارب (وسائل بخشش ص ۹۹)

صلوٰا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

حسد ۽ قطع رحمي

جيڪڏهن محسود حاسد جي ويجهن رشتيدارن مان هجي ته
أن سان خير خواهي ڪري صله رحمي جا تقاضا پورا ڪرڻ جي
بدران قطع رحمي (يعني رشتيدارن سان تعلق توڙي چڏن) جي راه اختيار

کري ٿو ۽ پاڻ کي شريعت جو نافرمان ثابت ڪري ٿو. ”طبراني“ ۾ حضرت سيدنا اعمش َعَجَّلَ اللَّهُ تَعَالَى عَلَيْهِ كان منقول آهي، حضرت سيدنا عبدالله ابن مسعود رَضِيَ اللَّهُ تَعَالَى عَنْهُ هڪ دفعي صبح جي وقت مجلس ۾ تشريف فرما هئا، انهن فرمایو: آئون قاطع رحم (يعني رشتا توڑڻ واري کي) اللہ عَزَّوجَلَ جو قسم ڏيان ٿو ته اهو هٽان کان اُتي وڃي ته جيئن اسان اللہ تعالى کان مَغْفِرَةً جي دعا ڪريون ڇاڪاڻ ته قاطع رحم (يعني رشتا توڙڻ واري) تي آسمان جا دروازا بند رهندما آهن. (يعني جيڪڏهن اهو هٽي موجود رهندو ته رحمت نه لهندي ۽ اسان جي دعا قبول نه ٿيندي) (المعجم الكبير ج 9 ص 158 رقم 8793)

رہیں بھائی کی راہوں میں گامزن ہر دم
کریں نہ رُخ مرے پاؤں گناہ کا یار ب

حسد ۽ مسلمان کي تکليف ڏين

مَحْسُود جي تکليف حاسد کي راحت ڏيندي آهي، انهي لاءِ حاسد ان کي تکليف پهچائڻ جو ڪو موقعو ضايع ناهي ڪندو باوجود ان جي جو ڪنهن مسلمان کي تکليف ڏيڻ مسلمان جو ڪم ناهي بلڪ انهي کي ته گهرجي ته پنهنجي اسلامي ڀاءُ کي تکليف كان بچائي. اللہ عَزَّوجَلَ جي محبوب، داناءُ غُيوب، مُنْزَهٌ عَنِ الْغُيُوب صَلَّى اللَّهُ تَعَالَى عَلَيْهِ وَسَلَّمَ جو فرمان هدایت نشان آهي: (ڪامل) مسلمان اهو آهي جنهن جي زبان ۽ هت سان مسلمان کي تکليف نه پهچي. (صحيح البخاري ج 1 ص 15، حدیث⁽¹⁰⁾ پر حسد جو ماریل شخص محسود جي تکليف ۾ ئي خوشی محسوس ڪري ٿو انهي لاءِ موقعو ملندي ئي ان سان بدسلوکي به ڪري ٿو ڪڏهن ڪڏهن ته ان جي خلاف

سازشون به ڪندو آهي پر پاڻ پس پرده رهی ٿو ته جيئن محسود کي
ان جي حرڪتن جي خبر نه پئجي سگهي.

مسلمان کي تکلیف ڏین ڪيئن؟

ڪنهن مسلمان جي بنا شرعی سبب جي دل آزاری گناه،
حرام ۽ جهنم ۾ وٺي وڃڻ وارو ڪم آهي. ٻنهي جهان جي سلطان
صلَّى اللہُ تَعَالٰى عَلٰيْهِ وَسَلَّمَ جو فرمان عترت نشان آهي : مَنْ أَذَى مُسْلِمًا فَقَدْ أَذَانَ وَمَنْ
أَذَانَ فَقَدْ أَكَى اللَّهُ يَعْنِي جنهن (بلوچ شرعی) ڪنهن مسلمان کي اىداء
ڏنو ان مون کي اىداء ڏنو ۽ جنهن مون کي اىداء ڏنو ان الله ۽ رسول و
کي اىداء ڏنو. (المعجم الاوسط ج 2 ص 386، حديث 3607) اللَّهُ ۽ رسول ۽ رسول و
صلَّى اللہُ تَعَالٰى عَلٰيْهِ وَسَلَّمَ کي اىداء ڏين وارن جي باري ۾ اللَّهُ ۽ رسول سڀاري 22
سورت الاحزاب آيت 57 ۾ ارشاد فرمائي ٿو:

إِنَّ الَّذِينَ يُؤْذُونَ اللَّهُ وَرَسُولُهُ
لَعْنَهُمُ اللَّهُ فِي الدُّنْيَا وَالْآخِرَةِ وَ
أَعَدَّ لَهُمْ عَذَابًا أَمْهِنًا^(۵)

ترجمو ڪنزا الایمان: بيشڪي
تکلیف ڏین تا الله ۽ ان جي رسول کي
انهن تي الله جي لعنت آهي دُنيا ۽
آخرت ۾ الله انهن جي واسطي ذلت
جو عذاب تيار کري رکيو آهي.

همشه ٻاتھ بھلائی کے واسطے انجھين
بچانا ظلم و stem سے مجھے سدا یار ب (وسائل بخشش ص ۹۶)
صلَّى اللہُ تَعَالٰى عَلٰيْهِ وَسَلَّمَ
صلُّوا عَلَى الْحَبِيبِ!

حداد ۽ جادو توڻو

ڪنهن شير ۽ بدکار شخص جو مخصوص عمل جي ذريعي
عام عادت جي خلاف ڪم ڪرڻ جادو چورائي ٿو. (شرح المقاصد ج

3 ص (332) محسود کي نقصان پهچائڻ جي ڪوشش ۾ حسد جادو توڻي
جهڙا شرمناك ڪم به ڪري وجهندو آهي. جادو توڻي ڪراڻ جي
چڪر ۾ ڪجهه دفعا اهو پاڻ جعلی (ڪوڙن) جادوگرن، عاملن جي ور
چٿهي ويندو آهي ۽ ان کي فائدی جي بدران نقصان ٿيندو آهي.
صلوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

حسد ۽ شمات

محسود کي تکلیف ۾ ڏسي ڪري حسد خوشی ۾ نه ماپندو
آهي (يعني انتهائي خوش ٿيندو آهي) ۽ سمجھندو آهي منهنجي ڪوششن
جو شمر ملي ويyo پر ان نادان کي اها خبر ناهي هوندي اهو پاڻ هڪ
بي آفت ۾ مبتلا ٿي ويyo آهي، جيئن ته ”احياء العلوم“ ۾ آهي: حسد
جي هڪ آفت اها به آهي جو ان ۾ شماتت يعني پنهنجي مسلمان ڀاء
جي مصيبة تي خوشی جو اظهار ڪرڻ به ڏنو ويyo آهي. الله ۽ دجل
جو فرمان عاليشان آهي:

إِنْ تَمَسَّكُمْ بِهِ حَسَنَةً سُؤْمَهُ
كَا يَلَائِي تَعِيْ تَهْ أَنْهَنْ كَيْ بُرُو ٿو لَكِي ۽
وَإِنْ تُصْبِّلُمْ سَيِّهَةً يَقْرُوْهَا بَهَا
اوَهَانْ كَيْ كَا تَكْلِيفُ پُهْچِي ٿي ته هُو
خوش ٿين تا. (پ 4 آل عمران 120)

حضرت سيدنا امام محمد بن محمد غزالی عليه رحمۃ اللہ الٰی لكن تا:
هن آيت ۾ خوشی مان مراد شماتت (کنهن جي نقصان تي خوش ٿيڻ)
آهي ۽ حسد ۽ شماتت هڪ پئي سان ڳاندياپيل آهن.
(احياء العلوم، ج 3 ص 234)

ڪٿي توهان ان پريشاني ۾ مبتلاء نم ٿي وڃيو

کنهن جو گهر سڙندي ڏسي خوش نه ٿي گهرجي چاڪاڻ ته

أن جي گهر کي ساڙڻ واري باه او هان جي گهر تائين به پهچي سگهي ٿي، جيئن ته رسول اکرم، نور مجسم ﷺ جو فرمان نصیحت نشان آهي: لَا تُظْهِرِ الشَّيَّاتَةَ لِأَخِيكَ فَيَزْحَمَهُ اللَّهُ وَيَبْتَلِيهُ يعني پنهنجي ياءُ جي پريشاني تي خوشي جو اظهار نه ڪريو ڪتي الله عزوجل أن کي إن کان نجات ڏيئي ڪري تو هان کي أن هر مبتلا نه فرمائي چڏي.

(جامع الترمذى ج 4 ص 227، حديث 2514)

حسد ڪڏهن خوش ٿيندو آهي؟

حضرت سيدنا امير معاویه رضي الله تعالى عنه فرمانن ٿا: آئون هر شخص کي راضي ڪري سگهان ٿو سوء اُن شخص جي جيکو منهنجي ڪنهن نعمت سان حسد ڪري ٿو چاڪاڻ ته اهو انهي ئي وقت راضي ٿيندو جڏهن اها نعمت مون کان کسجي ويندي.

(الزواجر عن اقتراف الكبائر ج 1 ص 116)

ڪريں نه ننگ خيالات بدکھي، کردا
شُعور و فکر کو پاکيزگي عطا يارب (وسائل بخشش ص ٩٣)

صلوٰ عَلَى الْحَبِيبِ! ﷺ

حسد ۽ قتل

حسد جو مرض ڪڏهن ڪڏهن ايترو بگڙي ويندو آهي جو حسد محسود کي قتل به ڪري چڏيندو آهي، جيئن ته دافع رنج و ملال، صاحب جود و نوال ﷺ جن جو فرمان عاليشان آهي: حسد کان بچندا رهو چاڪاڻ ته حضرت آدم (عليه السلام) جي بن پُتن مان هڪ بي کي حسد ئي جي بنیاد تي قتل ڪيو هو، تنهن

ڪري حسد هر خطا جي جٿ آهي.

(جامع الاحدیث للسيوطی الحدیث: 9314 ج 3 ص 390 ملخصاً)

صَلَّى اللَّهُ تَعَالَى عَلَى مُحَمَّدٍ
صَلَّوْا عَلَى الْحَبِيبِ!

سڀ کان پھریون قاتل ۽ مقتول

روء زمين تي سڀ کان پھریون قاتل قابيل ۽ سڀ کان پھریون مقتول (يعني قتل ٿيندڙ) حضرت سيدنا هابيل ﷺ آهن، اهي بئي حضرت آدم ﷺ جا فرزند آهن. انهن جو واقعو هن طرح آهي ته حضرت سيدتنا حوا ﷺ جي هر حمل ۾ هڪ چوکرو ۽ هڪ چوکري پيدا ٿيندا هئا ۽ هڪ حمل جي چوکري جو بي حمل جي چوکري سان نڪاح ڪرايو ويندو هو. انهي دستور جي مطابق حضرت آدم ﷺ جن قابيل جو نڪاح "ليودا" سان ڪرڻ چاهيو جيڪا حضرت سيدنا هابيل ﷺ سان گڏ پيدا ٿي هئي. پر قابيل انهي تي راضي نه ٿيو چاڪاڻ ته إقلیما وڌيڪ خوبصورت هئي ان ڪري هُو أن جو طلبگار ٿيو. حضرت سيدنا آدم ﷺ کي سمجھايو تم إقلیما توسان گڏ پيدا ٿي آهي ان ڪري هُو تنهنجي پيڻ آهي أن سان تنهنجو نڪاح شو ٿي سگهي پر قابيل پنهنجي ضد تي اڙيو رهيو. آخرڪار حضرت آدم ﷺ جن اهو حڪم ڏنو ته توهين ٻئي پنهنجون پنهنجون قربانيون رب عَزَّوجَلَ جي دربار ۾ پيش ڪريو، جنهن جي قرباني مقبول ٿيندي اهو ئي إقلیما جو حقدار ٿيندو. انهي زماني ۾ قرباني جي مقبوليت جي اها نشاني هئي جو آسمان تان هڪ باه لهي ڪري ان کي کائي وشندي هئي. اهڙي طرح قابيل ڪڻک جا ڪجهه سنگ

ء سیدنا حضرت هابیل رَبِّنَا اللَّهُ تَعَالَى عَنْهُ عَلَيْهِ السَّلَامُ جن هک بکري قرباني جي لاء پيش کئي. آسماني باه حضرت سیدنا هابیل رَبِّنَا اللَّهُ تَعَالَى عَنْهُ عَلَيْهِ السَّلَامُ جي قرباني کي کائي ورتو ء قabil جي ڪڪ کي ڇڏي ڏنو. انهيء کري قabil جي دل ۾ بغض ء حسد پيدا ٿيو ئه آن سیدنا هابیل رَبِّنَا اللَّهُ تَعَالَى عَنْهُ عَلَيْهِ السَّلَامُ کي قتل جي ڏمکي ڏني. حضرت سیدنا هابیل رَبِّنَا اللَّهُ تَعَالَى عَنْهُ عَلَيْهِ السَّلَامُ جن چيو ته قرباني قبول ڪرڻ اللہ عَزَّوجَلَ جو کم آهي ئه آهو متقي بانهن ئي جي قرباني قبول ڪندو آهي، جيڪڏهن تون متقي هُجین ها ته ضرور تنهنجي قرباني قبول ٿئي ها. کڏ ئي اهو به چئي ڇڏائيين ته جيڪڏهن تون منهنجي قتل جي لاء هت وڌائيندين ته آئون توتي پنهنجو هت نه ڪٻندس چاڪاڻ ته آئون پنهنجي رب عَزَّوجَلَ کان دجان ٿو. پر قabil تي انهن ڳالهين جو کو اثر نه ٿيو ئه موقعو ملندي ئي هن پنهنجي ياء حضرت سیدنا هابیل رَبِّنَا اللَّهُ تَعَالَى عَنْهُ عَلَيْهِ السَّلَامُ کي قتل کري ڇڏيو. قتل جي وقت پاڻ رَبِّنَا اللَّهُ تَعَالَى عَنْهُ عَلَيْهِ السَّلَامُ جي عمر وييه سال هئي ئه قتل جو اهو حادثو مکي شريف ۾ جبل ثور وٽ يا جبل حرا جي وادي ۾ ٿيو ئه کن عالمن جو چوڻ آهي ته بصره ۾ جنهن جگهه مسجد اعظم نهيل آهي، اڳاري جي ڏينهن اهو واقعو ٿيو. (والله تعالى اعلم) جڏهن قabil حضرت سیدنا هابیل رَبِّنَا اللَّهُ تَعَالَى عَنْهُ عَلَيْهِ السَّلَامُ کي قتل کري ڇڏيو، جيئن ته ان کان پهرين کو ماڻهو مئوي کونه هو ان لاء قabil حيران هو ته ياء جي لاش جو ڇا ڪريان. اهڙي طرح ڪيترن ئي ڏينهن تائين هو لاش کي پنهنجي پئي تي کطي ڦريو. پوءِ آن ڏنو ته به ڪانگ پاڻ ۾ وڙها ۽ هڪڙي پئي کي ماري ڇڏيو. پوءِ زنده ڪانگ پنهنجي چهنب ۽ پيرن سان زمين کوتي ڪري هک کڏو کوتيو ئه آن ۾ مری ويل

کانگ کی وجھی ڪری متی سان پوري چڏيو. اهو منظر ڏسي ڪري قabil کي معلوم ٿيو ته مردي جي لاش کي زمين هر دفن ڪرڻ گهرجي. اهڙي طرح هن قبر کوئي ڪري ان هر ڀاءُ جي لاش کي دفن ڪري چڏيو.

(مدارڪ التنزيل، المائدة، تحت الآية 31، ص 282)

قابل جو عبرتنيك انجام

حضرت سيدنا هابيل رَضِيَ اللَّهُ تَعَالَى عَنْهُ کي شهيد ڪري قabil ڪيترو برباد ٿيو أن جون ڪجهه جھلکيون پيش آهن: قabil جيڪو گھٹو ئي ڳورو ۽ خوبصورت هو، ڀاءُ جو خون وھائيندي ئي ان جو چھرو بلڪل ڪارو ۽ بدصورت ٿي ويو. حضرت آدم عَلَيْهِ السَّلَامُ کي حضرت سيدنا هابيل رَضِيَ اللَّهُ تَعَالَى عَنْهُ جي قتل جو بيحد رنج ۽ افسوس ٿيو، ايستائين جو سؤ سالن تائين ڪڏهن پاڻ عَلَيْهِ السَّلَامُ جي چپن تي مُرك نه آئي. پاڻ عَلَيْهِ السَّلَامُ جن شديد غصي هر قabil کي ڌڪاري پنهنجي دربار مان ڪيدي چڏيو ۽ هو إقليمما کي گڏ وئي یمن جي سرزمين ”عدن“ ڏانهن هليو ويو. اتي ابليس ان وت اچي چوڻ لڳو ته هابيل جي قرباني کي باه ان ڪري کائي ورتو جو هو باه جي پوچا ڪندو هو تنهن ڪري تون به باه جي عبادت ڪندو ڪر. اهڙي طرح قabil اهو پهريون شخص آهي جنهن باه جي عبادت ڪئي. ان جي موت جو سبب اهو ٿيو جو ان جي هڪ انتي پُت ان کي هڪ پٿر هڻي ڪري قتل ڪري چڏيو ۽ هي بدبوخت باه جي عبادت ڪندو ڪفر ۽ شرك جي حالت هر مارجي ويو.

(روح البيان ج 2 ص 379)

دنيا م ٿيڻ واري هر قتل جو گناهم قabil کي به ملي ٿو

روء زمين تي قيامت تائين جيڪو به خون ناحق ٿيندو قabil

أن ۾ حصیدار هوندو چاکاڻ ته ان ئي سڀني کان پهرين قتل جو دستور ڪڍيو. رسول نذير، سراج منير ﷺ عَلَيْهِ السَّلَامُ وَسَلَّمَ جو فرمان عاليشان آهي: ڪو به شخص ناحق قتل ٿيندو آهي ته أن قتل جو گناه حضرت آدم (عَلَيْهِ الصَّلَاةُ وَالسَّلَامُ) جي پُت (قابل) کي به ضرور ملندو آهي چاکاڻ ته أنهي ئي سڀ کان پهرين قتل جو طريقو عام ڪيو.

(صحیح البخاری حدیث 3335 ج 2 ص 413)

أبتو ٽنگي ويو

عبدالله چون ٿا: اسین ڪجهه ماظھو ساموندي سفر تي روانا ٿيا سين. اتفاق سان ڪجهه ڏينهن تائين اونداهي چانيل رهي، جڏهن روشنی ٿي ته هڪ آباد جڳهه اچي ويئي. آئون پيئڻ جي لاءِ پاڻي جي تلاش ۾ روانو ٿيس ته گوٺ جا دروازا بند هئا، مون گھڻا آواز (يعني سڏ) ڏنا، ڪو جواب نه آيو. انهي دوران به گھوڙي سوار ظاهر ٿيا، انهن چيو: اي عبدالله! هن گلبي ۾ داخل ٿي وڃ ته تو کي پاڻي جو هڪ حوض ملندو ان مان پاڻي پري ونجان ۽ اُتي جي منظر کي ڏسي خوف زده نه ٿجان. مون انهن کان انهن بند دروازن جي باري ۾ معلوم ڪيو جن ۾ هوائون هلي رهيوون، انهن ٻڌاييو: "هي اهي گهر آهن جن ۾ مڏدن جا روح رهندما آهن." پوءِ آئون حوض تي پهتس ته مون ڏٺو ته هڪ شخص پاڻي تي أبتو لتكيو پيو آهي هو پنهنجي هت سان پاڻي کڻ چاهي ثو پر ناڪام ٿي وڃي ثو، مون کي ڏسي ڪري سڏن لڳو: عبدالله! مون کي پاڻي پيشار. مون ٿانءُ کڻي ڪري پرييو ته جيئن هن کي پاڻي پيشاري سگهان پر ڪنهن منهنجو هت جهلي ورتو، مون انهي تنگيل ماڻهو کي چيو: اي خدا

جا بانها! تو ڏسي ورتو ته مون پنهنجي طفان ڪوشش ڪئي آهي
ته توکي پاڻي پياريان پر منهنجو هت جھليو ويو، تون مون کي
پنهنجو واقعو ٻڌائي. آن چيو: آئون حضرت آدم ﷺ عَلَيْهَا وَآلِهَا وَصَلَوةً وَسَلَامٌ جو
پُت قabil آهيان، جنهن دنيا ۾ سڀ کان پهريون قتل ڪيو.

(كتاب من عاش بعد الموت مع موسوعة لابن ابي الدنيا ج 6 ص 296 رقم 48)

صَلُّوا عَلَى الْحَبِيبِ!

﴿5﴾ نیکین جي ثواب کان محروم رهن

مسلمان جي خيرخواهي ڪرڻ، ان کي سلام ڪرڻ ۽ هت
ملائڻ، ان جي سامهون نورت عاجزي ڪرڻ، ان جي دل ۾ خوشی
داخل ڪرڻ، ان جي باري ۾ حُسن ظن رکڻ، اهو بيمار ٿي وڃي ته
عيادت ڪرڻ، ڪنهن رنج ۾ مبتلا هجي ته ان جي تعزيت ڪرڻ،
ضرورت جي مطابق ان جي جائز سفارش ڪرڻ، اهي سڀ ثواب جا
ڪم آهن پر حاسد ڪڏهن محسود جو پلو چاهيندو! تنهن ڪري اهو
اهي ڪم ناهي ڪندو ۽ نیکين کان محروم رهندو آهي.

عمل کا ہو جذبہ عطا یا الہی

گناہوں سے مجھ کو بچا یا الہی (وسائل بخشش ص ۸۲)

صَلُّوا عَلَى الْحَبِيبِ!

﴿6﴾ دعا قبول نم ٿيڻ

عام طور تي اسان هر نيك صورت ۽ نيك سيرت کي دعا
جي لا، چوندا آهيوون ته جيئن ڪنهن طرح اسان جون مرادون
پوريون ٿين پر حاسد تي اهڙي بدختي چانيل رهندي آهي جو ان

جون دعائون به قبول ناهن ٿينديون، جيئن ته حضرت سيدنا فقيه ابواللّٰيث سمرقندی عَلَيْهِ مَحَمَّدُ اللَّهُ الْأَكْرَمُ فرمائين ٿا: تن ماڻهن جي دعا قبول ناهي ٿيندي: (1) جيڪو حرام مال کائيندو هجي (2) جيڪو گهڻي غيبت ڪندو هجي (3) جيڪو مسلمانن سان حسد رکندو هجي.

(تنبيه الغافلين ص 95)

دل کا اُجڑا چمن ہو پھر آباد
کوئی ايسی ہوا چلا یارب (وسائل یغش ص ۸۹)

﴿7﴾ نصرت الهي کان محرومی

ماڻهو مصيبت ۽ آزمائش ۾ مدد خداوندي جا طلبگار ھوندا آهن پر حاسد ان کان محروم رهندو آهي، حضرت سيدنا حاتم أصمر عَلَيْهِ مَحَمَّدُ اللَّهُ الْأَكْرَمُ جن ارشاد فرمایو: ڪينو رکنڌ ڪامل ديندار ناهي ھوندو، ماڻهن تي عيب لڳائڻ وارو خالص عبادت گذار نٿو ٿي سکهي، چغل خور کي امن نصيб ناهي ٿيندو ۽ حاسد جي مدد ناهي ڪئي ويندي.

(منهج العابدين، ص 75)

صَلَّى اللَّهُ تَعَالَى عَلَى مُحَمَّدٍ صَلَّى اللَّهُ عَلَى الْحَبِيبِ!

﴿8﴾ ذليل ۽ خوارٽين

عزت حاصل ڪرڻ ۽ ذلت و رسوائي کان بچڻ جي لاءِ ماڻهو چا ڪجهه ناهن ڪندا پر حاسد پنهنجي هتن سان پنهنجي ذلت ۽ رسوائي جو سامان خريد ڪندو آهي. امام محمد بن محمد غزالی عَلَيْهِ رَحْمَةُ اللَّهِ الْأَوَّلَى نقل ڪن ٿا: حاسد شخص مجلس ۾ ذلت ۽ مذمت حاصل ڪندو آهي، ملائڪن کان لعنت ۽ بُغض پائيندو آهي، مخلوق کان ڏڪ ۽ پريشانيون ڪندو آهي، سکرات جي وقت سختي ۽ مصيبت

۾ مُبتلا تیندو آهي ۽ قیامت جي ڏینهن حشر جي میدان ۾ به رسوائي، ذلت ۽ مصیبت ڏسندو.

تو نے دنیا میں بھی عیوب کو چھپایا خدا

حشر میں بھی لاج رکھ لینا کہ تو سثار ہے (وسائل بخشش ص ۱۳۰)

صلوٰ عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

ساڙرکڻ وارن جوانجام

ایاز، سلطان محمود غزنوی جو هڪ ادنیٰ غلام ہو پوءِ ترقی ڪندي ڪندي ان جو محبوب ترين وزير بُشجی ويو. ایاز جون ڪاميابيون حاسد دربارين کي بلڪل نه وطنديون هيون. اهي موقعی جي تلاش ۾ رهندما هئا ته ڪنهن طرح ایاز کي محمود جي نظرن ۾ ڪيرائي چڏيون، آخرڪار انهن کي هڪ موقعو ملي ئي ويو. ٿيو ائين جو ایاز جو معمول ہو ته روزانو مخصوص وقت ۾ هڪ ڪمري ۾ هليو ويندو هو ۽ ڪجهه دير گذاري ڪري واپس موتي ايندو هو. دربارين محمود جا ڪن پرڻ شروع ڪيا ته ضرور ایاز شاهي خزانی ۾ هير ڦير ڪري مال جمع ڪري رکيو آهي جنهن کي ڏسڻ جي لاءِ خاص ڪمري ۾ ويندو آهي، هو ان ڪمري کي تالو لڳائي رکندو آهي ۽ ڪنهن بي کي اندر داخل ٿيڻ جي اجازت ناهي ڏيندو. محمود کي باوجود ان جي جو ایاز تي پورو ڀروسو هو پر دربارين کي مطمئن ڪرڻ جي لاءِ هڪ وزير کي چيو ته ان ڪمري جو تالو توڙي وجهو، اتي جيڪي ڪجهه ملي اهو توهان جو آهي. وزير ۽ بيا درباري خوشی خوشی ایاز جي ڪمري ۾ گهڙي ويا. پر

هي چا! اُتي هك پراطي قاتل گريل لباس ۽ چيلن کان سواه ڪجهه هو ئي ڪونه. دربارين جون اکيون کليل جون کليل رهجي ويون. محمود اياز کان انهن ڪپڙن ۽ چيلن جي باري ۾ پييو ته ان بدایو اهي منهنجي غلامي جي دور جي يادگيري آهن جن کي ڏسي ڪري آئون پنهنجي اوقات ياد رکندو آهيان ۽ پاڻ کي موجوده عروج تي تکبر ۾ مبتلا تيڻ نه ڏيندو آهيان. اهو ٻڌي ڪري محمود پنهنجي وفادار وزير اياز کان اجا وڌيڪ متاثر نظر اچڻ لڳو ۽ حسد ڪندڙن جو منهن ڪارو ٿيو.

(مثنوي مولانا روم، دفتر پنجون، ص 190 ملخصاً)

گڏهه جي صورت ۾ اٿاريندا

سلطان الهند حضرت سيدنا خواجہ غریب نواز اجمیري عليه رحمۃ اللہ
القمری جن فرمایو هك ماڻهو هو جيڪو هر وقت بزرگان دين رحمۃ اللہ العظیمین
 کي ڏسندی ئي انهن کان منهن ڦيري وٺندو هو ۽ حسد وچان انهن
 کي ڏسڻ به پسند نه ڪندو هو. جڏهن اهو مری وييو ۽ ان کي ماڻهن
 قبر ۾ لاتو ۽ ان جو منهن قبلی جي رخ ڪيو ته يڪدم ان جو منهن
 ڦري ڪري بي طرف تي وييو ۽ ڪيترايي دفعا ائين ئي ٿيو. ماڻهو
 گهڻا ئي حيران ٿيا. اوچتو غيب مان آواز آيو: اي بانهو! چو
 تکليف ڪريو ٿا، ان کي ائين ئي رهڻ ڏيو، چاڪاڻ ته هي دنيا ۾
 منهنجي پيارن کان منهن ڦيري وٺندو هو ۽ جيڪو شخص منهنجي
 پيارن کان منهن ڦيري ٿو ان کان منهنجي رحمت منهن ڦيري وٺندى
 آهي ۽ اهڙو شخص مردود ٿي وڃي ٿو ۽ سڀائي قيامت جي ڏينهن
 اهڙي کي گڏهه جي شڪل ۾ اٿارينداسين. العیاذ بالله تعالى

(دليل العارفين، ص 25، آب کوثر، ص 252)

مجھے اولیا کی محبت عطا کر
ٹو دیوانہ کر غوث کا یا الٰہی (وسائل بخشش ص ۷۷)
صلوٰۃ علی الْحَبِیْبِ! صَلَّی اللہُ تَعَالَیٰ عَلَیٖ مُحَمَّدٌ

﴿9﴾ سوچن سمجھن جي صلاحیت گھت ٿي وڃن

غور و فکر انسان جي ترقی ۾ اهم ڪردار ادا ڪري ٿو پر
حاشد جي عقل تي حسد جا پردا پئجي وڃن ٿا، حججه الاسلام حضرت
سیدنا امام محمد بن محمد بن محمد غزالی عليه رحمۃ اللہ الْأَوَّلیٰ فرمائين تا: ”حسد
جي سبب، حاشد جو دل اندو ٿي ويندو آهي، ايستائين جو الله عزوجل
جي حکمن کي سمجھن جي صلاحیت ختم ٿي ويندي آهي.“ (منهاج
العابدين ص 75) حضرت سیدنا سفیان ثوری عليه رحمۃ اللہ القوی فرمائيندا هئا:
لاتکن حاسداً تکن سریع الفهم حاشد نه بُطْجَ، تو کي سوچن سمجھن جي
تيزي نصيبي ٿيندي. (درة الناصحين، ص 71)

صلوٰۃ علی الْحَبِیْبِ! صَلَّی اللہُ تَعَالَیٰ عَلَیٖ مُحَمَّدٌ

﴿10﴾ پاڻ تي ظلم ڪرڻ

پين تي ظلم ڪرڻ وارو پاڻ کي تکلیف ناهي پهچڻ ڏيندو
پر حاشد اهو نادان آهي جيڪو پنهنجو پاڻ تي ظلم ڪري ٿو، حضرت
سیدنا ابن سماڪ عليه رحمۃ اللہ الْأَزَاضِ ارشاد فرمائين تا: مون حاشد کان علاوه
کنهن ظالم کي مظلوم سان هڪجهڙائي رکڻ وارو نه ڏنو، حاشد
هر وقت اداس طبعيت، پريشان خيال ۽ ذڪ ۾ مبتلا رهي ٿو. (درة
الناصحين ص 71) حضرت سیدنا امام غزالی عليه رحمۃ اللہ الْأَوَّلیٰ لكن تا: الْحَسْدُ أَحَرُّ
مِنَ النَّارِ يعني حسد باه کان وڌيڪ گرم آهي. (مکاشفة القلوب، ص 260)

حدہ کان وذیک نقصان واری شیء کا ناهی

حضرت فقیہ ابواللّیث سمرقندی علیہ‌الحمدُ اللہُ القوی فرمائے تھے: حسد کان وذیک بدترین یہ نقصان ده شیء کا ناهی چاکاٹ تھے حسد جو اثر دشمن کان پھرین خود حاسد کی پنجن شین ہر مبتلا کری چڈیندو آہی: (۱) کڈھن ختم نہ ٹیٹھ وارو ڈک (۲) بی اجر مصیبۃ (۳) ناقابل تعريف یہ مذمت جوگی حالت (۴) اللہ تعالیٰ جو ناراضپو (۵) ان تی توفیق الہی جا دروازا بند ٹیٹھ۔
(تنبیہ الغافلین، ص ۹۴)

ہوں بظاہر بڑا نیک صورت کر بھی دے مجھ کواب نیک سیرت
 ظاہر اچھا ہے باطن بُرا ہے یاددا تجھ سے میری دعا ہے
(وسائل بخشش ص ۱۳۲)
 صَلُّوا عَلَى الْحَمِيْبِ!

بنا حساب جی جہنم میں داخلہ

خوفِ خدا رکٹ وارا مسلمان جنت ہر بی حساب داخل ٹیٹھ جی روئی روئی کری دعا کندا آهن پر حاسد جی بدنصیبی تھے ڈسو جو ان کی حساب ونٹ کان بغیر ئی جہنم ہر داخل کیو ویندو. جیئن تھے نبیء کریم، رؤوف رحیم علیہ‌آغْفَلُ الْقَلْمَةَ وَاللَّسِیْمَ جو فرمانِ عظیم آہی، چھ ماٹھو اھڑا آهن جیکی قیامت جی ذینهن بنا حساب جی جہنم ہر وڈا ویندا. عرض کیو ویو: یار رسول اللہ صَلَّی اللہُ تَعَالَیٰ عَلَیْہِ وَآلِہٖ وَسَلَّمَ اہی کھڑا ماطھو آهن؟ فرمایاںوں: (۱) حاکم پنهنجی ظلم جی سبب (۲) اہل عرب تعصُّب (یعنی قوم پرستی، ظلم تی پنهنجی قوم جی مدد کندي رہٹ) جی سبب (۳) گوٹ جو سردار تکبُر جی بدولت (۴) تجارت کندڑ خیانت کرٹ جی وجہ سان (۵) گوناٹو پنهنجی

جهالت جي سبب (٦) ۽ علم وارو پنهنجي حسد جي سبب.

(ڪنز العمال، ج ١٦، ص ٣٧، حدیث 44023/44024 ملخصاً)

گناهگار ھوں میں لاڳِ جہنم ھوں
کرم سے بخشن دے مجھ کونہ دے سزا یار ب (وسائل بخشش ص ٩٣)

صلوٰ عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

حسد جا وڌيڪ نقصان

متی ذکر ڪيل نقصانن سان گتو گڏ حسد دنياوي اعتبار
کان به خساری ۾ رهندو آهي چاڪاڻ ته ۽ ان جا تعلقات ڪنهن سان
به خوشگوار نٿا رهن چو ته هو پنهنجي غلط سوچ سبب هر هڪ
سان حسد ۽ بدگمانی ۾ مبتلا ٿيڻ لڳندو آهي ۽ حسد ذهني
پريشاني جو شڪار ٿي ويندو آهي جنهن جي ڪري اهو مختلف
جسماني بيمارين مثلاً هائي بلڊ پريشر ۽ دل جي مرض ۾ به مبتلا
ٿي سگهي ٿو ۽ بین جي تنزلی (تباهي) جي ڪوشش ۾ اهو پنهنجي
ترقي کان محروم رهندو آهي ۽ ماڻهن کي ڏليل ڪرڻ جي
ڪوشش ۾ رهندو آهي جواباً ان کي به احترام نٿو ملي ۽ ماڻهو ان
کان نفترت ڪرڻ لڳن ٿا ۽ ان کي پنهنجي خوشين ۾ شريڪ ناهن
ڪندا چاڪاڻ ته نه اهو پاڻ خوش رهندو نه ڪنهن کي خوش ڏسي
سگهندو آهي ۽ بین جي ڏڪ ۾ خوش رهڻ واري کي ڪڏهن سچي
خوشي نصيib ناهي ٿيندي ۽ حسد جي حسد جي نتيجي ۾ ڪڏهن
ڪڏهن وسندڙ گهر رنجشن جو شڪار ٿي ويندا آهن ۽ جيئن ته فرد
سان معاشرو نهی ٿو انهي لاءِ حسد جو ٻڳاڙ معاشري زندگي کي
ٻڳاڙي ڇڏيندو آهي ۽ جنهن علاقئي يا ملڪ جا ماڻهو هڪبي سان

حسد کرڻ لڳن ته ذاتي نقصانن سان گڏوگڏ معاشرتي ترقى به رُكجي وڃي ٿي چاڪاڻ ته هڪئي جي خلاف سازشن ڪرڻ جو عمل تعميري صلاحيتن کي تخريبي مقصدن ۾ استعمال ٿيڻ تي مجبور ڪري ڇڏي ٿو حسد جو ناسور جيڪڏهن ڪنهن اداري يا تحريڪ جي ماڻهن جي دلين ۾ جڙ پڪڙي وڃي ته أهو ادارو يا تحريڪ لڳاتار نقصانن جو شكار ٿيڻ لڳندي آهي.

حسد چو ٿيندوآهي؟

منا منا اسلامي پاڻرو! ايترن سارن دنياوي ۽ اخروي نقصانن جو سبب بُطجُڻ وارو حسد ائين ئي پيدا نٿو ٿي وڃي بلک ان جا تمار گهٽا سبب هوندا آهن مثلاً ڪڏهن ڪڏهن حاسد جي محسود سان ڪا دشمني هوندي آهي جنهن جي ڪري هو نه چاهيندو آهي ته آن جي دشمن (يعني محسود) کي ڪا نعمت ملي، حاسد محسود تي پنهنجي وڏائي چاهيندو آهي ته جيئن هو فخر ۽ تکبر سان پنهنجي نفس کي لذت ڏيئي سگهي. ان لاء هو اهو برداشت نٿو ڪري سگهي ته محسود کي ڪا اهڙي نعمت حاصل ٿئي جنهن جي ڪري هو ان جي هم ربوي ٿي وڃي، يا حاسد محسود تي وڏائي حاصل ڪرڻ جو خواهشمند هوندو آهي پر محسود وٽ موجود نعمتون ان ۾ رکاوٽ هونديون آهن انهي لاء هو محسود جي نعمت کسجي ويچن جي خواهش ڪندو آهي ته جيئن هو ان نعمت کي حاصل ڪري ان کي ڏليل ڪري سگهي ۽ پنهنجي خود پسندي کي تسکين ڏيئي سگهي. ائين ست شيون حسد جي بنiard بُطجي سگهن ٿيون: (1) بُغض ۽ دشمني (2) خود ساخته عزت (3) تکبر (4) احساس ڪمتري

(5) دل پسند مقصدن جي ختم ٿيڻ جو خوف (6) حُبِ جاه (7) قلبی
 (اڃيا، العلوم ج 3 ص 237 کان 239 ملخصاً)
 خبات.

صَلَّى اللَّهُ تَعَالَى عَلَى مُحَمَّدٍ
 صَلَّى اللَّهُ تَعَالَى عَلَى الْحَبِيبِ!

پهريون سبب بُغض ۽ عداوت

اھو حسد جو سخت ترين سبب آهي چاڪاڻ ته جڏهن هڪ شخص کي بئي کان ڪا تکليف يا رنج ۽ ڏڪ پهچي ٿو ته ان کي تکليف ڏيڻ واري تي غصو اچي ٿو پوءِ جيڪڏهن اهو سامهون واري تي غصو نه لاهي سگهي ته ان جي دل ۾ بُغض و عداوت ۽ ڪينو جز پڪڙي وٺي ٿو جيڪو علاج نه ڪرڻ جي صورت ۾ وقت سان گڏوگڏ قد آور وڻ جي شڪل اختيار ڪري وٺي ٿو. پوءِ ان شخص جي حالت اهڙي تي ويندي آهي جو هو پنهنجي دشمن جي غمي تي خوشي ۽ خوشي تي غمي محسوس ڪندو آهي ۽ ان کي ڪا نعمت ملندي ڏسي نتو سگهي. انهي لاڳ ڪڏهن هو چاهيندو آهي ته منهنجي دشمن کان اها نعمت ختم ٿي وڃي چاهي مون کي حاصل ٿئي يا نه ٿئي ۽ ڪڏهن هي تمنا هوندي آهي ته اها ان کان کسجي ڪري مون کي ملي وڃي. ائين هو پاڻ کي بُغض ۽ ڪيني سان گڏوگڏ حسد جهڙي هلاڪت واري باطنی مرض ۾ به مبتلا ڪري وٺي ٿو ان جي باقي زندگي پنهنجي مخالف کان نعمت جي ختم ٿيڻ جي تمنائن، ان جي تباھي ۽ بربادي جي سازشن، عيب جوئين، راز کولڻ ۽ اهڙن ئي قسم جي بین گناهن پريي ڪمن ۾ گذری ويندي آهي. اهڙا مثال موجوده معاشری ۾ ڪثرت سان ڏسي سگهجن ٿا مثلاً جيڪڏهن ڪنهن کي پنهنجي مائڻ سان بُغض ۽

دشمني تي وجي ته هو رشتيداري کي وساری ڪجهه هن طرح جون
 حسد پريون تمنائون ڪرڻ لڳندو آهي ته ڪاشه! ڪنهن طرح هن جو
 ڪاروبار، زمينون ۽ فصل تباه ۽ برباد تي وڃن، يا ان جي نوكري
 ختم تي وجي، يا ان جي خوشين پريي گهر ۾ ناچاقيون شروع تي
 وڃن، يا آن جو اهڙو ايسڪيڊنٽ ٿئي جو ان جا هت پير تتي وڃن ۽
 هي سجي زندگي جي لاءِ معدور تي وجي، يا ان جي گهر ۾ اهڙو
 ڏاڙو لڳي جو گهر ۾ ٿکو پائي به باقي نه رهي ۽ هي ماڻهن کان
 خيرات گهرندو ڦري ۽ ان جو اولاد در در جا ڏڪا کائڻ تي مجبور
 تي وجي، وغيره وغيره. جيڪڏهن ان جون اهي تمنائون ڪنهن حد
 تائين پوريون تي وڃن ٿيون ته هو پنهنجي دل ۾ شيطاني سكون
 محسوس ڪري ٿو پر جيڪڏهن ان جون اهي بُريون خواهشون
 از خود پوريون نه ٿين ته اڪثر اين ٿيندو آهي جو حاسد انهن تمنائين
 کي حقiqet جو روپ ڏيڻ جي لاءِ خوفناڪ ڪاوشنون ڪرڻ لڳندو
 آهي، اهو هن طرح جو پنهنجي مخالف جي گهر ۾ ڏاڙو لڳائي
 چڏي ٿو يا ان جي زمينن تي بيٺل تيار فصلن ۾ باه لڳائي چڏي
 ٿو يا ان جي ٻار کي قتل ڪرائي چڏيندو آهي يا ناجائز ڪيس
 ڪرائي انهن کي ڪورتن جي چڪرن ۾ ڦاسي چڏيندو آهي پوءِ
 جڏهن ان جي مخالف کي موقعو ملندو آهي ته اهو به اهڙي ئي قسم
 جون شيطاني حرڪتون ڪندو آهي پوءِ اها دشمني ڪيترين ئي نسلن
 تائين هلندي آهي، مارڪٽ ٿيندي آهي، خون خرابو ٿيندو آهي ۽ اهڙا
 اهڙا ناپسندideh ڪم ڪيا ويندا آهن جو شيطان به شرمائيندو آهي.

صَلُّوا عَلَى الْحَبِيبِ!

صَلَّى اللَّهُ تَعَالَى عَلَى مُحَمَّدٍ

مسلمان سان يهودين جي حسد جو سبب

جڏهن مدنی آقا ﷺ علیه السلام جن جي دعوت اسلام تي
لبیک چوندي ماڻهن جو هڪ تمام وڏو تعداد اسلام جي دامن ۾
اچي ويو ته يهودين انهيءَ ئي دشمني واري مرض جي سبب مسلمان
سان حسد جي لعنت ۾ گرفتار ٿيا جيئن ته سڀاري 1 سورت البقره آيت
109 ۾ اللہ عزوجل جو فرمانِ عاليشان آهي :

ترجمو ڪنز اليمان: ڪتاب وارن مان
وَدَكَثِيرٌ مِّنْ أَهْلِ الْكِتَابِ لَوْ
گھڻن گھريو ته جيڪراوهان کي
يَرْدُونَكُمْ مِّنْ بَعْدِ إِيمَانِكُمْ لَفَسَأَ
ايمان آڻن بعد ڪُفر ڏانهن موتاين،
حَسَدًا مِّنْ عِنْدِ أَقْسِمٍ مِّنْ بَعْدِهَا
پنهنجي دلين جي ساز کان آن کان پوءِ
تبَيَّنَ لَهُمُ الْحَقُّ
جو حق آنhen تي چڱي طرح ظاهري تي
چڪو آهي.

هِن آيتِ پاڪ جي تحت ”تفسير خزائن العرفان“ ۾ صدر
الافاضل حضرت علام سيد محمد نعيم الدين مراد آبادي علیه السلام
لكن ٿا: اسلام جي حقانيت چاڻن کان بعد يهودين جو مسلمان جي
ڪفر ۽ اسلام چڏي ڏيڻ جي تمنا ڪرڻ ۽ اهو چاھن ته اهي ايمان
كان محروم ٿي وڃن حسد جي ڪري هو. (خزائن العرفان ص 37)

يهودين جي حسد جاوديڪ سبب

رسول اكرم ﷺ جي بارگاه ۾ يهودين جو ذكر
ٿيو ته پاڻ ﷺ جن فرمایو: بيشك اهي ماڻهو ڪنهن
شيءَ ۾ اسان سان حسد نتا ڪن جيترو جمعي تي اسان سان حسد
ڪن ٿا جنهن جي طرف الله عزوجل اسان جي راهنمائي فرمائي ۽ انهن
ان کي چڏي ڏنو ۽ قبلي تي حسد ڪن ٿا جنهن جي طرف رب تعاليٰ

اسان کي هدايت فرمائي ۽ انهن ان کي وڃائي چڏيو ۽ امام جي پણيان اسان جي "آمين" چوڻ تي اسان سان حسد ڪن ٿا. (الترغيب والترهيب ج 1 ص 194 حديث 2) هڪ بي جڳهه تي پاڻ ﷺ عَلَى اللَّهِ تَعَالَى عَلَيْهِ وَسَلَّمَ جن فرمایو: یهودی پنهنجي دين کان بizar ٿي ويا ۽ اهي حاسد قوم آهن ۽ اهي مسلمانن سان تن شين تي وڌيڪ حسد ڪن ٿا، سلام جو جواب ڏيڻ، صفن ۾ بيهمڻ، ۽ امام جي پણيان آمين چوڻ تي.

(الترغيب والترهيب ج 1 ص 194 حديث 2)

آمين چوڻ واري جاڳناهه معاف ٿي وڃن تا

رسول اکرم، نور مجسم ﷺ جو فرمان بخشش نشان آهي: امام جدهن "وَلَا الظَّالِمُونَ" چوي ته توهين آمين چئو جنهن جي آمين ملائڪن جي آمين جي موافق هوندي آهي ان جا پويان گناه معاف ٿي ويندا آهن.

(بخاري ج 1، ص 275، الحديث 780)

صدر الشريعيه بدرا الطريقه حضرت علام مولانا مفتري محمد امجد علي اعظمي رحمه الله القوي لكن ٿا: آمين آهسته چئي ويحيي جو جيڪڏهن زور سان چوڻو هجي ها ته امام جي آمين چوڻ جو پتو ۽ موقعو ٻڌائڻ جي ڪهڙي ضرورت هجي ها ته جدهن هو "وَلَا الظَّالِمُونَ" چوي، ته آمين چئو.

(بهار شريعت ج 1، حصہ 3، ص 502)

يهودي داڪر جو امام ماڙري سان حسد

اعليٰ حضرت مولانا شاه امام احمد رضا خان عَلَيْهِ رَحْمَةُ الرَّحْمَنِ فتاويٰ رضويه" جلد 21 صفحو 243 تي لكن ٿا: "امام ماڙري رَحْمَةُ اللَّهِ تَعَالَى عليل (يعني بيمار) ٿي پيا (ٿ) هڪ يهودي مُعالج (يعني داڪر، اوهان جو علاج ڪري رهيو) هو، تندرست ٿي ويندا هئا وري مرض موتی ايندو

هو، کیترائي پيرا ائين ٿيو، آخر انهيءَ کي اکيلائي ۾ گھرائي پچا ڪيائون، انهيءَ چيو: جيڪڏهن اوهان سچ پچيو ته اسان وت انهيءَ کان وڌيڪ ثواب جو ڪمر ناهي جو اوهان جهڙي امام کي مسلمانن جي هٿن مان ٿري ونان. امام ٰجَهَةُ اللَّهِ تَعَالَى انهيءَ کي دفع (يعني پري) فرمایو، مولى تعالي شفا ڏني، پوءِ امام ٰجَهَةُ اللَّهِ تَعَالَى طب جي طرف توجُّه ڏنو ۽ انهيءَ ۾ ڪتاب تصنيف ڪيائون ۽ شاگردن کي حاذق آطِبَا (يعني ماهر طبيب) بنائي چڏيو ۽ مسلمانن کي منع فرمایائون ته ڪافِر طبيب کان ڪڏهن به علاج نه ڪرايو.⁽¹⁾ (فتاوي رضويه ج 21 ص 243)

منافق بِ مسلمانن سان حسد ڪنداهئا

سرڪار عالي وقار، مديني جي تاجدار ﷺ عَلَيْهِ السَّلَامُ جي سامهون زبان سان اسلام جو اقرار ۽ دل ۾ انكار ڪرڻ وارا منافق نفاق جهڙي ايمان کي ختم ڪرڻ واري بيماري سان گڏوگڏ مسلمانن سان حسد ۾ به مبتلا هئا. انهن جي حسد جو تذکرو سڀاري 4 سورت ال عمران جي آيت 119 ۽ 120 ۾ هنن لفظن ۾ ڪيو ويو آهي:

وَإِذَا خَلَوَ عَصْمَوْاعَلِيْكُمُ الْأَنَاءِ
مِنَ الْغَيْطِ قُلْ مُؤْتَوْا بِغَيْظِكُمْ
إِنَّ اللَّهَ عَلِيْمٌ بِذَاتِ الصَّدُورِ⁽¹⁾
إِنْ تَسْسِلْكُمْ حَسَنَةً تَسُؤْهُمْ
وَإِنْ تُصِبَّكُمْ سَيِّئَةً يَفْرُحُوا بِهَا
صَلُّوا عَلَى الْحَبِيبِ!

ترجمو ڪنز الایمان: ۽ اکيلائي ۾ اوهان تي ڪاوڙ کان آگريون چيئندا آهن، اوهان فرمایو ته پنهنجي ڪاوڙ ۾ مريري وڃو، اللہ دلین جون ڳالهئيون چڱي طرح چاڻندو آهي. جيڪڏهن اوهان سان ڪا پلائي ٿئي ته انهن کي بُرو ٿو لڳي ۽ اوهان کي ڪاتکيليف پهچي ٿي ته هو خوش ٿين ٿا

صلَّى اللهُ تَعَالَى عَلَى مُحَمَّدٍ

(1) ڪافِرن کان علاج ڪرائڻ جي باري ۾ وڌيڪ تفصيل فتاوي رضويه جلد 21 صفحه 238 تا 243 تي ملاحظ ڪيو.

پيو سبب خود ساخت عزت ختم شين جو خوف

ان جو مطلب هي آهي ته حاسد پيin کي پاڻ کان وڏي مقام ۽
مرتببي تي ڏسي ڪري دل ۾ بوجهه محسوس ڪندو آهي. جڏهن ان
جي برابري واري ماڻهو کي حڪومت يا مال و دولت يا علم يا ڪو
عهدو وغيره ملندو آهي ته ان کي دپ ٿيندو آهي ته هاڻي بيو شخص
هن کان اڳيان وڌي ويندو، ماڻهو ان ئي جون تعريفون ڪندا ۽
محفلن ۾ ان کي خاص مقام تي ويهاري ويندو، هر ڪو ان سان
ملڻ ۽ ڳالهه ٻولهه ڪرڻ ۾ فخر محسوس ڪندو جڏهن ته مون سان
بي رخي وارو سلوڪ ڪيو ويندو. ائين پنهنجي خود ساخته (بناوتي)
عزت جي ختم شين جو خوف ان جي دل و دماغ تي چانهجي وڃي ٿو
اهڙي طرح هو محسود جي ترقی تي سڙڻ، ڪڙهڻ ۽ ان کان نعمت
جي زوال جي تمنا ڪرڻ لڳندو آهي.

صلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

تكبر ٽيون سبب

تكبر (وذائي) جيڪا بذات خود هڪ خطرناڪ باطنی مرض
آهي، اهو به حسد ۾ مبتلا ڪرائي چڏي ٿو ڇاڪاڻ ته حاسد فطري
طور تي پيin تي برتری چاهيندو ۽ انهن کي ڏليل و حقير سمجھندو
آهي ۽ اها اميد رکندو آهي ته ڪو هن جي سامهون ڪنڌ نه کشي
سگهي. هو سمجھندو آهي ته دنيا جي هر نعمت ۽ ڪاميابي تي ان
جو حق آهي تنهن ڪري جڏهن بي شخص کي نعمت ملندي آهي ته
ان کي خوف ٿيندو آهي ته هاڻي هو ان جي ڳالهه نه ٻتندو يا ان جي
برابری جو دعوي ڪندو يا ان کان بلند مرتبی وارو ٿي ويندو ته هو

ان سان حسد کرڻ لڳندو آهي.

صلُوا عَلَى الْحَبِيبِ!

چوٽون سبب احساس ڪمتري

کڏهن کڏهن انسان پنهنجي مخالف کي قدرتي صلاحيتن
 ۽ نعمتن سان مala مال ڏسندو آهي اهڙي طرح هو پرپور ڪوشش
 جي باوجود ان کان اڳيان نڪرڻ ۾ ناڪام رهندو آهي. اها ناڪامي
 ان کي احساس ڪمتري ۾ مبتلا ڪري ڇڏيندي آهي ۽ هو مسلسل
 ذهني دٻاء جو شڪار رهندو آهي جنهن جو واحد حل أن جي نظر ۾
 اهو ئي هوندو آهي ته ڪنهن طرح سامهون وارو به انهن نعمتن کان
 محروم ٿي وڃي جيڪي مون کي حاصل ناهن ۽ ائين هي نادان
 حسد جي ڏٻڻ ۾ ڦاسندو ويندو آهي.

صلُوا عَلَى الْحَبِيبِ!

پنجون سبب مقصد ختم ٿي وڃڻ جو خوف

جڏهن ڪيترايي ماڻهو هڪ ئي مقام ۽ عهدي کي حاصل
 ڪرڻ جا تمنائي هجن ته اهي پاڻ ۾ حسد ۾ مبتلا ٿي ويندا آهن.
 گهر واري جو دل ڪٿن جي لاڳ پهاچ جو هڪبي سان حسد
 ماڳ پيءُ جي دل ۾ جڳهه ناهڻ جي لاڳ ڀائرن جو هڪبي سان حسد
 ڪرڻ به انهي ئي قسم ۾ اچي ٿو. اهڙي ئي طرح شاگردن جو استاد
 وٽ مقام حاصل ڪرڻ جي لاڳ هڪبي سان حسد ڪرڻ ۽ بادشاهه
 جي دربارين جو بادشاهه جي دل ۾ جڳهه ناهڻ جي لاڳ هڪبي سان
 حسد ڪرڻ به ان ئي قسم جو هوندو آهي ته جيئن اهي مال ۽ مرتبو
 حاصل ڪن. اهڙي ئي طرح حسد جو اظهار اليڪشن ۾ به خوب

شيندو آهي، جيڪڏهن ڪنهن جي پوزيشن مضبوط هجي ته ڪمزور نمائندو صرف تمنائي نه بلڪ پورو زور لڳائيندو آهي ته ڪنهن طرح مخالف جي ”پوزيشن ٿما نعمت“ ان کان کسجي ڪري مون کي ملي وڃي ئه ان کي ملڻ واري ”ڪرسي“ منکي حاصل ٿي وڃي. چاهي ان جي خاطر، بليڪ ميلنگ ڪرڻي پوي، ڪوڙ ڳالهائشو پوي، غلط ڪوڙيون خبرون مشهور ڪرڻيون پون، غلط الزام مڙھطا پون، ووتر خريد ڪرڻا پون، يا طاقت استعمال ڪرڻي پوي. الغرض ته شيطان ان کي وائزرو ڪريو ڇڏي ٿو ئه حسد جي ڪري هو نه ڪو نندو گناه ڇڏي ٿو نه وڏو، اللہ عَزَّوجَلَّ ۽ رسول ﷺ عَلَيْهِ السَّلَامُ جي نافرمانی ۽ آخرت جي بربادي جي ان کي ڪا پرواه ناهي هوندي، نزع جي سختين، قبر جي وحشت، قيمات جي هولناکين ۽ جهنم جي ڀڙڪندڙ خوفناڪ شعلن کان سوء (يعني انهن جي پرواه ڇڏي ڪري) هو صرف هڪ ”عارضي ڪرسي“ جي خاطر پنهنجي جان تي ڪيڻي وٺندو آهي! هي نادان ايترو ناهي سوچيندو ته جيڪڏهن دل آزاريون، ووتر جون خريداريون ۽ قسمين قسمين جون ڏانڈليون ڪري آئون ”ڪرسي“ حاصل ڪري به وثان تدهن به مجرم کي ان جي ڏوهن جي سزا ته هڪ ڏينهن ضرور ملندي ۽ آئون هن ”ڪرسي“ تي ڪيستائين رهندس؟ (ماخوذ از ”شيطان جا چار گذه“ ص 44)

صَلَوٰةٌ عَلَى الْحَبِيبِ!

چهون سبب حُبِ جاه

حبِ جاه به حسد جو هڪ سبب آهي، ڪڏهن ڪڏهن انسان پنهنجي علم، حيثيت، عهدي، مرتبى ۽ بين صلاحيتن ۾ ممتاز

هوندو آهي جڏهن ڪير ان جي ائين تعريف ڪري ته ”جناب! اوهان ته بي مثال آهي، هن فن ۾ اوهان جو ڪو مت ڪونهي“ ته هن کي ڏاڍو مزو ايندو آهي پر جڏهن هن کي معلوم ٿيندو آهي ته دنيا ۾ ڪو ٻيو به هن جي برابر آهي، تڪر جو آهي ته هن کي بُرو لڳي ٿو ۽ هن جي دل ۾ حسد پريا خيال وڌڻ لڳن ٿا پوءِ هو ان شخص جي موت يا گهٽ ۾ گهٽ انهٽ نعمت جو زوال چاهيندو آهي جنهن جي ڪري هو ان جي مقابلی ۾ آيو آهي.

صلوٰ عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

ستون سبب قلبي خبات

قلبي خبات (يعني دل جي پليتي) به حسد جو سبب بطجي ٿي مثال طور جڏهن هڪ شخص جي سامهون ڪنهن کي ملن واري نعمتِ الهي جو ذكر ڪيو وڃي ته ان جي دل ۾ خواخواه ساڙ ٿيڻ لڳندو آهي جڏهن ته ان جي أبتر ڪنهن جي بدحالي يا مصيبة جو ذكر ڪيو وڃي ته هو ان تي خوش ٿيندو آهي. اهڙو شخص هميشه بين جي نقصان کي پسند ڪندو آهي ۽ اللَّهُ تَعَالَى پنهنجي ٻانهن کي جيڪي نعمتون عطا فرمایون آهن انهن تي اهڙي طرح بخل ڪندو آهي جهڙو آهي نعمتون ان جي خزاني مان ڏنيون ويون هجن. ان قسم جي حسد جو ڪو ظاهري سبب ناهي هوندو صرف حاسد جي نفساني خبات ۽ طبعي ڪميائپ جو سبب بطجي ٿي، بهر حال حسد جي هن سبب جو علاج ڏاڍو مشڪل آهي.

(احياء العلوم، ج 3، ص 434 کان 438 ملتقطاً)

صلوٰ عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

کیر کنهن سان حسد کندوآهي؟

اين ته ڪنهن کي ڪنهن سان به حسد ٿي سگهي ٿو پر ان شخص سان حسد ٿيڻ جو امڪان وڌيڪ هوندو آهي جنهن سان انسان جو وڌيڪ ملڻ جلن هوندو آهي يا هو ان جي ساڳئي ڏندڻي يا رتبى وارو هوندو آهي يا پوءِ ان سان ڪو ويجهو تعلق هوندو آهي، مثلاً ڪاجر ڪاروباري ترقى جي وجهه سان بي ڪاجر سان حسد ڪندو آهي ڪنهن ڊاڪٽر سان نه ڪ ڊاڪٽر علاج ۾ مهارت ۽ ڪاميابي جي وجهه سان بي ڊاڪٽر سان حسد ڪندو آهي ڪنهن ٽرانسيپورٽر سان نه ڪ ٽرانسيپورٽر مسافرن کي پاڻ ڏانهن متوجه ڪرڻ ۾ ڪاميابي جي بنیاد ٿي بي ٽرانسيپورٽر سان حسد ڪندو آهي ڪنهن سياستان سان نه ڪ سياستان چونبن ۾ ڪاميابي ۽ حڪومتي عهدي جي وجهه سان بي سياستان سان حسد ڪندو آهي ڪنهن شاگرد سان نه ڪ شاگرد ذهانت، سُٺي حافظي، علمي مقام، امتحان ۾ ملڻ واري پوزيشن ۽ استاد جي طرف کان ملڻ واري شاباش ۽ بين صلاحيتن جي وجهه سان بي شاگرد سان حسد ڪندو آهي ڪنهن نعت خوان سان نه ڪ نعت خوان سُٺي آواز، سوز پريي انداز ۽ نوتن جي برسات جي وجهه سان بي نعت خوان سان حسد ۾ مبتلا ٿي سگهي ٿو مدرسي ۾ پڙهاڻ واري ڪنهن استاد سان نه ڪ استاد تدريس جي سُٺي انداز ۽ شاگرن ۽ انتظاميه ۾ مقبوليت جي وجهه سان بي استاد سان ته حسد ۾ مبتلا ٿي ويندو آهي ڪنهن پير صاحب سان نه ڪ پير مریدن جي ڪثرت ۽ هر خاص ۽ عام ۾ مقبوليت جي وجهه سان بي

پير سان حسد کري ٿو ڪنهن بزنس مين سان نه هڪ بزنس
 مين وڏي ڪمائی، بنگلي گاڏي عيش و عشرت، سماجي حيشيت،
 وڏن ماڻهن جي نظرن ۾ ملڻ واري مقام ۽ خاندان ۾ ملڻ واري
 عزت جي وجهه سان ٻي بزنس مين سان حسد کري ٿو ڪنهن عالم
 سان نه هڪ عالم عزت و شهرت، عقيدتمند جي ڪترت،
 دولتمندن جي ”شفقت“، جلسي ۾ گھڻي ٻڌڻ وارن جي شركت ۽
 عزت وارن لقبن سان گڏ ماڻهن ۾ مقبوليت جي وجهه سان ٻي عالم
 سان حسد ۾ مبتلا ٿي سگهي ٿو اسلامي پيئرن ۾ ڪپڙا ۽
 زiyor، گهر جي سجاوت و سنگهار، حسن و جمال، ساهُرن ۾ سُٺو
 سلوک ۽ پُر سکون گھريلو زندگي جهڙيون شيون حسد جو بنیاد
 بُڃن ٿيون جنهن سان گھريلو سازشون پيدا ٿين ٿيون ۽ گھرن جو
 ماحول ناراضگي وارو ٿي ويندو آهي. اهڙي ئي طرح مختلف
 سببن جي بنیاد تي سَسْ ٿنهن، سِگن پائرن پيئرن ۽ ويجهن
 رشتیدارن ۾ به حسد پيدا ٿي سگهي ٿو.

پير يائي جي مرشدون ويجهزائي پ تي رنجيدو ٿيئن؟

اعليٰ حضرت، مجده دين و ملت مولانا شاه امام احمد رضا خان
 عليه رحمۃ الرَّحْمَن کي عرض ڪيو ويو ته جيڪڏهن ڪنهن مرید جي
 پنهنجي پير سان وڌيڪ ويجهزائي هجي اُن تي ان جا پير يائي (بيا
 مرید) رنجيدا ٿين (ته اهو ڪيئن آهي؟) ارشاد فرمائيون: اهو حسد
 آهي جيڪو جهنم ۾ داخل ڪندو آهي. اللہ رب العزت حضرت آدم
 علی یٰسٰعٰلیٰ اللہُوَاللَّٰہُمَّ کي اهو ربُّ دُنْوٰ جو سڀني ملائڪن کان سجدو
 ڪرايو، شيطان حسد ڪيو اهو دوزخ ۾ ويو.

حاسد جون ٿي نشانيون

حضرت سیدنا وہب بن مُئمَّہ رَضِیَ اللہُ تَعَالٰی عَنْہُ فرمائیں ٿا ته حاسد جون ٿي نشانيون آهن: (1) محسود جي موجودگي ۾ چاپلوسي (يعني اجائی تعريف) ڪرڻ (2) پرپُٹ غيبت ڪرڻ (3) محسود جي مصیبت تي خوش ٿيڻ.

(منهاج العابدين، ص 74)

صلوٰا علیٰ الْحَبِیْبِ!

ڇا اسین ڪنهن جي حسد ۾ مبتلا آهيون؟

منا منا اسلامي ڀاڻو! اسان مان هر هڪ کي غور ڪرڻ
گهرجي ته خداخواسته ڪتي اسين ڪنهن سان حسد ته نتا ڪريون!
انهيءَ جي لاءِ پاڻ کي هڪ امتحان مان گذاريyo ۽ پاڻ کان ڪجهه
سوالن جا جواب طلب ڪريو: مثال طور اوهان جي رشتيدارن، پاڙي
وارن، دوست احبابن، ملڻ جلن وارن، الغرض جنهن جنهن سان
اوهان جو واسطو پوي ٿو، انهن مان ڪو شخص اهڙو ته ڪونهي
جننهن جي عزت و شهرت، مال و دولت، تقويٰ و عبادت، ذهانت يا
بيٽ خصوصيتن جي ڪري اوهان دل ئي دل ۾ ان کان سڙندا هجو?
﴿ ان جي ڪنهن نعمت جي زوال جي لاءِ الله عَزَّوجَلَّ جي بارگاه ۾
بد دعائون ڪندا هجو? ﴾ انهي شخص سان ملڻ کان لهرائيندا هجو
۽ جيڪڏهن ملڻو ئي پوي ته بي دلي سان ملندا هجو? ﴿ انهي جي
تعريف ٻڌڻ جو دل نه چاهيندو هجي؟ ﴾ انهي جي تعريف ٻڌي ساڙ
وچان اوهان ٿدا ساه ڀريندما هجو ۽ هڪدم ڳالهه جو رخ بدلاڻ جي
ڪوشش ڪندا هجو? ﴿ جيڪڏهن مجبوراً هن جي تعريف ڪرڻي
پوي ته بي دلي سان ڪندا هجو? ﴾ انهي جي عزت و شهرت جي

زوال جي لاء ان جي خراب (ناپسندیده) ڳالهین ۽ عیبن جي تلاش ۽
 جستجو ۾ مشغول رهندا هجو؟ ڦ ڦ جيڪڏهن هن جي کا غلطی
 يا خامي ملي وڃي ته خوب ڦهائيندا هجو؟ ڦ انهيء جي غيبت،
 چغلی ڪرڻ ۽ ٻڌڻ سان سکون حاصل ٿيندو هجي؟ ڦ جڏهن ان
 کي ڪو ديني يا دنياوي نقصان پهچي ته اوهان خوشی مان نه ماپندا
 هجو جڏهن ته انهيء کي خوشی ملڻ تي رنجиде و غمگين ٿي ويندا
 هجو؟ ڦ انهيء جي ترقی تي اوهان کي ڪاوڙ اچي؟ ڦ انهيء جي
 صلاحيتن جو مختلف انداز سان مذاق اڏائيندا هجو؟ ڦ انهيء کي
 نفرت پري نگاه سان ڏسندا هجو؟ ڦ انهيء کي ماڻهن جي نظرن ۾
 به ڪيرائڻ جي ڪوشش ڪندا هجو؟ ڦ جڏهن ان کي اوهان جي
 مدد جي ضرورت پوي ته قدرت جي باوجود منع ڪري ڇڏيندا هجو؟
 بلڪ ڪوشش ڪندا هجو ته پيا به هن جي مدد نه ڪري سگهن؟ ڦ
 موقعو ملڻ تي انهيء کي نقصان پهچائيندا هجو؟

جيڪڏهن انهن سوالن جو جواب ها ۾ آهي ته خبردار! جو
 حسد اوهان جي دل ۾ گهڙي چڪو آهي، انهيء کان پھرين جو اهو
 اوهان کي تباه ۽ برباد ڪري ڇڏي انهيء کي پاڻ کان بچايو.

صَلُّوا عَلَى الْحَبِيبِ!

پنهنجو باطن سُّرورکو

انسان ۾ جتي گهڻيون خوبيوون هوندييون آهن اتي ڪجهه
 عيب به ان جي ذات جو حصو هوندا آهن. قيامت جي ڏينهن جهڙي
 طرح ظاهري عيبن تي پڪڙ ٿيندي اهڙي طرح باطني عيبن تي به
 پڪڙ ٿيندي، تنهنڪري پنهنجي ظاهر سان گڏوگڏ پنهنجي باطن کي

بے گناهن ۾ مبتلا تیڻ کان بچائڻ ضروري آهي. قرآن پاک ۾ ارشاد
آهي:

إِنَّ السَّمْعَ وَالْبَصَرَ وَالْفُؤَادُ كُلُّ
أَكْيُونٌ عَ دَلْ سَمُورَنْ كَانْ پَچَاٰتِيَّيْ
أُولَئِكَ كَانَ عَنْهُ مَسْؤُلًا^{۳۶}
(پ 15 بنی اسرائیل)

علام سید محمود الوسی بغدادی علیہ السلام (المتوّفی 1270ھ)

تفسیر روح المعانی ۾ انهیءَ آیت جي تحت لکن تا: اها آیت ان
ڳالهه تي دليل آهي ته ماڻهو جي دل جي افعالن تي به ان جي پڪڙ
ٿيندي مثلاً گنهن گناه جو پکو ارادو ڪري وٺڻ يا دل جو مختلف
بيمارين مثلاً ڪينو، حسد ۽ خود پسندي وغيره ۾ مبتلا ٿي وڃڻ.
ها علماء انهي ڳالهه جي وضاحت فرمائي آهي ته دل ۾ گنهن گناه
جي باري ۾ صرف سوچڻ تي پڪڙ نه ٿيندي جذهن ته ان جي ڪڻ
جو پکو ارادو نه رکندو هجي.

(روح المعانی پ 15 بنی اسرائیل تحت الآية 36، ج 15، ص 97)

مرے دل سے دنيا کي چاہت مٹا کر
کر اُفت میں اپنی فنا یا الٰہی (وسائل بخشش ص ۷۸)

صَلُّوا عَلَى الْحَبِيبِ!

”جٽ جي تياري ڪريو“ جي چوڏهن اکرن

جي نسبت سان حسد جا 14 علاج

منا منا اسلامي ڀاڻو! ڪجهه بيماريون وقت سان گڈو گڏ پاڻ
ئي ختم ٿي وينديون آهن جذهن ته ڪجهه ٿوري گهڻي علاج سان
ختم ٿي وينديون آهن پر ڪجهه مرض اهڙا خطرناڪ هوندا آهن جن

جي خاتمي لا، باقاعده ۽ دگهي علاج جي ضرورت پوندي آهي، انهن مان هڪ ”حسد“ به آهي. انهي جو علاج مشڪل ضرور آهي ناممڪن ناهي، هيٺيون تدبiron اختيار ڪري حسد کان جان ڇڏائي سکھجي ٿي:

❖ توبه ڪريو ❖ دعا ڪريو ❖ رضاۓ الهي تي راضي رهو
 ❖ حسد جي تباہ ڪارين تي نظر رکو ❖ پنهنجي موت کي ياد ڪريو ❖ حسد جو سبب بنجڻ وارين نعمتن تي غور ڪريو ❖
 ماڻهن جي نعمتن تي نظر نه رکو ❖ حسد کان بچڻ جي فضائل تي نظر رکو ❖ پنهنجي خامين جي اصلاح ۾ لڳي وجو ❖ حسد جي عادت کي رشك ۾ تبديل ڪري وٺو ❖ نفرت کي محبت ۾ بدلاڻ جي تدبير ڪريو ❖ بين جي خوشي ۾ خوش رهڻ جي عادت بنایو ❖ روحانی علاج به ڪريو ❖ مدنی انعامات تي عمل ڪريو. (انهن سڀني جو تفصيل اڳيان اچي رهيو آهي)

صلوٰا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

﴿1﴾ توبه ڪريو

سيٽ کان پهرين پنهنجي رب عَزَّوجَل جي بارگاه ۾ حسد بلڪ هر گناه کان توبه ڪريو ته ”يا الله عَزَّوجَل! آئون تنهنجي سامهون اقرار ڪريان ٿو ته آئون پنهنجي فلاطي اسلامي ڀاء سان حسد ڪندو هئس، مون کي معاف ڪري ڇڏ، آئون پکو ارادو ڪريان ٿو ته تنهنجي عطا سان تadmِ حيات حسد ۽ بين گناهن کان بچندو رهندس.“ اِن شاءَ اللَّهُ عَزَّوجَل انھي توبه جي برڪت سان اعمال نامو صاف ٿي ويندو چوته سچي توبه هر قسم جي گناه کي انسان جي اعمال نامي

مان ڏوئي چڏيندي آهي، جيئن ته سرور عالم، نور مجسم ﷺ
 جن ارشاد فرمایو: الْتَّائِبُ مِنَ الذَّنْبِ كُمْ لَذَّنْبٍ لَهُ يعني گناهن کان توبه
 ڪرڻ وارو انهي شخص وانگر آهي جنهن جي ذمي ڪو گناه نه
 (السنن الکبری للبیهقی حدیث 20561 ج 10 ص 259) هجي.

مجھے ٿچي توبه کي توفيق ديدے
 پئے تاجدار حرم يا الٰہی (وسائل بخشش ص ۸۲)

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

﴿2﴾ دعا کريو

سرکار عالي وقار، مدیني جي تاجدار ﷺ جن جو
 فرمان عظمت نشان آهي: الْدُّعَاءُ سَلَحُ الْبُؤْمِينِ يعني دعا مومن جو هتیار
 آهي. (مسند ابو يعلي، ج 2، ص 201، الحدیث 1806) اسان کي گهرجي ته هن هتیار
 کي حسد جي خلاف استعمال ڪريون ۽ حسد کان نجات جي لاء رب
 ڪائنات عَزَّوجَلَ جي بارگاه ۾ بادائي دعائون گھرون ته يا رب العالمين
 عَزَّوجَلَ! آئون تنهنجي رضا جي لاء حسد کان چوتکارو حاصل ڪرڻ
 چاهيان ٿو، تون مون کي هن باطنی مرض کان شفا ڏئي چڏ ۽ مون
 کي استقامت عطا فرماء ته جيئن حسد کان بچي سگهان.

امين بجاہ التبی الأمين ﷺ

گناهون سے مجھ کو بچا يا الٰہی
 بُری عادتیں بھی چھڑا يا الٰہی (وسائل بخشش ص ۷۹)
 صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

(3) اللہ جی رضاۓ راضی رہو

سینی جهان جی خالق و مالک عَزَّوجَلَ جنہن کی جیکا نعمت
عطائے آهي، انهی جی ورهاست تی راضی رہن جی عادت وجہو
ئے پنهنجو ہی ذہن بنایو تھے ہن کی اھی نعمتوں ربِ کریم دنیون
آهن یہ ہو انهی تی قادر آھی تھے جنہن کی جنہن وقت جیترو چاهی
عطائے کری! مون کی اعتراض جو کو حق نشو پہچی! سورۂ النساء
جی آیت 32 ہر اللہ عَزَّوجَلَ جو فرمان عالیشان آھی:

ترجمو ڪنز الایمان: یہ اُن جی سَدَنَه
کیو جنہن سان اللہ توہان مان
ہڪتی کی پئی تی فضیلت ڏنی.
وَلَا تَسْتَوِي أَمَا فَضَلَ اللَّهُ بِهِ
بَعْضًا مَعَ الْبَعْضِ

انھی آیت پاک جی تحت ”تفسیر خزانۂ العرفان“ ہر
صدر الافضل حضرت علام مولانا سید محمد نعیم الدین مراد آبادی
علیہ رحمۃ اللہ الہماۃ لکن تا: (اھا خواہش کرڻ) چاهی دنیا جی هجی یا دین
جی! تھے جیئن پاٹ ہر بغض یہ حسد پیدا نہ ٿئی، حسد تمام بُری
صفت آھی. حسد وارو ہی کی سئی حال ہر ڈسی ٿو تھے پاٹ لاء ان
جی خواہش رکی ٿو یہ کدوگدھی بھے چاهی ٿو تھے ہن جو یاء ان
نعمت کان محروم ٿی وجی، اھو منوع آھی، بانھی کی گھرجی تھے
اللہ تعالیٰ جی تقدیر تی راضی رہی، ہن جنہن بانھی کی جیکا
فضیلت ڏنی، چاهی مال ملکیت جی یا دینی منصب و مرتبی جی،
اھا ہن جی حکمت آھی.

(خزانۂ العرفان ص 163)
ثورو ملي یا گھٹو! اسان کی ہر حال ہر اللہ تعالیٰ جی
ورهاست تی راضی رہن گھرجی. اللہ عَزَّوجَلَ جی محبوب، داناء غُیوب،
مُتَرَّهٌ عَنِ الْغِيَوبِ صَلَّى اللَّهُ تَعَالَى عَلَيْهِ وَآلِهِ وَسَلَّمَ جن فرمایو: ”اللہ عَزَّوجَلَ ارشاد

فرمائي ٿو: مَنْ لَمْ يَرُضْ بِقَصَائِفُ وَقَدِيرٍ فَلْيَتَمِسْ رَبَّا غَنِيرٍ يعني جيڪو منهنجي فيصلی ۽ تقدیر تي راضي ڪونهي انهي کي گهرجي ته مون کان علاوه ٻيو رب تلاش ڪري وٺي.

(شعب الایمان ج 1 ص 218 حدیث 200)

سدا ڪيلئے ۾ جا راضي خدايا
هميشه ۾ لطف و کرم يا الٰي (وسائل ڀخشش ص ۸۲)

«4) حسد جي تباہ ڪارين تي نظر رکو»

حسد جي خطرناڪ تباہ ڪارين ۽ خوفناڪ نقصانات کي ذهن ۾ دھرائيندا رهو ته ڇا آئون اللہ عزوجل ۽ رسول ﷺ نعیٰ وَسَلَّمَ جي ناراضيگي برداشت ڪري سگهاڻ ته؟ ايمان جي دولت کسجي ويڻ ۽ هميشه هميشه جي لاڳ جهنم ۾ رهڻ جو خترو ڪڻي سگهاڻ ته؟ ڇا نيكيون ضايع ٿيڻ جو نقصان برداشت ڪري سگهاڻ ته؟ حسد جي هوندي غيبت، چغلی، بد گمانی جهڙن گناهن کان بچي سگهاڻ ته؟ صد رحمي، عيادت، تعزيت، مسلمان جي حاجت روائي جهڙين نيكين جي ثواب کان محروم رهڻ جي ناداني ڪري سگهاڻ ته؟ بغیر حساب جي جهنم ۾ داخلا مون کي برداشت هوندو؟ هر وقت جي تينشن، اداسي ۽ جسماني بيمارين ۾ مبتلا رهي ڪري خوش رهي سگهاڻ ته؟ يقياً نه! ته انهي حسد کان سوين ميل پري ڀجي وجو.

مری عادتیں ہوں بہتر بنوں ستُوں کا پکر
مجھے مُتّقی بانا مَدَنِی مدینے والے (وسائل ڀخشش ص ۲۸۷)

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

﴿5﴾ پنهنجي موت کي ياد کريو

حضرت سيدنا ابو درداء رَضِيَ اللَّهُ تَعَالَى عَنْهُ کان روایت آهي مَنْ أَكْثَرَ ذِنْكَ
الْمَوْتَ قَلَ حَسَدُهُ وَقَلَ فَرَحُهُ جيکو موت کي کثرت سان ياد کري ان جي
حسد ۽ خوشی ۾ گھڻتائي اچي ويندي. (مصنف ابن ابي شيبة ج 8 ص 167)
حديث ⁽⁴⁾ تنهنکري پنهنجي موت کي کثرت سان ياد کريو جو
عنقريب ڪنهن به لمحي ڪنهن به گھڙتي مون کي هي دنيا چڏي
اونداهي قبر ۾ لهڻو آهي، تم پوء آئون هن دنيا جي عارضي شين
جي ڪري ڪنهن سان حسد ڪري پنهنجي آخرت ڇو خراب ڪريان؟

نئيم جال کر ديا گناهون نے
مرض عصياءں سے دے شفا یارب (وسائل بخشش ص ۸۷)
صلوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

﴿6﴾ حسد جو سب بُن جڻ وارين نعمتن تي غور ڪريو

اهو به غور ڪريو ته جن نعمتن تي اوهان کي حسد
محسوس ٿئي ٿو اهي ديني آهن يا دنياوي؟ جيڪڏهن مال و دولت،
عزت و شهرت جهڙيون دنياوي شيون اوهان کي حسد تي مجبور
ڪن ٿيون ته ياد رکو اهي نعمتون عارضي آهن جيڪي اوهان وت
هجن يا بي ڪنهن وت! بالآخر موت ايندي ئي کسجي وينديون. اamar
غزالی عَلَيْهِ نَحْمَةُ اللَّهِ الْأَوَّلِ نقل ڪن ٿا: دنيا کي انتهائي بد صورت بُدڙي جي
شك ۾ آندو ويندو ۽ ماڻهن کي چيو ويندو: ”چا توهان هن کي
سيجاڻو ٿا؟“ اهي چوندا: ”اسان انهيء کان الله عَزَّوجَلَ جي پناه گھرون
ٿا.“ ته انهن کي چيو ويندو: ”هي اها ئي دنيا آهي جنهن سان اوهان

محبت کندا هئا، انهی جي لاء پاڻ ۾ حسد کندا هئا ۽ انهی جي
کري هڪپئي تي گهڻي ڪاوڙ کندا هئا۔” (احياء العلوم، ج 3، ص 265)

ياربِ محمد مری تقدیر جگادے صحرائے مدینہ مجھے آنکھوں سے دکھادے
پچھا مرا دنيا کی محبت سے چھڑا دے ياربِ مجھے دیوانہ مدینے کا بنادے
(وسائل بخشش، ص 100)

صلوٰ عَلَى الْحَبِيبِ!
صَلَّى اللَّهُ تَعَالَى عَلَى مُحَمَّدٍ

آئون دنياوي شيء جي ڪري چو حسد ڪريان؟

حضرت سيدنا ابن سيرين رَضِيَ اللَّهُ تَعَالَى عَنْهُ فرمانئن ٿا: مون ڪنهن سان دنياوي شيء جي ڪري حسد نه ڪيو چو ته جيڪڏهن اهو شخص جنتي آهي ته آئون دنيا جي ڪري هن سان حسد ڪين ڪريان جڏهن ته دنيا جنت جي مقابلبي ۾ نهايت حقير آهي ۽ جيڪڏهن هُو جهنمي آهي ته آئون دنياوي شيء جي ڪري هن سان حسد ڪين ڪريان جڏهن ته هُو پاڻ جهئم ۾ وڃڻ وارو آهي.

(الزواجر عن اقتراف الكبائر، ج 1، ص 116)

مون ڪڏهن به ڪنهن سان حسد نم ڪيو

اعليٰ حضرت، امام اهلسنت، مجدد دين و ملت، مولانا شاه امام احمد رضا خان عَلَيْهِ رَحْمَةُ الرَّحْمَنِ عاجزي ڪندي ارشاد فرمانئن ٿا: فقير ۾ لکين عيب آهن پر منهنجي رب مونکي حسد کان بلکل پاک رکيو آهي، پاڻ کان جنهن کي وڌيڪ ڏٺو جيڪڏهن دنيا جي مال و نعمت ۾ وڌيڪ آهي دل ان کي حقير سمجھيو، پوءِ ڪمتر تي حسد ڪهڙو؟ ۽ جيڪڏهن ديني شرف و فضيلت ۾ وڌيڪ آهي، انهي جي دست بوسي ۽ قدر بوسي کي پاڻ لاءِ فخر سمجھيو پوءِ برڪت ۽ عظمت

واري انسان تي حسد ڪهڙو؟ جنهن کي حمايت دين تي ڏٺو انهي جا
فضائل بيان ڪري ۽ خلق کي انهي جي طرف مائل ڪرڻ لاءِ لکت ۽
زبانی طور ڪوششون ڪيون. ان جي لاءِ عمدًا لقب لکي شایع ڪيا
جنهن تي منهنجو ڪتاب "الْمُغَتَمِدُ الْمُسْتَكْبُرُ" وغيره شاهد آهي، حسد
شهرت جي طلب سبب پيدا ٿيندو آهي ۽ منهنجي رب ڪريم جي لاءِ
حمد آهي جو مون ڪڏهن ان جي لاءِ خواهش نه ڪئي بلڪ هميشه ان
كان نفترت ڪئي ۽ گوشه نشياني جو خواهشمند رهيس. (فتاويٰ رضويه ج
29 ص 598) اللہ عَزَّوجَلَ جي انهن تي رحمت هجي ۽ انهن جي صدقی اسان جي بي حساب
امين بجاہ النبی الامین حمل اللہ تعالیٰ علیہ وآلہ وسلم
بخشن تئي.

جنهن کي الله عزت ڏئي انهي سان حسد نه ڪريو

حضرت سيدنا حسن رضي الله تعالى عنه فرمائين ٿا: اي ابن آدم! پنهنجي
پاءِ سان حسد نه ڪرو ته جي ڪڏهن الله عَزَّوجَلَ انهي جي بزرگي جي
لاءِ اها نعمت ان کي عطا فرمائي آهي ته جنهن کي ربُ العلمين عَزَّوجَلَ
عزٰزٌ ذي انهي سان حسد نه ڪرو. (الزواجر عن اقتراح الكبائر ج 1 ص 116)

صَلَّى اللَّهُ تَعَالَى عَلَى مُحَمَّدٍ صَلَّى اللَّهُ تَعَالَى عَلَى الْحَبِيبِ!

﴿7﴾ ماڻهن جي نعمتن تي نظرنم رکو

ٻين جي نعمتن جي باري ۾ وڌيڪ سوچڻ چڏي ڏيو چو ته
پاڻ کان وڌيڪ نعمتن واري جي باري ۾ سوچيندو رهڻ سان اڪثر
احساس ڪمتری پيدا ٿيندي آهي جنهن مان حسد جنم وٺندو آهي،
تنهنڪري هن حديث پاڪ کي سيني سان سانديو جو سرڪار نامدار،
مديني جي تاجدار صلَّى اللَّهُ تَعَالَى عَلَيْهِ وَآلِهِ وَسَلَّمَ جو فرمان نصيحت نشان آهي: پاڻ
کان هيئين درجي وارن جي طرف ڏسندما ڪريو متئين درجي واري

ماڻهن جي طرف نظر نه ڪريو، جي ڪڏهن توهان ائين ڪندا ته الله عَزَّوجَلَ جي ڪنهن به نعمت کي حقير نه سمجھندو.

(سنن ابن ماجه، حديث 4142، ج 4، ص 443)

صَلُّوا عَلَى الْحَبِيبِ!

﴿8﴾ حسد کان بچڻ جي فضائل تي نظر رکو

حسد کان بچڻ جي فضائل ۽ فائدن تي نظر رکڻ جي برڪت
سان علاج ۾ استقامت نصيب ٿيندي. ترغيب جي لاءِ پنج فضائل
ملاحظه ڪريو:

(1) سڀ کان افضل ڪير؟

حضور نبيء پاڪ ﷺ جي بارگاه ۾ عرض ڪيو
ويو: ”ماڻهن ۾ سڀ کان افضل ڪير آهي؟“ ارشاد فرمائيون:
”زبان جو سچو ۽ مَخْمُومُ الْقَلْبُ مسلمان.“ عرض ڪيو ويو:
يارسول الله ﷺ اهو ته اسان چاڻون ٿا ته زبان جو سچو
ڪير هوندو آهي پر ”مَخْمُومُ الْقَلْبُ“ مان ڇا مراد آهي؟ ارشاد
فرمائيون: الله عَزَّوجَلَ کان دچڻ وارو، هر قسم جي گناه، سرڪشي،
ڏوکي ڏيٺ ۽ حسد کان بچڻ وارو. (سنن ابن ماجه ج 4 ص 475 حديث 4216)

صَلُّوا عَلَى الْحَبِيبِ!

(2) تون جنت ۾ مون سان گڏ رهندين

هڪ شخص بارگاه رسالت ۾ حاضر ٿي عرض ڪيو:
يارسول الله ﷺ آئون ڪشف هڪ مهيني جا روزا رکان
ٿو انهيءي ۾ وادارو نتو ڪريان، ۽ ڪشف پنج نمازوں پڙهان ٿو انهيءي
کان وڌيڪ نتو پڙهان ۽ منهنجي مال ۾ زڪوٰه فرض ناهي ۽ نه ئي

مون تي حج فرض آهي ئ نئي نفلي حج كريان تو، آثون مرڻ كان پوءِ ڪيڏانهن ويندس؟ رسول الله ﷺ جن مرڪندي ارشاد فرمایو: تون جنت هر مون سان گذ هوندين جڏهن ته تون پنهنجي دل کي بن ڳالهين يعني خيانت هسند کان بچائين ه پنهنجي زبان کي بن ڳالهين يعني غيبت ه ڪوڙ کان ه بن ڳالهين کان اکين کي بچائين يعني جنهن جي طرف نظر ڪرڻ اللہ تعاليٰ حرام قرار ڏنو آهي انهي جي طرف نه ڏس ه ڪنهن مسلمان کي حقارت سان نه ڏس.

(قوٽ القلوب، ج ۱، ص 433)

صَلُّوا عَلَى الْحَبِيبِ!

(3) عرش جي ڇانوٽ ڪنهن کي ڏٺو

حضرت سيدنا موسى عليه السلام جن هڪ شخص کي عرش جي ڇانو هر ڏٺو. عرض ڪيائون: مولي عزوجل! هن کي هي درجو ڪهڙي عمل جي سبب حاصل ٿيو؟ ارشاد الهي ٿيو ته تن عملن جي سبب: هڪ هي ڪنهن تي حسد نه ڪندو هو، ٻيو هي پنهنجي ماء پيءُ جو فرمانبردار هو، ٿيون هي چغلخوري کان محفوظ هو.

(مكارم الاخلاق، ص 183، الحديث: 257)

صَلُّوا عَلَى الْحَبِيبِ!

(4) جنتي شخص

حضرت سيدنا انس رضي الله تعالى عنه ارشاد فرمائين تا ته اسان هڪ دفعي سرڪار والا تبار، بيڪسن جي مددگار ﷺ جن جي بارگاه اقدس هر حاضر هئاسين ته پاڻ ڪريم ﷺ جن جي ارشاد فرمایو: "هئنر هن دروازي مان هڪ جنتي شخص داخل

تیندو.“ ته هک انصاري شخص داخل شيو جنهن جي ڏاڙهي وضو جي
 ڪري آلي هئي ۽ هن پنهنجا چيل کابي هٿ ۾ کنيا هئا، هن بارگاه
 ۾ حاضر ٿي سلام عرض ڪيو. پوءِ جڏهن ٻيو ڏينهن شيو ته الله جي
 محبوب، داناءِ غيءوب، مئڻ عن العيوب ﷺ جن اها ئي
 ڳالهه ارشاد فرمائي ته ”هاطي هن دروازي مان هک جنتي مرد داخل
 تیندو.“ ته اهو ئي شخص پهرين وانگر بارگاه ۾ حاضر ٿيو، پوءِ
 جڏهن شيو ڏينهن شيو ته پاڻ ﷺ جن اها ئي ڳالهه ارشاد
 فرمائي ته معمول مطابق اهو ئي شخص داخل شيو، پوءِ جڏهن دافع
 رنج و ملال، صاحبِ جود و نوال ﷺ تشريف وٺي ويا ته
 حضرت سيدنا عبدالله بن عمرو بن العاص رضي الله تعالى عنه ان شخص جي
 پشيان ويا ۽ ڪنهن تركيب سان انهن وت ٿي راتيون قيام فرمایو.
 حضرت سيدنا عبدالله رضي الله تعالى عنه فرمان ٿا: مون اهي ٿي راتيون
 انهن سان گڏ گذاريون پر رات جي تائيم هن کي ڪا عبادت ڪندي
 نه ڏنو، ها! پر جڏهن هو سجاڳ تیندو هو يا پاسو ورائيندو هو ته
 الله عَزَّوجَلَ جو ذكر ڪندو هو ۽ الله أكَرْ چوندو هو ۽ جڏهن نماز
 جو وقت ٿي ويندو هو ته بستري تان اٿي ويندو ۽ مون هن کي سٺي
 ڳالهه کان علاوه ڪجهه چوندي ن ٻڌو، پوءِ جڏهن ٿي ڏينهن گذري ويا
 ته مون هن کي بشارتِ مصطفٰي ﷺ جي باري ۾ ٻڌايو ته
 مون مدني آقا ﷺ کي تنهنجي باري ۾ تي دفعا هي
 چوندي ٻڌو: ”هاطي توهان وت هک جنتي شخص ايندو.“ ته تئي پيرا
 تون ئي داخل ٿئين ته مون سوچيو تو وت رهي ڏسان ته تنهنجو
 عمل ڪھڙو آهي؟ ته جيئن آئون به تنهنجي پيروي ڪري سگهان پر

مون ته توکي کو خاص وڏو عمل ڪندي کونه ڏنو، پوءِ توکي هن مقام تي ڪهڙي عمل پچایو؟ ته هن چيو: ”منهنجو عمل ته اهو ئي آهي جيڪو تو ڏسي ورتو پر آئون پنهنجي دل ۾ ڪنهن مسلمان جي لاءِ بد ديانتي نتو ڏسان ۽ نه ئي اللہ عَزَّوجَلَ جي عطا ڪيل ڀائي تي ڪنهن سان حسد ڪريان ٿو.“ اهو ٻڌي ڪري مون چيو: بس إهي ئي أهي عمل آهن جن توکي هن مقام تائين پهچائي چڏيو.

(شعب الایمان ج ٥، ص 264, 265، حدیث 6605 بتغیر قلیل)

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

(5) وڏي عمر جوراز

امام آصمعي عَلَيْهِ رَحْمَةُ اللَّهِ الْقَوِيِّ کان مروي آهي ته مون هڪ ڳوناڻي شخص کي ڏنو جنهن جي عمر هڪ سو ويٺه سال هئي. مون حيرت جو اظهار ڪيو ته تو تمام دگهي عمر ماڻي آهي! ته هن جواب ڏنو: آئون حسد کان بچندو رهيس، هي انهيء جي برڪت آهي.

(الرسالة القشيرية، ص 192)

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

(9) پنهنجي خامين جي اصلاح ڪندارهو

انسان جي ذات خوبين ۽ خامين جو مجموعو هوندي آهي، پنهنجي خامين تي ڪنترول ڪري ئي خوبين جي حفاظت ۽ واذرلو ڪري سگهجي ٿو پر بین جي خوبين تي سرڻ ڪڙهڻ وارو پنهنجي خامين جي اصلاح کان محروم رهجي وڃي ٿو ۽ نقصان ۾ پوندو آهي. جيڪڏهن اسان پنهنجي اصلاح جي ڪوشش ۾ لڳي وڃون ته حسد جهڙي بري ڪم لاءِ اسان کي فرصت ئي نه ملندي ائين اسان

ان کان بچٹ ۾ کامیاب ٿي وینداسين. مفسر شهير، حكيم الامت، حضرت مفتى احمد يار خان عَلَيْهِ الْحَمْدُ وَالْكَلَمُ فرمائڻ ٿا: نفس ۾ ست عيب آهن: (1) خودپسندی (2) غرور (3) رياڪاري (4) غصو (5) حسد (6) مال جي محبت ۽ (7) عزٰت جي خواهش. ۽ دوزخ جا دروازا به ست آهن جيڪو انهن ستن عيбин کي ڪڍي إِنْ شَاءَ اللَّهُ عَزَّ ذَجَّ! اهي دروازا بند ٿيندا.

(تفسير نعيمي ج 1 ص 520)

ہر بھلے کي بھلائي کا صدقہ
مجھ بُرے کو بھي کر بھلا یارب
صلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

10) حسد جي عادت کي رشك ۾ تبديل کري وٺو

حسد کي رشك ۾ تبديل کري به ان جي نقصانن کان بچي سگهجي ٿو مثلاً ڪنهن سان ان جي مضبوط حافظي جي ڪري حسد آهي ته الله تعالى کان دعا گhero ته ان جي حافظي ۾ وڌيڪ برڪتون ڏي ۽ اهڙو حافظو مون کي به عطا فرمائي ڇڏي.
صلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

11) نفترت کي محبت ۾ تبديل

ڪرڻ جون تدبiron ڪريو

حسد کي جيئن ته ”محسُود“ (يعني جنهن سان حسد ڪيو وڃي انهي) سان سخت نفترت ٿي ويندي آهي. تنهنڪري انهي نفترت کي محبت سان بدلاڻ جون هي تدبiron ڪري: ♦ انهي کي سلام ۾ ابتدا ڪري ♦ ملاقات ٿئي ته گرم جوشي جو مظاهرو ڪري ♦

ممکن هجي ته ڪڏهن ڪڏهن تحفا پيش ڪري ♦ انهي جي جنهن نعمت جي ڪري حسد ٿيندو هجي انهي ۾ برڪت جي دعا ڪري ♦ انهي جي برائي ڪرڻ کان بچي بلڪ ٻيو ڪير به برائي ڪري ته نه ٻڌي ♦ بيماري يا مصيبة ۾ ان جي تعزيت ڪري ♦ خوشي جي موقععي تي مبارڪباد پيش ڪري ♦ ضرورت جي موقععي تي ان جي مدد ڪري ♦ ماڻهن جي سامهون بڪثرت جائز ان جي تعريف ڪري ♦ ٻيو ڪير ان جي جائز تعريف ڪري ته خوشي جو اظهار ڪري ♦ پنهنجي طرفان جيترو فائدو پهچائي سگهي ٿو محسود کي پهچائي. ممکن آهي ته شروع شروع ۾ ذكر ڪيل تدبiron نفس تي تمام ڳريون هجن ليڪن تڪلف ڪري بار بار ڪرڻ سان انهن جي عادت ٿي ويندي ۽ إِنْشَاءُ اللَّهِ عَزَّوَجَلَ حسد کان جان چتي ويندي.

صَلَوٰةُ عَلَى الْحَبِيبِ!

متو ڄمي ورتائون

قاضي ٿوخي عليه رحمه الله القوي جو بيان آهي: هڪ دفعي جمعي جي ڏينهن جمعي جي نماز کان ڪجهه دير پهرين آئون ”جامع منصور“ ۾ موجود هئس، منهنجي ساجي طرف حضرت سيدنا علي بن طلحه بصرى عليه رحمه الله القوي موجود هئا، مون نظر کطي ڏٺو ته منهنجو تمام گهاتون دوست عبدالصمد به ڪجهه فاصلبي تي وينو هو، هڪدم اهو اٿيو مون ڏانهن اچڻ لڳو، آئون به اٿي بيئس. اهو ڏسي ڪري چوڻ لڳو: ”قاضي صاحب! اوهان تشريف رکو، آئون اوهان لاءِ نه پر علي بن طلحه (عليه رحمه الله تعالى عليه) جي لاءِ اٿي ڪري آيو آهييان ۽ انهي جي وجهه اها آهي جو منهنجي نفس مون کي انهن جي متعلق حسد ۾ مبتلا

کرڻ جي ڪوشش ڪئي ۽ انهن کي ڏسي ڪري منهنجي نفس کي ناگواري محسوس ٿي مون عهد ڪيو ته آئون پنهنجي نفس جي ڳالهه نه مجي ڪري ان کي ڏليل ۽ رسوا ڪندس ۽ علي بن طلحه (رضي الله عنهما) وٽ لازمي ويندس. اهو ٻڌي حضرت علي بن طلحه (رضي الله عنهما) ٿعالٰ عليهما السلام وٽ بٽي انهن جو متوا چمي ورتائون.

(عيون الحكایات، ص 338)

صلوٰ علی الْحَبِیْبِ!
صَلَّی اللہُ تَعَالَیٰ عَلَیٰ مُحَمَّدٌ

12) بٽين جي خوشی م خوش رهڻ جي عادت بٽايو

خالق ڪائنات جي مخلوق تي غور ڪيو وڃي صاف ڏسڻ هر اچي ٿو ته چوپايو هجي يا پکي، حيوانات هجن يا نباتات، ۽ انسان سڀني کي الله تعاليٰ هوبھو هڪجهڙو ناهيو بلڪ انهن هر مختلف اعتبارن سان فرق رکيو آهي مثلاً هر چوپايو گاه نتو کائي، هر پکي متئي نتو اذامي، هر وٺڻ ميوو نتو ذي، ائين ئي انسانن کي به هڪبيٽي تي فوقيت حاصل هوندي آهي ان هر انهن مان ڪو خوبصورتي ۽ حسن جو شاهڪار ته ڪو بدصورتي جو نمونو، ڪو خوبين جي تصوير ته ڪو خامين جو پيڪر، ڪو علم جو سمند ته ڪو جهالت جو پينور، ڪو صنعت ۽ حرفت هر ماهر ته ڪو اناڙي ۽ بيوقوف، ڪو سريلي آواز وارو ته ڪو بي دنگو، ڪو ذهني قوٽ جو مالڪ ته ڪو جسماني! هاڻي جي ڪو شخص ٻين کي فوقيت ملڻ تي واويلو مچائي ۽ پنهنجو دل جلائي نقصان انهيء جو ئي ٿيندو. ٿورو سوچيو ڪنهن جي خوبصورتي تي حسد ڪرڻ سان اوهان حسين ۽ جميل بُطجي ويندا! ڪنهن جي ذهانت کسجي ويچن سان

اوہان ذهین ۽ داناءٰ تي ويندا! ڪنهن جي دولت کسجي ويٺڻ سان اوہان امير تي ويندا! انهي ڳالهه جي ڪھڙي گارتي آهي ته اها شيء هن کان کسجي اوہان کي ملي ويندي ته پوءِ ڪھڙي وجهه آهي جو اوہان هن کي اڳيان وڌندي نتا ڏسي سگھو؟ ڇو ڪنهن جي نعمتن جي ضايع ٿيڻ جا خواهشمند آهيyo؟ ڇو حسد جھڙي خطرناڪ مرض کي پنهنجي اندر جڳهه ڏيو تا؟ جيڪڏهن انهن سڀني ڳالهين جي جڳهه تي اوہان بین جي نعمتن تي خوش ٿيڻ سکي وٺو ته حسد اوہان جي دل جو رستو پلچي ويندو.

صلوٰ عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

﴿13﴾ روحاڻي علاج به ڪريو

سيد المبلغين، رحمة للعلميين صلَّى اللهُ تَعَالَى عَلَيْهِ وَسَلَّمَ جن جو فرمان عاليشان آهي: تي بيماريون منهنجي امٽ کي لازمي ٿينديون: حسد، بد گمانی ۽ بد فالی، ڇا آئون اوہان کي ان کان چوتڪاري جو طريقو نه ٻڌائيان؟ جڏهن توهان ۾ بدگمانی پيدا ٿئي ته ان تي يقين نه ڪريو، ۽ جڏهن توهان حسد ۾ مبتلا ٿيو ته اللَّهُ عَزَّوجَلَ کان إستغفار ڪري وٺندا ڪريو ۽ بد شگوني پيدا ٿئي ته انهي ڪم کي ڪري گذرو.
(المعجم الكبير، حدیث 3227 ج 3، ص 228، تقدماً تاخراً)

منا منا اسلامي ڀاڙو! حسد کان بچڻ جي لاءِ بيان ڪيل علاجن سان گڏو گڏ حسبِ توفيق اول آخر هڪ هڪ پيرو درود شريف پڙهڻ سان گڏ هي ست روحاڻي علاج به ڪريو:

﴿1﴾ جڏهن به دل ۾ حسد جو خيال اچي ته “أَعُوذُ بِاللَّهِ مِنَ الشَّيْطِنِ الرَّجِيمِ” هڪ دفعو پڙهڻ کان پوءِ کابي ڪلهي جي طرف تي دفعا ٿو ٿو

کري چڏيو.

﴿2﴾ روزانو ڏه پيرا آعُوذُ بِاللَّهِ مِن الشَّيْطَنِ الرَّجِيمِ پڙهڻ واري تي شيطان
کان حفاظت جي لاءِ الله تعالى هڪ فرشتو مقرر کري چڏي ٿو.

﴿3﴾ سُورَةُ الْاَخْلَاصِ يارهن پيراء صبح (آڌي رات گذرڻ کان سج جي پهرين
ڪرڻي چمڪن تائين صُبْحَ آهي) پڙهڻ واري تي جيڪڏهن شيطان
پنهنجي لشڪر سميت به هن کان گناه ڪرائڻ جي ڪوشش ڪري
تڏهن به نه ڪرائي سگهندو، جيستائين هي (پڙهڻ وارو) پاڻ نه ڪري.
(الوظيفة الكريمة ص 21)

﴿4﴾ سُورَةُ النَّاسِ پڙهڻ سان به وسوسا ختم ٿيندا آهن.

﴿5﴾ مُفَسِّرٌ شهير، حكيمُ الْأُمَّةِ حضرت مفتى احمد يار خان عَلَيْهِ رَحْمَةُ اللَّهِ
فرمائن ٿا: ”صُوفِيَاءُ كَرَامٍ“ جمِيعُ الْمُؤْمِنِينَ فرمائين ٿا ته جيڪو صُبْحَ شَامَ
ايڪيه ايڪيه پيراء ”لا حول شريف“ پاڻي تي دم ڪري پيئي ته إنشاء الله
عَزَّوجَلَ شيطاني وسوسن کان گھڻي حد تائين امن ۾ رهندو.“

(مرأة المناجيج ج 1 ص 87)

﴿6﴾ هُوَ الْأَوَّلُ وَالْآخِرُ وَالظَّاهِرُ وَالبَاطِنُ وَهُوَ بِكُلِّ شَيْءٍ عَلِيمٌ (پ 27 الحديده 3)
چوڻ سان فوراً وسوسو دور ٿي وڃي ٿو.

﴿7﴾ سُبْحَنَ الْمَلِكِ الْخَلَقِ، ﴿إِنَّ يَسِّرَيْدُ هَبِّئُهُمْ وَيَأْتِ بِحَلْقٍ جَدِيدٍ﴾
وَمَا ذَلِكَ عَلَى اللَّهِ بِعَزِيزٍ (پ 13 ابراهيم آيت 19، 20) (جي ڪترت ان (يعني
وسوسي) کي پاڙان پٽي چڏي ٿي. ملخص از فتاوى رضويه ج 1 ص 770 (انهيء
دعا جي آيت واري حصي کي اوهان جي معلومات لاءِ برicket ۽ رسم
الخط جي تبديلي جي ذريعي واضح ڪيو آهي)

(ماخوذ از نيكى جي دعوت، ص 78 تا 79)

»14) مدنی انعامات تی عمل کريو«

شيخ طریقت، امیرِ اهل سنت دامت برکات الله العالیہ هن پرفتن دور هر آسانی سان نیکيون ڪرڻ ۽ گناهن کان بچڻ جي طریقیکار تی مشتمل شریعت ۽ طریقت جو جامع مجموعه ”مدنی انعامات“ نالي سوالن جي صورت هر مرتب ڪيو آهي. اسلامي پائرن جي لاء 72، اسلامي پيئرن جي لاء 63، ديني طالب علم جي لاء 92، ديني طالبات جي لاء 83، مدنی منن ۽ مدنی منین جي لاء 40 جڏهن ته خصوصي اسلامي پائرن (يعني گونگن، پوڙن) جي لاء 27 مدنی انعامات آهن. بيشار اسلامي پاير، اسلامي پيئرون ۽ طالب علم مدنی انعامات جي مطابق عمل ڪري روزانو سمهڻ کان پھرین ”فڪر مدینه“ ڪندي يعني پنهنجي عملن جو جائز و ثندي مدنی انعامات جي رسالي هر ڏنل خانا پرین ٿا. انهن مدنی انعامات کي اخلاص سان اپنائڻ کان پوءِ نيك بندجڻ ۽ گناهن کان بچڻ جي راه هر آيل رکاوتون الله تعاليٰ جي فضل و ڪرم سان اڪثر ختم ٿي وينديون آهن ۽ انهن جي برکت سان الحمد لله عز و جل سنتن جو پابند بندجڻ، گناهن کان نفترت ڪرڻ ۽ ايمان جي حفاظت جي لاء ڪڙهڻ جو ذهن به بشي ٿو. انهن مدنی انعامات مان هڪ مدنی انعام حسد کان بچڻ جي باري هر به آهي، جيئن ته دعوت اسلامي جي اشاعتي اداري مكتبة المدينه جي شایع ٿيل 26 صفحن تي مشتمل رسالي ”72 مدنی انعامات“ جي صفحى 9 تي مدنی انعام نمبر 38 آهي: ”چا اچ اوهان ڪوڙ، غيبت، چغلي، حسد، تکبر، وعدي خلافي کان بچڻ هر ڪامياب ٿيا؟“

هڪ بيان منهجي زندگي بدلائي ڇڏي

منا منا اسلامي پاڙو! پنهنجي ظاهر و باطن کي گناهن کان بچائڻ جي ڪوشش جي لاءِ دعوتِ اسلامي جي مشکبار مدنی ماحول سان وابسته ٿي وجو، آللَّهُمَّ إِنِّي مَأْتَى مَحْوَلٍ جي برڪت سان بيـشـماـر اـسـلامـي پـائـرـنـ جـي زـنـدـگـي ۾ مـدـنـي انـقلـابـ بـرـپـاـ ٿـي وـيو آـهيـ، اـچـوـ تـهـ آـئـونـ اوـهـانـ کـيـ هـڪـ اـهـڙـيـ ئـيـ مـدـنـيـ بهـارـ بـڌـاـيـانـ ٿـوـ مدـيـنـةـ الـأـوـلـيـاءـ (ملـتـانـ) جـيـ اـسـلامـيـ پـائـرـنـ جـيـ بـيـانـ ڪـجـهـ هـنـ طـرـحـ آـهيـ: اـسانـ جـيـ خـانـدانـ جـاـ گـهـڻـاـ ماـڻـهـوـ تـجـارـتـ سـانـ وـابـسـتـهـ هـئـاـ پـرـ آـئـونـ پـڙـهـائيـ ۾ـ تـيـزـ نـكـتسـ نـنـديـ عمرـ ۾ـ ئـيـ اـيـ اـيـ جـوـ اـمـتحـانـ سـنـنـ نـمـبـرـنـ سـانـ پـاسـ ڪـريـ وـرـتوـ. منـهـنجـيـ ذـهـانتـ ڏـسيـ منـهـنجـيـ گـهـرـ وـارـنـ مـونـ کـيـ هـرـ طـرـحـ جـيـ آـزاـديـ ڏـئـيـ ڇـڏـيـ تـهـ هيـ پـڙـهـيـ لـکـيـ وـڏـوـ ماـڻـهـوـ ٿـينـدوـ ۽ـ اـسانـ جـوـ نـالـوـ روـشنـ ڪـنـدوـ. انهـيءـ آـزاـديـ جـيـ ڪـريـ مـونـ دـانـسـ سـكـيوـ سـوـينـ گـاناـ بـڌـاـ ۽ـ ڏـينـهنـ هـرـ ڪـيـئـيـ ڪـيـئـيـ فـلـمـونـ ڏـيـلوـنـ جـنـهـنـ جـوـ نـتـيـجوـ اـهـوـ نـكـتوـ جـوـ ڪـالـيـجـ ۾ـ نـئـنـ نـئـنـ فيـشـنـ جـاـ ڪـپـڙـاـ ۽ـ عـجـيبـ استـائـلـ جـاـ وـارـ نـاهـيـ وـينـدوـ هـئـسـ. منـهـنجـيـ ڪـمـريـ جـيـ دـيـوارـنـ تـيـ فـلـمـيـ اـداـڪـارـائـنـ جـوـنـ وـڏـيوـنـ وـڏـيوـنـ تصـوـيرـونـ لـڳـلـ هـونـديـونـ هـيـونـ. طـبـعـيـتـ جـيـ شـوـخـيـ ۽ـ کـلـ مـذاـقـ ۾ـ سـجـيـ پـاـڙـيـ ۾ـ منـهـنجـوـ ڪـوـ متـ نـ هوـ، گـهـرـ جـيـ چـتـ تـيـ بـيـهـيـ بـدـنـگـاهـيـ ڪـرـڙـ منـهـنجـوـ معـمـولـ هوـ. منـهـنجـاـ اـهـيـ لـچـڻـ ڏـسيـ ڪـريـ گـهـروـارـاـ (آـزاـديـ)ـ ڏـيـڻـ تـيـ پـچـائـڻـ لـڳـاـ ۽ـ مـونـکـيـ سـمـجـهـائـڻـ چـاهـيـوـ پـرـ منـهـنجـاـ تـهـ مـزاـ هـئـاـ تـنهـنـگـريـ مـونـ اـنـهـنـ جـيـ ڳـالـهـ هـڪـ کـنـ مـانـ بـڌـيـ بـيـ مـانـ ڪـيـ ڇـڏـيـ. پـوءـ 1990 عـ جـوـ سـجـ اـپـريـوـ ۽ـ منـهـنجـاـ نـصـيـبـ چـمـكـياـ، ٿـيوـ ڪـجـهـ

ائين جو هڪ اسلامي ڀاءُ منهنجي مامي جي پت کي شيخ طريقت، امير اهلسنت، حضرت علام مولانا ابو بلال محمد الیاس عطار قادری ڏاڻئش
 بَرَّ كَافِهُمُ الْعَالِيَهُ جي بيان جي هڪ ڪيست ”قبر کي پکار“ ٻڌڻ لاءُ ڏني، منهنجي سوت اها ڪيست ڪجهه ڏينهن رکڻ کان پوءِ بغير ٻڌي واپس ڪرڻ جي لاءُ مون کي ڏيئي ڇڏي، جڏهن مون ان اسلامي ڀاءُ
 کي ڪيست واپس ڪرڻ چاهي ته انهن گھڻي محبت سان مون کي درخواست ڪئي ته آئون هن بيان کي ٻڌان، مون اهو سوچي ڪري رکي ڇڏي ته آئون به ڪجهه ڏينهن رکي واپس ڪري ڇڏيندس. پوءِ هڪ ڏينهن جڏهن آئون گهر جي چت تي بدنگاهي ڪرڻ ۾ مصروف هئس، مون گانا ٻڌڻ جي لاءُ ڪيست ڪڍڻ چاهي ته منهنجي هٿ ۾ بيان جي ڪيست اچي ويئي. مون سوچيو ٻڌان ته سهي حضرت ڇا ٿا فرمانئ؟ مون بيان ٻڌڻ شروع ڪيو ته آس پاس کان بي خبر ٿي ويس ۽ بيان جا لفظ منهنجي ضمير کي جنجهوڙڻ لڳا، ڪجهه ئي دير کانپوءِ مونکي پنهنجي ڳلن تي لڙڪن جي آلان محسوس ٿي. انهي بيان کي ٻڌڻ کانپوءِ هڪدم منهنجي زندگي جو رخ تبديل ٿي ويو، ٻين گناهن سان گڏو گڏ مون ڏاڙهي ڪوڙائڻ کان به توبه ڪئي ۽ متئي تي عمامو شريف سجائي ورتو. هر شخص حيران پريشان هو ته اوچتو هن کي ڇا ٿي ويو آهي! ڪجهه ته چوڻ لڳا هي درامي باز آهي ڪو نئون درامو ڪري رهيو آهي، ڪو چوندو هو ايڏي جلدي نه ڪر جلدي ڀجي ويندين، مطلب ته جيترا منهن اوترويون ڳالهيوون! پر مون سڌڻ جو پکو ارادو ڪري ڇڏيو هو ته مون کي وڌ کان وڌ نيكيون ڪري پنهنجي گناهن جو ڄڻ ڪفارو ادا ڪرڻو آهي.

الحمد لله عَزَّوجَلَ دعوتِ اسلامي جي مدنی کمن ۾ منهنجي غير
معمولی دلچسپی جي کري آئون تنظيمي طور تي اڳيان وڌندو
هليو ويس، تقريباً 20 سالن تائين مختلف ذميداريون نياڻ جي
ڪوشش کانپوءِ تادِ تحرير رکن ڪابينه جي هيٺيت سان دعوتِ
اسلامي جي ترقى لاءِ ڪوششن ۾ مصروف آهيـان.

تزا شُرُّر مولا ديا مَدْنَى ماحول نه چھوٽے بھئي خدامَدَنِي ماحول
سلامت رہے ياخدامَدَنِي ماحول پچ بد نظر سے سدا مَدْنَى ماحول
صلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

پوءِم حُسْدِنَم وَهِيَ تَمْپُوءَ؟

حُجَّةُ الْإِسْلَامِ، حَضْرَتُ أَمَامُ مُحَمَّدُ بْنُ مُحَمَّدٍ بْنُ مُحَمَّدٍ غَزَالِي عَلَيْهِ رَحْمَةُ اللَّهِ الْأَكْبَرِ "أَحْيَا الْعِلُومَ" ۾ فرمانئن ٿا: جيڪڏهن توهان پنهنجي ظاهر
کي به حُسْدِ کان روکي چڏيو ۽ دل ۾ پيدا ٿيندڙ حُسْدِ جي جذبي
کي به پسند نه ڪريو ۽ بيـن کان نعمت ختم ٿيـن جي دل ۾ پيدا
ٿيندڙ خواهش کي به پسند نه ڪريو ايسـتائين جو پنهنجي نفس تي
به ان سبب کان غصو ڪريو ته توهان پنهنجي اختيار جي مطابق
پنهنجي ذميـداري مـكمـل ڪـئـي، يعني اـيتـرو ڪـرـڻ کـان پـوءـمـجـبـوـراـ
پـيدـا ٿـيـنـ وـارـيـ حـسـدـ جـوـ گـناـهـ نـهـ مـلـندـوـ. (احـيـاءـالـعـلـومـ جـ 3، صـ 246)

صلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

جيڪڏهن ڪـنهـنـ کـيـ اوـهـانـ سـانـ حـسـدـ ٿـئـيـ تـمـ؟

پـيارـيـ آـفـاـ صـلـلـىـ اللـهـ تـعـالـىـ عـلـيـهـ وـالـهـ وـسـلـمـ جـنـ جـيـ هـڪـ فـرـمانـ عـالـيـشـانـ ۾ـ
ائيـنـ بهـ آـهيـ: كـلـ ذـيـ نـعـمـيـهـ مـحـسـوـدـ يعنيـ هـرـ نـعـمـتـ وـارـوـ حـسـدـ ڪـيوـ وـينـدوـ

آهي. (المعجم الكبير ج 20 ص 94 حديث 183 ملخصاً) انهي حديث جي پيش نظر هر انهي شخص جي حاسدين جو تعداد كجهه نه كجهه ضرور هوندو جنهن کي الله تعالى مال و دولت، عزت و شهرت ۽ بين فضائل و کمالات سان نوازيو آهي پر شرعی دليل کانسواء ڪنهن کي خاص ڪري چوڻ ته ”هي مون سان حسد ڪري ٿو“ جائز ڪونهئي چو ته هي بدگمانی آهي ۽ بدگمانی حرام ۽ جهنم ۾ وٺي وڃڻ وارو ڪم آهي.

مجھے غيبة و چُخلي و بدگمانی

کي آفات سے ٿو بچا يا الٰہي (وسائل بخشش، ص ٨٠)

صَلُّوا عَلَى إِلْحَيِّبِ! صَلَّى اللَّهُ تَعَالَى عَلَى مُحَمَّدٍ

شيخ سعدی جي استاد توکيو

حضرت شيخ سعدی عليه رحمۃ اللہ المباری فرمانئ تا: مون هک دفعي پنهنجي محترم استاد حضرت علام ابوالفرج عبدالرحمن بن جوزي عليه رحمۃ اللہ المباری کي عرض ڪيو: آئون ماڻهن ۾ درس حديث پيش ڪريان ٿو ته فلاطو شخص حسد ڪندي سڙي ٿو! استاد سڳوري فرمابيو: اي سعدی! تعجب آهي جو تون حسد کي ته بري شيءٌ تسلیم ڪرين ٿو پر منهنجي سامهون ڪنهن کي ”حسد“ چئي ڪري بلا تکلف غيبت ڪري رهيو آهين! آخر توکي اهو ڪنهن چئي ڇڏيو ته صرف حسد ئي حرام آهي غيبت حرام ڪونهئي؟ ياد رک! جيڪڏهن حasd جهنم جو حقدار آهي ته غيبت ڪرڻ وارو به عذاب نار جو حقدار آهي.

(بوستان سعدی ص 188 ملخصاً)

منا منا اسلامي ڀاڙو! سبحن الله! استاد هجن ته اهڙا! صرف

سبق پڙهائڻ سان ئي غرض نه هجي، بلڪ شاگردن جي اخلاقي

تربيت تي به نظر رکن، هڪ استاد ئي ڇا هر مسلمان پنهنجي هن ذميداري کي سمجھي ۽ نيكى جي دعوت ۽ گناهن کان منع ڪرڻ جي تركيب ۽ صورت بٿائيندو رهي. ”بوستانِ سعدي“ جي حڪایت مان اهو به سڪڻ جو موقعو مليو ته ”فلاظُ مون سان حسد ڪري ٿو“ چوڻ غيبت آهي، بلڪ اهو جملو غيبت کان به سخت گناه بهتان جي طرف وڃي رهيو آهي چو ته ”حسد“ باطنی مرضن مان آهي ۽ ان جو تعلق دل سان آهي جيتوڻيک ڪڏهن ڪڏهن واضح علامتن سان به حسد جو اظهار ٿيندو آهي پر گھٹا ماڻهو قياس (اندازي) سان ئي ڪنهن کي حاسد چئي چڏيندا آهن. حسد بابت غيبت جا ڏيڪ ست جملا ملاحظه ٿين:

﴿ سازو آهي ﴿ مون کان سڙي ٿو ﴿ منهنجي ترقى ڏسي
نٿو سگهي ﴿ منهنجي خوشي سان خوش نه ٿو ٿئي ﴿ منهنجو
نقصان چاهي ٿو ﴿ منهنجي پلائي ۾ راضي ڪونهي ﴿ مون کي
ڏسي ڪري هن جي سجي بدن ۾ باه لڳي ويندي آهي .

(غيبت جون تباہ کاريون ص 321)

صَلَوٰاتٌ عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

نظرِ بد اُث کي دڳ م داخل ڪندي آهي

حسد جي اثرات جو نظر بد جي صورت ۾ ظاهر ٿيڻ ممڪن آهي، حضرت سيدنا جابر رضي الله تعالى عنـهـ کان روایت آهي ته شهنشاھِ مدینه، قرار قلب و سينه صلـى اللـهـ تـعـالـى عـلـيـهـ وـالـهـ وـسـلـمـ جن ارشاد فرمایو: الْعَيْنُ تُدْخِلُ الرَّجُلَ الْقَبِيرَ وَ تُدْخِلُ الْجَمَلَ الْقِدْرَ بِيشڪ نظر مرد کي قبر ۾ اُث کي دڳ ۾ داخل ڪري چڏيندي آهي.

(جمع الجوامع ج 5 ص 204، حدیث 14558)

حاسد جي شرکان بچڻ جا مدنی گل

»1) دعا ڪندارهو«

بهرحال ڪنهن تي حسد جو یقيني حڪم لڳائڻ جي بغير الله تعاليٰ جي بارگاه ۾ حاسد جي شر کان بچڻ جي دعا ڪندا رهو، قرآن شريف ۾ حاسد جي حسد کان پناه گھرندي رهڻ جي تاكيد ڪئي وئي آهي، جيئن ته سڀپارو 30 سوره فلق آيت 5 ۾ ارشاد آهي:
 وَمِنْ شَرِّ حَاسِدٍ إِذَا حَسَدَ ⑤ ترجمو ڪنز الایمان: ۽ حسد واري جي شر کان جڏهن اهو مون کان سڻي.

»2) توجيه هتائي چڏيو«

دل کي انهن خيالن کان خالي ڪريو ته فلاڻو شخص مون سان حسد يا دشمني ڪري رهيو آهي ڇوته ڪڏهن ڪڏهن انسان کي اهو ئي احساس نقصان پهچائي ٿو ته ”منهنجو ڪو حاسد يا دشمن آهي.“

»3) صدقو ۽ خيرات ڪريو«

انهي سان به بلائون ۽ مصيبتون ختم ٿينديون آهن ۽ هي حاسدن جي حسد ۽ نظر بد کان بچڻ جو آزمایيل نسخو آهي. حضرت عليٰ المرتضيؑ ٻڌي اللہ تعالیٰ عنہ کان روایت آهي ته اللہ عزوجل جي محبوب داناء غيوب، منزه عن العيوب حَلَّ اللہُ تَعَالَى عَلَيْهِ وَاللَّهُ وَسَلَّمَ فرمadio: صدقی ڏيڻ ۾ جلدی ڪندا ڪريو چو ته بلا صدقی کان اڳيان نشي وڌي سگهي.
 (مجمع الزوائد ج 3، ص 284، الحديث 4606)

ڪنهن کي ڪنهن سان حسد نم ٿيندو

منا منا اسلامي پائرو! قيامت کان پهريان هڪ وقت اهڙو به ايندو جو ان وقت ڪنهن کي ڪنهن سان به بُغض ۽ حسد نه ٿيندو.

جيئن حضرت سَيِّدُنَا ابو هریره رَضِيَ اللَّهُ تَعَالَى عَنْهُ کان روایت آهي ته رسول اکرم، نور مُحَسَّر، شفیع اُمَّر حَلَّ اللَّهُ تَعَالَى عَلَيْهِ وَاللَّهُ أَعْلَمْ جو فرمان مشکبار آهي: خدا جو قسم! ابن مریم (حضرت عیسیٰ عَلَيْهِ السَّلَامُ) لهندا، عادل بادشاھ تي صَلَیْب توڑیندا ۽ خنزیر فنا ڪري ڇڏيندا، ڄزيو ختم فرمائيندا، ڏاچيون بنا ڏنارن جي ڇڏيون وينديون جن تي ڪم کار نه ڪيو ويندو ۽ ڪينا، بعض ۽ حسد ختم تي ويندا، ۽ اهي مال لاء سڏيندا ته کو ان کي قبول نه ڪندو.

(صحیح مسلم ص 91، الحدیث (243)

مُفَسِّرِ شَهِيرِ حَكِيمِ الْأَمَّةِ حضرت مفتی احمد یار خان عَلَيْهِ رَحْمَةُ اللَّهِ حديث پاک جي انهيء حصي ”۽ ڪينا، بعض ۽ حسد ختم ٿي ويندا“ جي تحت فرمائين ٿا: يعني حضرت سَيِّدُنَا عِيسَى عَلَيْهِ السَّلَامُ جي برڪت سان ماڻهن جي دلين مان حَسَد، بعض (۽) ڪينا نكري ويندا چو جو ڪنهن جي دل ۾ دُنيا جي مَحَبَّت نه رهندی، هر هڪ کي دين ۽ ايمان جي چاهت لڳي ويندي. دُنيا جي مَحَبَّت انهن سڀني جي پاڙ آهي، پاڙ ئي ڪتجي ويندي ته شاخون ڪيئن رهنديون. (مرآۃ المُنَاجِع ج 7 ص 339)

صلوٰ عَلَى الْحَبِيبِ!

ڪتاب جو خلاصو

﴿ حسد جي باري ۾ چاڻڻ فرض آهي ﴾ ڪنهن جي ديني يا دنياوي نعمت جي زوال (يعني ان کان کسجي وڃڻ) جي خواهش ڪرڻ يا اها خواهش ڪرڻ ته فلاڻي شخص کي هي هي نعمت نه ملي، انهيء جو نالو ”حسد“ آهي ﴿ حسد جا چار قسم آهن ۽ هر قسم جو حڪم جدا جدا آهي ﴾ رشك ڪڏهن واجب هوندو آهي ته ڪڏهن مستحب ۽ ڪڏهن جائز هوندو آهي ﴿ حسد ڪرڻ واري کي هن نقصان جو

بار کطبو پوندو آهي: (1) الله و رسول ﷺ و ﷺ تعالیٰ علیه وآلہ وسَلَّمَ جي ناراضيگي (2) ايمان جي دولت کسجھ جو خترو (3) نيكيون ضايع ٿي وڃئن (4) مختلف گناهن ۾ مبتلا ٿي وڃئن (5) نيكين جي ثواب کان محروم رهئ (6) دعا قبول نه ٿيئ (7) نصرت الهي کان محروم ي (8) ذلت و رسائي ٿيئ (9) سوچھ سمجھئ جي صلاحيت گهنجي وڃئن (10) پاڻ تي ظلم کرئ (11) بغیر حساب جھئن ۾ داخلا.

ست شيون حسد جو بنیاد بُنجي سگھن ٿيون:

(1) بعض و عداوت (2) خود ساخته عزت (3) تکبُر (4) احساس ڪمتري (5) من پسند مقصد فوت ٿيئ جو انديشو (6) حب جاه (7) قلبي خبات.

هيئيون تدبiron اختيار ڪري حسد کان بچي سگھجي ٿي:
 توبه ڪري وٺو دعا ڪريو رضاء الهي تي راضي رهو حسد جي تباہ ڪارين تي نظر رکو پنهنجي موت کي ياد ڪريو حسد جو سبب بنجھن واريں نعمتن تي غور ڪريو ماڻهن جي نعمتن تي نظر نه رکو حسد کان بچھ جي فضائل تي نظر رکو پنهنجي خامين جي اصلاح ۾ لڳي وجو حسد جي عادت کي رشك ۾ تبديل ڪري وٺو نفرت کي محبت ۾ بدلاڻ جون تدبiron ڪريو بين جي خوشي ۾ خوش رهئ جي عادت بثائي وٺو روحاني علاج به ڪريو مدنی انعامات تي عمل ڪريو. (تفصيل جي لاءِ ڪتاب جو بيهرا کان مطالعو ڪريو)

مدنی گل

ين جي غلطی پڪريدي انهي ڳالهه جي امكان کي ذهن ۾ رکھ گرجي تم اسان پاڻ به غلطی تي ٿي سگھون ٿا.

مأخذ و مراجع

نام کتاب	مطبوعه	نام کتاب	مطبوعه
كتنز الایمان ترجمة قران	مکتبة المدينه باب المدينه	ضياء القرآن پلي کيشنز، لاهور	تفسير نعيمي
التفسيـر الكـبير	دار حـيـاء التـرـاثـ العـرـبـيـ بيـرـوـت	مکتبة المدينه باب المدينه	تفسـير خـرـائـنـ العـرـفـانـ
تفسـير رـوحـ الـبـيـانـ	كتـئـهـ	دار الفـكـرـ بيـرـوـتـ	تفسـير الدـرـ المـتـثـورـ
تفسـير المـدارـكـ	دارـ المـعـرـفـةـ بيـرـوـتـ	دارـ اـحـيـاءـ التـرـاثـ العـرـبـيـ بيـرـوـتـ	تفسـير رـوحـ الـمعـانـيـ
صحـيـحـ الـبـخـارـيـ	دارـ الـكـتبـ الـعلـمـيـهـ بيـرـوـتـ	دارـ اـحـيـاءـ التـرـاثـ العـرـبـيـ بيـرـوـتـ	الـمـعـجمـ الـكـبـيرـ
صـحـيـحـ مـسـلـمـ	دارـ اـبـنـ حـزـمـ بيـرـوـتـ	دارـ الـكـتبـ الـعلـمـيـهـ بيـرـوـتـ	الـجـامـعـ الصـغـيرـ
سنـنـ اـبـيـ دـاـوـدـ	دارـ اـحـيـاءـ التـرـاثـ العـرـبـيـ بيـرـوـتـ	دارـ اـبـيـ شـيـبـهـ	مـصـنـفـ اـبـيـ شـيـبـهـ
سنـنـ التـرمـذـيـ	دارـ الـفـكـرـ بيـرـوـتـ	شعبـ الـإـيمـانـ	دارـ الـكـتبـ الـعلـمـيـهـ بيـرـوـتـ
سنـنـ اـبـنـ مـاجـهـ	دارـ الـمـعـرـفـةـ بيـرـوـتـ	التـرـغـيبـ وـالـتـرهـيبـ	دارـ الـكـتبـ الـعلـمـيـهـ بيـرـوـتـ
سنـنـ الدـارـمـيـ	دارـ الـكـاتـابـ الـعـرـبـيـ بيـرـوـتـ	الـمـعـجمـ الـأـوـسـطـ	دارـ الـفـكـرـ بيـرـوـتـ
الـمـسـتـدـرـكـ	دارـ الـمـعـرـفـةـ بيـرـوـتـ	شـرـحـ السـنـنـ	دارـ الـكـتبـ الـعلـمـيـهـ بيـرـوـتـ
الـمـوـسـوعـةـ لـابـنـ اـبـيـ الدـلـيـلـ	مـكـتـبـةـ الـعـصـرـيـهـ بيـرـوـتـ	مسـنـدـ اـبـيـ يـعـاـلـيـ	دارـ الـكـتبـ الـعلـمـيـهـ بيـرـوـتـ
الـعـيـنةـ وـالـنـمـيـةـ	مـكـتـبـةـ الـعـصـرـيـهـ بيـرـوـتـ	جامعـ الـاحـادـيـثـ	دارـ الـفـكـرـ بيـرـوـتـ
الـسـنـنـ الـكـبـيرـيـ	دارـ الـكـتبـ الـعلـمـيـهـ بيـرـوـتـ	كـنـتـ الـعـمـالـ	دارـ الـكـتبـ الـعلـمـيـهـ بيـرـوـتـ
مـجـمـعـ الزـوـائـدـ	دارـ الـفـكـرـ بيـرـوـتـ	جـمـعـ الـجـوـامـعـ	دارـ الـكـتبـ الـعلـمـيـهـ بيـرـوـتـ
مـرـقـاةـ الـمـفـاتـيحـ	دارـ الـفـكـرـ بيـرـوـتـ	فتحـ الـبـارـىـ	دارـ الـكـتبـ الـعلـمـيـهـ بيـرـوـتـ
مراـةـ الـمـنـاجـيـحـ	ضـيـاءـ الـقـرـآنـ پـلـيـ کـيـشـنـ لـاهـورـ	الـدـرـ الـمـخـاتـارـ	دارـ الـمـعـرـفـةـ بيـرـوـتـ
بـهـارـ شـرـيعـتـ	مـكـتـبـةـ الـمـديـنـهـ بـابـ الـمـديـنـهـ	فـتـاوـىـ رـضـوـيـهـ (مـخـرـجـهـ)	رـضاـ فـتوـيـشـ لـاهـورـ
الـطـبـاتـ الـكـرـيـنـ لـلـشـعـرـانـيـ	دارـ الـفـكـرـ بيـرـوـتـ	قوـتـ الـقـلـوبـ	مرـکـاـهـلـ سـتـ (الـهـنـدـ)
مـكـارـمـ الـاخـالـقـ	دارـ الـكـتبـ الـعلـمـيـهـ بيـرـوـتـ	الـرـسـالـةـ الـقـشـيرـيـهـ	دارـ الـكـتبـ الـعلـمـيـهـ بيـرـوـتـ
احـيـاءـ عـلـومـ الدـينـ	دارـ صـادـرـ بيـرـوـتـ	الـزـوـاـجـرـ عنـ اـقـرـافـ الـكـبـائرـ	دارـ الـمـعـرـفـةـ بيـرـوـتـ
مـنـهـاـجـ الـعـابـدـيـنـ	دارـ الـكـتبـ الـعلـمـيـهـ بيـرـوـتـ	الـحـدـيـقـةـ الـنـدـيـهـ	پـشاـورـ
كـيـمـيـائـ سـعادـتـ	تهـرـانـ باـيـرانـ	درـةـ النـاصـحـينـ	دارـ الـفـكـرـ بيـرـوـتـ
مـكـاشـفـ الـقـلـوبـ	دارـ الـكـتبـ الـعلـمـيـهـ بيـرـوـتـ	تـبـيـيـهـ الـمـغـتـرـينـ	دارـ الـمـعـرـفـةـ بيـرـوـتـ
تـبـيـيـهـ الـعـالـفـلـيـنـ	پـشاـورـ	شـرـحـ الـمـقـاصـدـ	دارـ الـكـتبـ الـعلـمـيـهـ بيـرـوـتـ
بوـسـتـانـ سـعـدـيـ	انتـشـارـاتـ عـالـمـگـرـ کـتابـخـانـهـ مـلـیـ اـیرـانـ	دـلـیـلـ الـعـارـفـینـ	شـبـیـرـ بـرـادـرـ اـرـدوـ بـازـارـ لـاهـورـ
مـلـفـظـاتـ اـعـلـىـ حـضـرـتـ	مـكـتبـةـ الـمـديـنـهـ بـابـ الـمـديـنـهـ	الـوـظـيـفـةـ الـكـرـيـهـ	مـكـتبـةـ الـمـديـنـهـ بـابـ الـمـديـنـهـ
مـثـنـوـیـ مـولـانـاـ رـوـمـ	مرـکـزـ الـاـولـاءـ لـاهـورـ	غـیـبـتـ کـیـ تـیـاهـ کـارـیـانـ	مـكـتبـةـ الـمـديـنـهـ بـابـ الـمـديـنـهـ
بـرـئـ خـاتـیـسـ کـیـ اـسـیـابـ	مـكـتبـةـ الـمـديـنـهـ بـابـ الـمـديـنـهـ	آـبـ کـوـثرـ	مـكـتبـةـ الـمـديـنـهـ بـابـ الـمـديـنـهـ
شـیـطـانـ کـیـ چـارـ گـدـھـیـ	مـكـتبـةـ الـمـديـنـهـ بـابـ الـمـديـنـهـ	72ـ مـدنـیـ اـعـامـاتـ	مـكـتبـةـ الـمـديـنـهـ بـابـ الـمـديـنـهـ
عـیـونـ الـحـکـایـاتـ	دارـ الـكـتبـ الـعلـمـيـهـ بيـرـوـتـ	وـسـائـلـ بـخـشـشـ	مـكـتبـةـ الـمـديـنـهـ بـابـ الـمـديـنـهـ
لـسانـ الـعـربـ	مؤـسـسـةـ الـأـعـلـىـ لـلـمـطـبـعـاتـ بيـرـوـتـ		

سُنَّت جون پهارون

الحمد لله رب العالمين والصلوة والسلام على سيد المرسلين ألمع نورٍ وأشرف نبيٍّ وآله وآله وآلهم وأئمته
دھوت اسلامي جي مهڪنڌي مدنی ملحوٽ ۾ بڪثرت سُنٽون سکيون ۽ سیکاريون وینديون آهن. اوہان کي پنهنجي شهر ۾
دھوت اسلامي جي ٿيندر ٺلتيوار سُنٽ پوري اجتماع مسجي رات گزارڻ جي مدنی التجا آهي. عاشقان رسول جي **محمد نبی قافلن** ۾ سُنٽ جي تربیت جي لاءِ سفر، روزانو فکر صیغۂت جي ذريعي مدنی انعامات جو سالوپري ڪري هر مهيني پنهنجي شهر جي ذميدار کي جمع ڪراڻ جو معمول بثايو، ان شاء الله عزوجل ان جي بركت سان پاپنڈ سُنٽ پنج، گناهن کان نفترت ڪرڻ ۽ **ايهانهئي حفافت** جو ذهن بثجندو، هر اسلامي پاڻ پنهنجو هي مدنی ذهن بثائي ته، **مون کي پنهنجي** ۽ سچي دنيا جي ماڻهن جي اصلاح جي **ڪوشش ڪري آهي** لذك الله مني پنهنجي اصلاح جي ڪوشش جي لاءِ مدنی قافلن ۾ سفر ڪري ٿو آهي. ان شاء الله

